

# نماز تراویح

فضائل و برکات ، ☆

تعداد رکعات ، ☆

از الله شبہات ☆

تحویر

ابو عدنان محمد منیر قمر

ناشر

توحید پبلیکیشنز بنگلور

## اشاعت کے دائمی حقوق بحق مولف محفوظ ہیں

نمازیٰ تراویح	نامِ کتاب
ابو عدنان محمد منیر قمر نواب الدین	تالیف
نبیلہ قمر اور نادیہ قمر	کمپوزنگ
۳۲۳ھ ، ۲۰۰۲ء	طبع اول
توحید پبلیکیشنز، بگلور، انڈیا	ناشر

### ہندوستان میں ملنے کے پتے

1- توحید پبلیکیشنز، الیس. آر. کے. گارڈن

بنگلور- فون: ۰۸۱۵۰۶۶۵

2- چار مینار بک سینٹر

چار مینا مسجد روڈ، شیوا جی گنگ، بنگلور۔ ۵۱

3- میسور- فون: ۰۸۲۹۲۱۲۹

رابطہ: [E-Mail:tawheed\\_pbs@hotmail.com](mailto:tawheed_pbs@hotmail.com)



## فہرست مضمون

نمبر شمار	عنوان	صفحہ نمبر	عنوان	صفحہ نمبر نمبر شمار	صفحہ نمبر
۱	فہرست مضمون .			۲۷	۳
۲	عرض مؤلف .			۱۸	۶
۳	نمازِ تراویح / فضیلت .			۱۹	۸
۴	نمازِ تراویح کا حکم .			۲۰	۹
۵	پہلی دلیل .			۲۱	۹
۶	ایک اشکال اور اس کا ازالہ .			۲۲	۱۰
۷	دوسری دلیل .			۲۳	۱۱
۸	نمازِ تراویح کی جماعت .			۲۴	۱۳
۹	ایک کٹ جبتوں کا ازالہ .			۲۵	۱۶
۱۰	اولاً .				
۱۱	ثانیاً .				
۱۲	رکعاتِ تراویح کی تعداد .			۲۶	۱۸
۱۳	مسنون عددِ تراویح .			۲۷	۲۰
۱۴	پہلی حدیث .			۲۸	۲۰
۱۵	ایک شب کا ازالہ .			۲۹	۲۲
۱۶	نمازِ تراویح ، قیام اللیل ، صلوٰۃ اللیل اور تجدید .			۳۰	۲۲
۱۷	حیثیت .			۳۱	

۲۱	شیخ اسماعیل محمد الانصاری کی چوتھی شہادت .	۳۶	۲۹	شیخ اسماعیل محمد الانصاری کی چوتھی شہادت .	۳۲
۲۱	پانچویں شہادت .	۵۰	۵۰	طرف سے شیخ البانی کا تعاقب	۳۲
۲۳	یہ تحریف کو ہوئی؟ کس نے کی؟ اور اور اسکی حیثیت .	۵۱	۵۱	یہ تحریف کو ہوئی؟ کس نے کی؟ اور اور اسکی حیثیت .	۳۳
۲۷	کیوں کی؟	۲۲	۲۲	چوتھا اثر .	۳۳
۲۶	حکیم مولانا محمد اشرف صاحب سندھو کی تحقیقات کا خلاصہ .	۵۲	۲۵	پانچواں اثر .	۳۲
۲۸	پہلا حملہ .	۵۳	۲۸	چھٹا اثر .	۳۵
۲۸	دوسرਾ حملہ .	۵۳	۵۰	ساتواں اثر .	۳۶
۲۸	تیسرا حملہ .	۵۵	۵۰	آٹھواں اثر .	۳۷
۲۹	چوتھا حملہ .	۵۶	۵۱	نواں اثر .	۳۸
۲۹	ان تمام آثار کی مجموعی حیثیت .	۵۷	۵۲	دسویں اثر .	۳۹
۲۹	پہلی وجہ .	۵۸	۵۲	دعوائے اجماع اور اسکی حقیقت .	۴۰
۷۰	علامہ مبارکبوری کی تحقیق .	۵۹	۵۳	علامہ مبارکبوری کی تحقیق .	۴۱
۷۰	شیخ البانی کا نظریہ .	۶۰	۵۳	دوسری وجہ .	۴۲
۷۳	نواب صدیق حسن خاں کا رشاد .	۶۰	۵۳	ہفت روزہ الاعتصام میں ایک استفتاء .	۴۳
۷۱	امام شوکانی کا نقطہ نظر .	۶۱	۵۶	مدیر الاعتصام کا نوٹ .	۴۴
۷۲	خلافہ کلام .	۶۲	۵۷	شیخ الحدیث مولانا سلطان محمود	۴۵
۷۳	صاحب محدث جلالپوری کا ایک مسئلہ تراویح اور سعویں	۶۳	۶۳	صاحب محدث جلالپوری کا ایک مسئلہ تراویح اور سعویں	۴۶

### علماء و مشائخ .

۷۴	علیٰ مولانا مسیمین رحمۃ اللہ .	۶۴	۶۴	علیٰ مولانا مسیمین رحمۃ اللہ .	۷۴
۷۵	علیٰ مولانا مسیمین رحمۃ اللہ .	۶۵	۶۵	علیٰ مولانا مسیمین رحمۃ اللہ .	۷۵
۷۶	ایک اشکال کا حل .	۶۶	۶۰	تیسرا شہادت .	۷۶

- |    |                                      |    |                                   |     |
|----|--------------------------------------|----|-----------------------------------|-----|
| ٦٧ | مسئلہ ترواتح اور سعودی فتویٰ کمیٹی . | ٦٣ | نماز ترواتح کے بعد دوبارہ جماعت . | ٩٠  |
| ٦٨ | مسئلہ ترواتح اور آئندہ علماء حرمین   | ٦٢ | سوال .                            | ٩٠  |
| ٦٩ | الجواب بعون الوباب .                 | ٥  | شریفین .                          | ٩٠  |
| ٧٠ | آٹھ رکعات ترواتح کا ثبوت علماء       | ٦  | چند تحقیقات علمیہ .               | ٩٣  |
| ٧١ | وفقہاء احذاف کی کتب سے .             | ٧  | فیصلہ .                           | ٩٩  |
| ٧٢ | آٹھ اور بیس کے اختلاف سے             | ٨  | مصادر و مراجع .                   | ١٠١ |
| ٧٣ | تراجم و تصانیف محمد منیر قمر .       | ٩  | لکھنے کا راستہ .                  | ١٠٣ |
|    |                                      | ٨٧ | ایک لطیفہ .                       | ٧   |
|    |                                      | ٨٧ | وسعتِ ظرفی .                      | ٢   |



## عرض مؤلف

إِنَّ الْحَمْدَ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ، وَنَعُوذُ بِاللَّهِ مِنْ شُرُورِ أَنفُسِنَا وَمِنْ سَيِّئَاتِ أَعْمَالِنَا، مَنْ يَهْدِهِ اللَّهُ فَلَا مُضِلٌّ لَهُ وَمَنْ يُضْلِلُ فَلَا هَادِيَ لَهُ، وَأَشْهُدُ أَنَّ لَا إِلَهَ إِلَّا اللَّهُ وَخَدَةٌ لَا شَرِيكَ لَهُ وَأَشْهُدُ أَنَّ مُحَمَّداً عَبْدُهُ وَرَسُولُهُ .

اما بعد :

قارئین کرام ! السلام علیکم و رحمۃ اللہ و برکاتہ

ریڈ یو متحده عرب امارات ام القیوین کی اردو سروس سے روزانہ اسلامی پروگرام ”دین و دنیا“ پیش کرنے کی سعادت طویل عرصہ تک حاصل رہی اور ماہ رمضان المبارک میں فضائل و مسائلِ رمضان و روزہ کے ضمن میں دیگر مسائل و احکام کے ساتھ ہی ”مسئلہ تراویح“ بھی آتا رہا ہے۔ لہذا مختلف موقع پر اسے مفصل و مختصر انداز سے نشر کیا جاتا رہا۔ اور اب جبکہ ماہ ذوالحجہ ۱۴۳۴ھ (جنوری ۲۰۲۲ء) سے اللہ کی توفیق و عنایت سے سعودی ریڈ یو کمک مردم سے ہفتہ وار دنی پروگرام ”اسلام اور ہماری زندگی“ پیش کرنے کا موقع ملا ہے تو ماہ رمضان المبارک میں آنے والے چاروں جمعۃ المبارک کو ہم نے اپنے پروگرام کی جو چار قسطیں نشر کی ہیں وہ صرف تراویح کے موضوع اور اسی کے مختلف پہلوؤں کو واضح کرتی ہیں۔

ہمارے ان پروگراموں کو ہماری بیٹی نبیلہ قمر اور نادیہ قمر نے مل کر نہ صرف کتابی شکل میں مرتب و مدون بلکہ اسے کمپوز بھی کر دیا ہے۔ فجر اہمما اللہ خیراً وَ فَقَنَا وَ ایا همما بکل خیر فیر  
وَ قَبَلَهُ مَنَا حَالِصَةُ بِوَجْهِهِ التَّكْرِيمُ .

اس کتاب کو قارئین کرام تک پہنچانے میں ہمارے جن احباب نے کسی بھی رنگ میں ہمارے

ساتھ تعاون کیا ہے، اللہ تعالیٰ انہیں بھی جزا خیر سے نوازے اور ہمارے اس عمل کو  
ہمارے اور انکے میزان حسنات کا حصہ بنائے۔

### الْجَيْهُنُ

آپ کی دعاؤں کا طالب

الْحُكْمَةُ الْكَبِيرِيُّ، الْخَبْرُ

ابو عمران محمد منیر قمر نواب الدین

طاق شہر رمضان

ترجمان سپریم کورٹ، الخبر

۱۴۲۳/۹/۲۳

داعیہ متعاون، مرکز دعوت و ارشاد

۲۰۰۲/۱۱/۲۸

الخبر، الظہران، الدمام

(سعووی عرب)

### خوشنخبری

تمام برادران اسلام کو خوشخبری دی جاتی ہے کہ مؤلف کتاب کے رئیڈ یوم القيوین (U.A.E)  
اور سعودی رئیڈ یوکہ مکرمہ کے تمام پروگراموں کے آڈیو ٹیسٹس اور سیدیز بھی مستیاب ہیں۔

برائے رابطہ: (1) رحمت اللہ خان ایڈ ووکیٹ الخبر فون 8829292ext2638 (2) مسعود سہیل

لہجیل فون 02 3462703 03 3 شاہد ستا sasattar63@yahoo.com

ابو علیان

جب ماہ رمضان المبارک کا چاند رویت یا شہادت خبر کی بناء پر ثابت ہو جائے تو وہ رات ماہ رمضان کی پہلی رات شمار ہوتی ہے اور اگر مناسب وقت پر چاند ظرا جائے یا سکنے نظر آجائے کی اطلاع مل جائے تو اُسی رات نمازِ عشاء کے بعد نمازِ تراویح کا آغاز ہو جاتا ہے۔

### نمازِ تراویح کی فضیلت :

رمضان المبارک کی راتوں کا [قیام اللیل] اسقدر باعثِ اجر و ثواب ہے کہ صحیح بخاری و مسلم سنن اربعہ، مسنند احمد، اور دارمی و موطاً امام مالک میں حضرت ابو ہریرہ رض سے مردی ہے کہ نبی اکرم صلی اللہ علیہ وسلم نے ارشاد فرمایا:

(...و من قام رمضان ایماناً و احساناً فُغْفَرَ لَهُ مَا تَقدِّمَ مِن ذَنبِهِ). (بخاری مع الفتح ۲۵۰۷، مسلم مع النووی ۳۹۳۰-۳۹۳۱، الفتح الربانی ترتیب المسنود ۳۱۹۶، مشکوٰۃ الرؤوف ۲۲۰، صحیح الجامع ۳۳۳۷/۵، الارواع ۱۲۷)۔

”جس نے اللہ تعالیٰ پر ایمان رکھتے ہوئے، خالص اُس کی رضاۓ جوئی کیلئے رمضان المبارک کی راتوں کو قیام کیا اسکے سابقہ تمام گناہ بخش دیئے گئے۔“

اور بعض احادیث میں (ما تقدیم من ذنبه) کے بعد (و ما تأخیر) کے الفاظ بھی ہیں کہ اگلے اور پچھلے سب گناہ معاف ہو گئے۔ اور امام منذری رحمۃ اللہ نے کہا ہے کہ یہ اضافی الفاظ (و ما تأخیر) مسنند احمد میں جید سند کے ساتھ مردی ہیں۔ (بلوغ الامانی شرح الفتح الربانی ۹/۲۲۰)۔

### نمازِ تراویح کا حکم :

قیامِ رمضان یا نمازِ تراویح کا ادا کرنا فرض نہیں بلکہ سُفت ہے، اور اسکے بارے میں آئمہ و فقهاء مذاہب میں کوئی اختلاف نہیں ہے، بلکہ اس بات پر سب کا اتفاق ہے۔ لہذا وہ حضرات جو جہت سے فتویٰ داغ دیتے ہیں کہ جس نے تراویح نہ پڑھی اسکا کوئی روزہ نہیں، انھیں اپنے اس قول کا اصلاح کر لینا چاہیے۔

البته ماہ رمضان المبارک کے شب و روز انہائی برکت و فضیلت والے ہیں، لہذا اس ماہ میں صدقہ و خیرات، تلاوت قرآن کریم اور نوافل جو قدر بھی ممکن ہوں کم ہیں۔ لیکن جو آدمی کسی عذر کی وجہ سے نمازِ تراویح ادا نہیں کر سکا وہ صحیح روزہ رکھ سکتا ہے، اور اسکے روزے میں کسی قسم کا کوئی فرق یا نقص نہیں آتا۔

### پہلی دلیل :

نمازِ تراویح کی ترغیب دلانے کیلئے اتنی سخت فتویٰ بازی کی بجائے مسنون طریقہ اختیار کرنے میں ہی خبر و برکت ہے اور وہ مسنون طریقہ صحیح بخاری، صحیح مسلم، سنن اربعہ اور مسند احمد میں مذکور ہے، چنانچہ حضرت ابو ہریرہ رض بیان فرماتے ہیں:

(کان رسول اللہ ﷺ یُرَغِّبُ فی قیامِ رمضان من غیر ان یأْمُرُهُمْ فیہ بِعَزِیْمَةٍ، فَيَقُولُ :

من قام رمضان ایماناً و احتساباً عُفِرَ لَهُ مَا تَقَدَّمَ مِنْ ذَنْبِهِ)۔

(بخاری: الفتح: ۲۵۰، مسلم: النووی: ۳۰۶، ۳۰۷، ۳۰۸، ۳۰۹، متفقی مع السنن: ۳۲، ۳۹، ۴۰، ۴۱، الفتح الربانی: ۲۲۰، ۲۲۱)۔

”نبی ﷺ لوگوں کو رمضان کی راتوں میں قیام کرنے [نمازِ تراویح پڑھنے] کی ترغیب دلایا کرتے تھے لیکن آپ ﷺ نہیں عزیزیت [وجو بآپ بندی] کا حکم نہیں دیتے تھے۔ اور فرمایا کرتے تھے کہ ”جس نے اللہ تعالیٰ پر ایمان رکھتے ہوئے اور اسی کی رضا و خوشنودی کے حصول کی خاطر رمضان کی راتوں کو قیام کیا، اسکے سابقہ تمام گناہ بخشنے دیئے گئے۔“

حافظ ابن حجر عسقلانی رحمہ اللہ نے کہا ہے کہ سنن نسائی میں قتبیہ نے سفیان کے طریق سے اس حدیث میں (ما تقدّم من ذنبه) کے بعد (وما تأخّر) کا اضافہ بھی روایت کیا ہے کہ سابقہ اور لاحقة تمام گناہ معاف کردیئے گئے۔ اور انکا کہنا ہے کہ یہ اضافی الفاظ مسند احمد کی ایک روایت میں بھی مردی ہیں۔ [اور انکا یہ اشارہ مسند احمد کی اُسی روایت کی طرف ہے جو سابق میں ذکر کی جا چکی ہے، جسے امام منذری رحمہ

اللہ نے جیتنے والی قرار دیا ہے ]۔

حافظ موصوف رحمہ اللہ لکھتے ہیں کہ اگلے اور پچھلے گناہوں کی مغفرت کے سلسلہ میں کئی احادیث وارد ہوئی ہیں جنھیں میں نے ایک مستقل کتاب میں جمع کیا ہے۔ (فتح الباری ۲۵۲۲۵۱۳)۔

### ایک اشکال اور اس کا ازالہ :

یہاں ایک اشکال پیش آتا ہے کہ اس اور اس سے پہلی حدیث میں جو اضافی الفاظ (و ما تأھر) ہیں کہ بعد وارے گناہ بھی بخش دیئے جاتے ہیں، یہ کیسے ممکن ہے؟ کیونکہ مغفرت توبت ہوتی ہے جب پہلے گناہ سرزد ہوا ہو، اور جب ابھی گناہ سرزد ہوا ہی نہیں تو اس کی پیشگی مغفرت کیسے ہوگی؟ اس اشکال کو حافظ ابن حجر رحمہ اللہ نے فتح الباری شرح صحیح بخاری میں ذکر کر کے مختلف جوابات سے اس کا ازالہ کیا ہے چنانچہ موصوف لکھتے ہیں:

۱) یہ کہا یہ اس بات سے کہ وہ کبیرہ گناہوں کے ارتکاب سے محفوظ رہیں گے۔ آئندہ ان سے کوئی کبیرہ گناہ سرزد ہی نہیں ہوگا۔

۲) یہ بھی کہا گیا ہے کہ ان سے جو بھی گناہ سرزد ہونگے وہ بخش دیئے جائیں گے۔ ماوردی اور بعض دیگر اہل علم نے یوم عرفہ کے روزے کی فضیلت، کہ اس سے سابقہ اور آئندہ دوساروں کے گناہ معاف ہو جاتے ہیں، اسکی وضاحت اسی جواب سے کی ہے۔ (فتح الباری ۲۵۲۷۸)۔

۳) آئندہ گناہوں کی بخشش سے مراد یہ ہے کہ ان سے جو بھی فعل سرزد ہوگا، اس پر انکا کوئی مowaخذہ نہیں ہوگا۔ اہل بدر صحابہ ﷺ کے بارے میں نبی ﷺ نے جو فرمایا ہے:

(لعل الله إطّلع على اهل بدر فقال :

اعملوا ما شئتم فقد وجبت لكم الجنة - او فقد غفرت لكم )۔ (بخاری مع الفتح ۷۴۰۵)۔

”اللہ نے اہل بدر [ کے خلوص وایثار کو دیکھ کر کہا:

[آج کے بعد] جعمل چاہے کرو، تمہارے لئے جست واجب کردی گئی ہے۔ یافرمایا:  
تمہاری بخشش کردی گئی ہے۔“

اس حدیث میں یہی مراد ہے کہ تمہارے آئندہ کے افعال پر کوئی موآخذہ نہیں ہوگا ”عمل چاہے کرو“ یہ ان کی عزت و تکریم کیلئے کہا گیا ہے اور یہ عظمت انھیں اُنکے اُس عمل کے عوض ملی جوانہوں نے اوپلین معركہء حق و باطل میں اعلائے کلمۃ الحق کیلئے سرانجام دیا، جسکے نتیجہ میں ہی اُنکے سابقہ تمام گناہ بھی معاف کر دیئے گئے اور وہ اس کے اہل ہو گئے کہ اگر ان سے آئندہ کوئی گناہ سرزد ہو تو اللہ انھیں وہ بھی بخش دے گا۔ (لتصریل: فتح الباری ۷/۳۰۵-۳۰۶، نیل الاوطار ۲/۵۰۳-۵۰۴)۔

### دوسری دلیل :

نمازِ تراویح کے سنت ہونے کی دوسری دلیل صحیح بخاری و مسلم، ابو داؤد ونسائی اور ابن حمیمین ام المؤمنین حضرت عائشہ صدیقہ رضی اللہ عنہا سے مروی وہ حدیث ہے جس میں وہ بیان فرماتی ہیں:

(صلی‌النبی ﷺ فی المسجد فصلی بصلوته ناسٌ کثیر، ثُمَّ صلی من القابله فَكثُرُوا ثُمَّ اجْتَمَعُوا من اللیلۃ الثالثة فلما يخرج اليهم، فلما اصبح قال :

قد رأيْت صنيعَكُمْ، فلَمْ يَمْنَعْنِي مِن الخروج إلَيْكُمْ إلَّا أَنْ خَشِيتَ أَنْ تُفْرَضَ عَلَيْكُمْ، وَ  
ذالك في رمضان)۔ (مسلم ۳۱۲/۳۲، بحوالہ لمبتدئی مع العلیل ۳/۴۵، فتح العلیل ۱/۲۰۶)۔

”نبی اکرم ﷺ نے مسجد میں نماز [تراویح] پڑھی، آپ ﷺ کی اقداء میں بکثرت لوگوں نے بھی نمازِ تراویح ادا کی، پھر اگلی رات بھی آپ ﷺ نے نماز پڑھی تو لوگوں کی تعداد میں اور اضافہ ہو گیا۔ پھر تیسرا رات بھی لوگ جمع ہو گئے، لیکن نبی ﷺ کھر سے ہی باہر تشریف نہ لائے۔ جب صبح ہوئی تو فرمایا: ”میں نے رات دیکھ لیا تھا کہ تم جمع ہوئے ہو لیکن مجھے باہر آنے سے صرف اس چیز نے روک لیا کہ یہ نماز کہیں تم پر فرض نہ کر دی جائے“۔ اور یہ واقعہ ماہ رمضان المبارک میں پیش آیا۔“

صحیح بخاری اور دیگر کتب حدیث میں حضرت عائشہ رضی اللہ عنہا سے ہی مروی ایک حدیث میں نبی ﷺ کے تین راتوں کو نمازِ تراویح پڑھانے کا تذکرہ ہے اور آگے مذکور ہے:

(فَلِمَا كَانَتِ الْلَّيْلَةُ الرَّابِعَةُ عَجَزَ الْمَسْجِدُ عَنْ أَهْلِهِ حَتَّىٰ خَرَجَ لِصَلَاةِ الصَّبَحِ، فَلِمَا قُضِيَ الْفَجْرُ أَقْبَلَ عَلَى النَّاسِ، فَتَشَهَّدُ، ثُمَّ قَالَ :

اَمَّا بَعْدَ: فَإِنَّهُ لَمْ يَخْفَ عَلَى مَكَانِكُمْ وَلَكُنَّ خَشِيتَ إِنْ تُفْرَضَ عَلَيْكُمْ فَتَعْجَزُوا عَنْهَا،  
فَتُؤْفَقَى رَسُولُ اللَّهِ ﷺ وَالْأَمْرُ عَلَى ذَلِكَ)۔ (بخاری مع الفتح ۲۵۱۳)

”جب چوتھی رات آئی تو مسجدِ نبوی نمازوں کی کثرت سے تک دامانی کا شکوہ کرنے لگی لیکن آپ ﷺ [باہر تشریف نہ لائے البتہ] جب فجر کیلئے نکلے اور نمازِ فجر سے فارغ ہو گئے تو لوگوں کی طرف متوجہ ہو کر توحید و رسالت کی شہادت کے بعد فرمایا: ”مجھ پر تمہاری حالت پوشیدہ نہ تھی لیکن مجھے یہ خدا شہ ہوا کہ یہ نماز کہیں تم پر فرض نہ کر دی جائے اور تم اسکی ادائیگی سے عاجز آ جاؤ“ [اسلینے میں باہر نہیں نکلا تھا]، اور نبی ﷺ کی وفات تک نمازِ تراویح اسی طرح رہی۔“ [یعنی اسکی باقاعدہ جماعت شروع نہ ہوئی کہ صرف ایک ہی امام ہوتا، البتہ مختلف اماموں کے ساتھ جماعت ثابت ہے جیسا کہ اٹھ فاروقی آگے آ رہا ہے]۔

صحیحین اور دیگر کتب میں حضرت زید بن ثابت رض سے بھی اسی مفہوم کی ایک حدیث مروی ہے لیکن اس میں تین یا چار راتوں کی تعداد مذکور نہیں بلکہ فصلی فیہا لیالی کے الفاظ ہیں کہ آپ ﷺ نے چند راتیں مسجد میں بنائے گئے جو جرہ میں نمازِ تراویح پڑھی حتیٰ اجتماعً علیہ الناس حتیٰ کہ لوگ آپ ﷺ کے ساتھ نماز کیلئے جمع ہو گئے۔ (مشکوٰۃ رحمۃ ۲۰۵۰)

تاہم ان اور اسی موضوع کی دیگر احادیث سے معلوم ہوا کہ نمازِ تراویح سنت ہے، واجب نہیں۔ امام شوکانی نے کسی اختلاف کا تذکرہ کیئے بغیر ہی بات ذکر کی ہے۔ (نیل الاوطار ۲/۳۹۹)

اور امام نووی نے اس پر اتفاق ذکر کیا ہے۔ (شرح مسلم نووی ۳/۶۲۰)

نمازِ تراویح کی جماعت:

نمازِ تراویح نہ صرف مشرع بلکہ مستحب و سنت ہے اور اسکے استحباب کا پتہ سابقہ احادیث سے لگ جاتا ہے، خصوصاً حضرت ابو ہریرہ رض سے مردی حدیث سے، جس میں ہے:

(کان رسول الله ﷺ یر غب فی قیام رمضان من غیر ان یامرهم فیه بعزیمة)

”نبی ﷺ قیام رمضان کی ترغیب دلایا کرتے تھے لیکن آپ ﷺ عزیمت (وجوب) کا حکم نہیں فرمایا کرتے تھے۔“

امام نووی نے شرح صحیح مسلم میں لکھا ہے کہ اہل علم کا اس بات پر توافق ہے کہ نمازِ تراویح مستحب و سنت ہے البتہ اس میں اختلاف پایا جاتا ہے کہ اسکا کیلئے اپنے گھر میں پڑھنا افضل ہے یا کہ مسجد میں باجماعت ادا کرنا؟ امام مالک، ابو یوسف اور بعض شافعیہ حبهم اللہ نے کہا ہے کہ نمازِ تراویح کا انفرادی طور پر اپنے گھر میں ادا کرنا افضل ہے اور امام شافعی، انکے اکثر ساتھیوں، امام احمد، امام ابو حنیفہ، امام ابن المبارک، اسحاق بن راہویہ، اور بعض مالکیہ کے نزدیک نمازِ تراویح کا مسجد میں باجماعت ادا کرنا افضل ہے۔

(ترمذی والتحفہ شرح النووی ۳۹۲/۳، نیل الاول طار ۲/۳۰، ۵۰، فتح الباری ۲۵۲/۳)۔

فریق اول (امام مالک، ابو یوسف اور بعض شافعیہ حبهم اللہ) کا استدلال بخاری و مسلم ابوداؤ دونسانی، مجمع طبرانی، مسند احمد اور مسند ابی یعلیٰ میں حضرت زید بن ثابت رض سے مردی حدیث سے ہے جسمیں ارشاد نبوی ﷺ ہے :

(أفضل الصلوة ، صلوة المرأة في بيته الا المكتوبة)

”آدمی کی، فرض نمازو چھوڑ کر افضل ترین نمازو ہے جو وہ اپنے گھر میں پڑھے۔“

(النووی ایضاً حجج الجامع ۱/۳۶۲، ولیل ایضاً فتح الباری ۲۵۲/۳)۔

جکہ فریق ثانی [جبہو را اہل علم بسمول امام شافعی، انکے اکثر ساتھیوں، امام ابو حنیفہ، امام احمد اور بعض مالکیہ حبهم اللہ] کا استدلال صحیح بخاری، موطاً مالک، [ابن ابی شیبہ] دون قولہ نعمت البدعة هذه و

طبقات ابن سعد بطريق آخر [۱] میں وارد عبد الرحمن بن عبدالقاری سے مردی تعامل صحابہ سے ہے چنانچہ وہ بیان کرتے ہیں:

(خرجت مع عمر ابْنِ الخطَّابِ لِيَلَّةً فِي رَمَضَانَ إِلَى الْمَسْجِدِ فَإِذَا النَّاسُ اوزَاعُ مُتَفَرِّقُونَ يَصْلِي الرَّجُلُ لِنَفْسِهِ، وَيَصْلِي الرَّجُلُ فِي صَلَوةِ بَصْلَوَتِهِ الرَّهْطِ، فَقَالَ عُمَرُ: إِنِّي أَرَى لَوْ جَمَعْتُ هُؤُلَاءِ عَلَى قَارِئٍ وَاحِدٍ لِكَانَ أَمْثَلُ ثُمَّ عَزَمَ فَجَمَعَهُمْ عَلَى أَبِي بْنِ كعبٍ ثُمَّ خَرَجَتْ مَعَهُ لِيَلَّةً أُخْرَى وَالنَّاسُ يَصْلُونَ بَصْلَوَةَ قَارِئِهِمْ، فَقَالَ عُمَرُ:

نِعَمُ الْبَدْعَةُ هَذِهُ، وَالَّتِي يَنَامُونَ عَنْهَا أَفْضَلُ مِنَ الَّتِي يَقُومُونَ - يَرِيدُ آخِرُ اللَّيلِ - وَكَانَ النَّاسُ يَقُومُونَ أَوْلَهُ)۔ (بخاری مختصر الفتح ۲۵۰، وجواہر صلوات الرات و تراویح لعل البانی مترجم اردو ص: ۵۵-۵۶)۔

”میں رمضان المبارک کی ایک رات حضرت عمر فاروق رض کے ساتھ مسجد کی طرف نکلا تو دیکھا کہ لوگ الگ الگ نماز پڑھ رہے ہیں، کوئی بالکل اکیلا ہے اور کسی کے ساتھ چند لوگ بھی ہیں تو حضرت عمر رض نے فرمایا: ”اگر میں ان سب کو ایک امام کی اقتداء میں باجماعت نماز ادا کرنے پر جمع کر دوں تو بہتر ہے، پھر انہوں نے اپنے ارادے کو عملی جامہ پہنایا اور تمام صحابہ رض کو حضرت ابی بن کعب رض کی اقتداء میں نماز ادا کرنے پر جمع کر دیا۔ ایک رات پھر میں حضرت عمر رض کے ساتھ مسجد کی طرف نکلا تو دیکھا کہ لوگ ایک امام کی اقتداء میں تراویح پڑھ رہے ہیں تو حضرت عمر رض نے فرمایا: ”یہ نیا انداز اچھا ہے۔ البتہ جو لوگ رات کے پہلے حصہ میں سوچاتے اور آخری حصہ میں اٹھ کر نماز پڑھتے ہیں وہ پہلے حصہ میں نماز پڑھنے والوں سے افضل ہیں“۔ اور لوگ رات کے پہلے حصہ میں قیام کیا کرتے تھے“۔

اس اثر میں جو تعامل صحابہ رض مذکور ہے، اس اسے استدلال کرتے ہوئے فریق ثانی نے نماز تراویح کے، مسجد میں باجماعت ادا کرنے کو افضل قرار دیا ہے اور نماز تراویح کے باجماعت ادا کرنے پر، ہی مسلمانوں کا عمل چلا آرہا ہے کیونکہ یہ نماز بھی نماز عید کی طرح شعائر ظاہرہ میں سے ہے، لہذا نماز عید کی

طرح ہی اسکا بھی باجماعت ادا کرنا ہی افضل ہوا اور یہی تعاملِ امت ہے۔

حضرت عمر فاروق رض نے امام کی اقتداء میں باجماعت نمازِ تراویح ادا کرنے کو زیادہ بہتر قرار دیا ہے تو یہ دراصل بنی اکرم رض کے اس نماز کو باجماعت پڑھانے کی بناء پر ہے اور پھر آپ صلی اللہ علیہ وسلم جماعت کرانے سے رُک جانا مخصوص اسکے فرض ہو جانے کے خدشہ کی بناء پر تھا جو نبی صلی اللہ علیہ وسلم کی وفات کے بعد باقی نہ رہا، لہذا حضرت فاروق رض کے نزدیک اس کا باجماعت پڑھا جانا ہی راجح ہوا تو انہوں نے اسی پر لوگوں کو جمع کر دیا۔ اس میں ایک توحیدِ امت کا راز پہنچا ہے، دوسرے اکثر نمازوں کیلئے باجماعت نمازِ تراویح کا ادا کر لینا اکیلے پڑھنے کی نسبت آسان بھی ہوتا ہے۔ اور حضرت عمر رض کا اکیلے اکیلے تراویح پڑھنے سے باجماعت پڑھنے کو (امثل) قرار دینا بنی صلی اللہ علیہ وسلم کے عمل مبارک سے استنباط کیا گیا تھا جیسا کہ حافظ ابن حجر رحمہ اللہ نے ابن اتسین وغیرہ شریح حدیث سے نقل کیا ہے اور امام بخاری رحمہ اللہ نے اس اثرِ فاروقی کے معاً بعد حضرت عائشہ رضی اللہ عنہا سے مردی وہ حدیث وارد کی ہے جسمیں وہ بیان کرتی ہیں :

(ان رسول اللہ صلی اللہ علیہ وسلم صلی و ذالک فی رمضان )

”نبی صلی اللہ علیہ وسلم نے نماز (تراویح) پڑھی اور یہ رمضان کا واقعہ ہے“۔ (اور صحابہ رض نے آپ صلی اللہ علیہ وسلم کی اقتداء میں نماز پڑھی)۔ (بخاری ۲۵۰/۳)

جبکہ امام بخاری کے اس حدیث کو اثرِ فاروقی کے فوراً بعد وارد کرنے میں بھی شائد یہی راز ہے کہ حضرت عمر فاروق رض نے نبی صلی اللہ علیہ وسلم کے عمل مبارک سے ہی استنباط کیا تھا کہ باجماعت نمازِ تراویح ہی افضل و بہتر ہے، اور حدیثِ عائشہ رضی اللہ عنہا میں نبی صلی اللہ علیہ وسلم کا وہ عمل مبارک مذکور ہے۔ (فتح الباری بحضور فہیم نیز دیکھیے: صلوٰۃ التراویح ص: ۳۲۹-۳۳۰ مترجم اردو، للامبانی) جسمیں موصوف نے جماعتِ تراویح کی مشروعیت چھ احادیث سے ثابت کی ہے۔ جو کہ مولانا محمد صادق صاحب غلیل [فیصل آباد] نے اردو ترجمہ بھی شائع کر دیا ہے۔

### ایک کٹ جھتی کا ازالہ :

حضرت عمر فاروق رض کے اثر میں وارد انکے الفاظ : ”یَعْمَمُ (نَعْمَتٍ) الْبَدْعَةُ هَذِهِ“ سے بعض لوگ بڑی کٹ جھتی کرتے ہیں اور اس کو بنیاد بنا کر بدعاوں کے ایک انبار کو جواز مہیا کرنا چاہتے ہیں بلکہ ان الفاظ سے انہوں نے باقاعدہ ایک اصول گھڑ لیا ہے کہ بعض بدعاوں حسنہ بھی ہوتی ہیں جیسا کہ حضرت فاروق رض نے تراویح کی جماعت کو بدعاوں حسنہ قرار دیا ہے۔

اور بدعت حسنہ و سیدیہ کی اس تقسیم کے بعد وہ اپنی ایجاد کردہ بدعاوں کو جواز مہیا کرتے پھر تے ہیں جو کہ کئی وجہوں کی بناء پر صحیح نہیں ہے :

اولاً : اس سلسلہ میں پہلی بات تو یہ ہے نہیں رعنی چاہیئے کہ بدعاوں کی تقسیم ہی صحیح نہیں بلکہ نبی اکرم ﷺ نے ہر بدعت کو ہی گمراہی اور موجب جہنم قرار دیا ہے، چنانچہ صحیح مسلم، اور سنن اربعہ، مسند احمد، بیہقی، داری اور مسند رکح حکمیں مروی معروف خطبہ مسنونہ (جسے نبی ﷺ، خلفاء راشدین، عام صحابہ کرام رض تابعین، تبع تابعین، اور آئمہ دین رحمہم اللہ ہر وعظ و ارشاد کی مجلس میں پڑھا کرتے تھے اور علماء امت آج تک خطبات جمعہ وغیرہ میں پڑھتے چلے آرہے ہیں) اُس کے آخر میں ارشادِ نبوی ﷺ کے یہ الفاظ بھی ہیں :

(و شرّ الأمور محدثاتها و كُلَّ محدثةٍ بَدْعَةٌ و كُلَّ بَدْعَةٍ ضَلَالٌ)  
”اور بدترین افعال، دین میں داخل کی جانے والی نئی ایجادوں ہیں اور ہر ایسی ایجاد بدعت اور ہر بدعت گمراہی ہے“

او سنن نسائی و صحیح ابن خذیلہ میں یہ الفاظ بھی ہیں :

(و كُلَّ ضَلَالٍ فِي النَّارِ)

”اور ہر گمراہی کا انجام نا جہنم ہے“۔ (مشکوٰۃ احادیث) .

جبکہ تم بدعات سے نچنے کے بارے میں ابو داؤد، ترمذی، ابن ماجہ، مسند احمد، صحیح ابن حبان اور سنن درامی میں ارشادِ نبوی ﷺ ہے :

(من يعش منكم فسيرى اختلافاً كثيراً فيعكم بستي و سنة الحلفاء الراشدين المهدىين ، عضواعليها بالتواجذ و آياكم و محدثات الأمور فان كلّ بدعة ضلاله) .

"تم میں سے جو شخص (تادیر) زندہ رہا وہ بہت اختلاف دیکھے گا (ایسے میں) تم میری سنت اور میرے ہدایت یافتہ خلفائے راشدین کا طریقہ مضبوطی سے اپناۓ رکھنا اور خبردار! دین میں ایجاد کئے جانے والے نے امور سے نجیگی کر رہتا کیونکہ ہر ایسا طریقہ (بدعت) گمراہی ہے"۔

(بجوالریاض الصالحین ص: ۸۷: ببراحم الارانا و وطبع دارالمامون، دمشق)۔

ان احادیث سے یہ بات کھل کر سامنے آ جاتی ہے کہ حسنة و سیفہ والی تقسیم صحیح نہیں بلکہ (کل) کے لفظ سے نبی ﷺ نے ہر بدعت کو تحریک کیا ہے اور موجب جہنم فرار دیا ہے ۔

ثانیاً: اس اثرِ فاروقی بدعاتِ حسنة پر استدلال کے صحیح نہ ہونے کی دوسری وجہ یہ ہے کہ حضرت عمر فاروق رضی اللہ عنہ کے ارشاد میں جو لفظ (بدعت) استعمال ہوا ہے وہ اپنے متبادل و معروف معنوں میں نہیں ہے بلکہ یہ تو (مشائلہ) ہے جو کہ عربوں میں معروف تھا کہ ایسا لفظ استعمال کرنا جس سے اسکا اصل معنی نہیں بلکہ کوئی دوسرا معنی مراد ہوتا ہے۔ خود قرآن کریم میں اس مشائلہ کی مثال موجود ہے، چنانچہ سورۃ البقرہ آیت: ۱۳۸ میں ارشادِ الہی ہے :

﴿صَبَغَةُ اللَّهِ وَمَنْ أَحْسَنْ مِنَ اللَّهِ صَبَغَةً﴾

"اللَّدُكَارِنگ، اور اللہ سے بہتر رنگ کس کا ہو سکتا ہے؟"

یہاں (صبغہ) سے اسکا مقابل و معروف لغوی معنی رنگ یا پاؤڈر تو نہیں، بلکہ "دین اسلام" مراد ہے۔ اسی طرح ہی قولِ حضرت عمر فاروق رضی اللہ عنہ میں بدعت سے مراد صرف یہ ہے: "گزشتہ ایام میں نہ پائی

جانے والی چیز کو وجود میں لانا، ”جبکہ یہ بھی نہیں کہ یہ تراویح کی جماعت سابق میں بالکلی موجود ہی نہیں تھی، یہ موجود تھی اور اسکا اجراء اسکے سنت رسول ﷺ ہونے کے پیش نظر ہی کیا گیا تھا جیسا کہ تفصیل ذکر کی جا چکی ہے۔ اور یہاں یہ بات بھی ذکر کر دیں کہ بنی ﷺ کے چند دن تراویح کی جماعت کرانے کے بعد اسکی جماعت کو ترک کر دینے سے یہ بھی لازم نہیں آتا کہ پھر عہد فاروقی تک دوبارہ کبھی جماعت ہی نہیں ہوتی بلکہ صحابہ کرام ﷺ کا مسجد میں گروہوں کی شکل میں مختلف آئمہ کی اقتداء میں باجماعت تراویح ثابت ہے جیسا کہ اثر فاروقی کے شروع کے الفاظ: ”...ویصلی الرجل ویصلی و بصوتہ الرھط ” سے پتہ چلتا ہے کہ کوئی اکیلے پڑھتا اور کسی کے ساتھ کچھ لوگ ہوتے، البتہ ایک امام کی اقتداء میں باقاعدہ جماعت کی شکل نہیں تھی جیسا کہ حدیث عائشہ رضی اللہ عنہا کے آخری الفاظ سے پتہ چلتا ہے۔ لہذا نماز تراویح کی جماعت کو معروف معنوں میں بدعت کہنا یا سمجھنا ہی صحیح نہیں۔ یہ بدعت تب ہوتی جب اسکا بنی ﷺ سے کوئی ثبوت ہی نہ ہوتا، حالانکہ ایسا نہیں ہے۔ یہ تو دیگر ت McB حدیث کے علاوہ خود صحیح بخاری میں بنی ﷺ کی سنت ثابت ہے۔ غرض الفاظ عمر ﷺ میں وارد لفظ بدعت اقتسم (مشاکلہ) ہے۔

(نیز دیکھیے ہماری کتاب ”قولیت عمل کی شرائط“ باب ”بدعات کا اجمالی تعارف“ ص: ۱۹۸-۲۱۳ و ص: ۱۲۷-۱۲۸)

### ركعات تراویح کی تعداد :

نمازِ تراویح کی رکعتیں کتنی ہیں؟ اس سلسلہ میں موجودہ تعامل تو آپ کے سامنے ہے کہ کوئی آٹھ (۸) تراویح اور تین (۳) وتر، کل گیارہ رکعتیں پڑھتا ہے، کوئی دس (۱۰) تراویح اور تین (۳) وتر، کل تیرہ رکعتیں پڑھتا ہے اور کوئی بیس تراویح (۲۰) اور تین (۳) وتر، کل تیس (۲۳) رکعتیں پڑھتا ہے۔

جبکہ حافظ ابن حجر عسقلانی نے فتح الباری میں، علامہ عینی حنفی نے عمدۃ القاری میں، امام شوکانی نے نیل الاوطار میں اور علامہ مبارکبوری نے تحفۃ الاحدوڑی میں اور دیگر آئمہ و فقهاء اور اہل علم نے اپنی اپنی کتب میں عہد خلافتِ راشدہ کے بعد والے مختلف لوگوں سے رکعات تراویح کی مختلف تعداد نقل کی ہے۔ ان

میں بغیر و تر کے اور وتر سمیت گیارہ (۱۱) اور تیرہ (۱۲) رکعتیں بھی منقول ہیں اور نمازِ تراویح کی سولہ (۱۶)، بیس (۲۰)، چوبیس (۲۲)، اٹھائیس (۲۸)، چوتیس (۳۴)، چھتیس (۳۶)، اڑتیس (۳۸)، اتنا لیس (۳۹)، چالیس (۴۰)، اکیالیس (۴۱)، چھیالیس (۴۲)، سینتالیس (۴۷)، اور انچاس (۴۹) رکعتیں بھی منقول ہیں۔ (دیکھیے: فتح الباری ۲۵۳/۲۵۳، عمدة القاری ۲۷۸/۲۰۵، ۱۷۸/۲۰۴، ۱۲۲/۱۱۲، نیل الاول طاری ۵۳/۳۲، تفتیح الاحوزی ۵۲۲/۳۲۵)۔

ایک عام آدمی رکعاتِ تراویح میں اختلاف کی یہ بھر مار دیکھ کر جیران رہ جاتا ہے کہ آخر صحیح بات کیا ہے؟ اور اس اختلاف کا حل کیا ہے؟

ان عرب ممالک اور یونانی ریاستوں میں تو تروں سمیت تیرہ رکعتوں کا بھی رواج ہے، جسمیں دراصل نمازِ عشاء کی آخری دو سنتیں یا فجر کی دو سنتیں یا مغض دو افتتاحی رکعتیں شامل ہوتی ہیں جیسا کہ عمدة القاری (بحوالہ سابقہ) تفتیح الاحوزی (حوالہ سابقہ)، شرح النووی علی مسلم (۲۰۱۲/۲/۳)، صلوٰۃ التراویح لالبانی (ص: ۳۲-۳۲ مترجم) اور فتح املامہ مولانا شیعیل احمد عثمنی (۲۸۸/۲)، میں تفضیل مذکور ہے۔

ہمارے بر صغیر کے ممالک پاک و ہندو غیرہ میں صرف دو ہی عدد معروف ہیں: ایک وتروں سمیت گیارہ (۱۱) رکعات یعنی آٹھ (۸) تراویح، اور دوسرے اوتھوں سمیت تیس (۲۳) رکعات یعنی بیس (۲۰) تراویح، اور ان ہر دونظریہ کے قائلین علماء نے اپنا اپنا موقف ثابت کرنے کے لئے آج تک بیشتر کتابیں، رسائل اور مصایب و مقائلے لکھے ہیں اور فریقین نے ہی اپنی اپنی بات منوانے کیلئے ایڑی چوٹی کا زور لگایا ہے۔ لیکن عوام الناس کے نزدیک آج بھی یہ سوال باقی ہے کہ آخر صحیح بات اور عددِ مسنون کیا ہے؟ اور فقهاء مذاہب کے مابین پائے جانے والے اس اختلاف کا حل کیا ہے؟

مسنون عدد تراویح:

ہم یہاں گیارہ (۱۱) سے لیکر انچاہس (۲۹) رکعات تراویح کے سلسلہ میں پائے جانے والے اقوال، انکے دلائل اور توجیہات کے تذکرہ سے بات کو طول نہیں دینا چاہتے اب علم اس سلسلہ میں بہت کچھ لکھ چکے ہیں، ہمارے سامنے صرف ایک ہی نقطہ ہے، اور ہم اسے ہی زیر بحث لائے ہیں اور وہ فقط ایک سوال ہے کہ حدیث رسول ﷺ اور آثار صحابہؓ کی روشنی میں نمازِ تراویح کا مسنون عدد یا مسنون نمازِ تراویح کی کتنی رکعتیں ہیں؟

### پہلی حدیث :

اس سلسلہ میں جواحدایث ملتی ہیں ان میں سے :  
 صحیح بن خاری و مسلم ابو داؤد و ترمذی، نسائی، منذر احمد، ابی عوانہ، موطا الک اور سمن بن یحییٰ میں حضرت ابو سلمہ بن عبد الرحمنؓ بیان کرتے ہیں :

(انہ سأْلَ عائِشَةَ رضيَ اللَّهُ عَنْهَا: كَيْفَ كَانَتْ صَلْوَةُ الرَّسُولِ عَلَيْهِ السَّلَامُ فِي رَمَضَانٍ؟ فَقَالَتْ: مَا كَانَ يَزِيدُ فِي رَمَضَانٍ وَلَا فِي غَيْرِهِ عَلَى إِحْدَى عَشْرَةِ رَكْعَةٍ... الْخُ )  
 ”انہوں نے ام المؤمنین عائشہ رضی اللہ عنہا سے پوچھا: ماہ رمضان (کی راتوں) میں نبی ﷺ کی نماز کیسی ہوتی تھی؟ انہوں نے جواب دیا: آپ ﷺ رمضان یا کسی دوسرے مہینے میں گیارہ رکعتوں سے زیادہ نہیں پڑھا کرتے تھے۔ (بنخاری مع الفتح ۳۲۳ کتاب التبجد، باب قیام النبی ﷺ بالليل فی رمضان وغیرہ، ۲۵۱/۲۷، کتاب صلوٰۃ التراویح للابنی ص: ۳۰۰ مترجم اردو، باب فضل من قام رمضان)۔  
 یہ گیارہ رکعتیں تین و تزوں سمیت ہیں اور ان میں تراویح کی تعداد صرف آٹھ (۸) رکعتیں ہیں جیسا کہ خود اسی حدیث کے الفاظ ہیں :

(يصلى أربعاءً فلا تسأل عن حُسْنِهِنَّ وَ طُولِهِنَّ ثُمَّ يصلى أربعاءً فلا تسأل عن حُسْنِهِنَّ وَ طُولِهِنَّ ثُمَّ يصلى ثلاثةً... الْخُ )

”آپ ﷺ چار (۲) رکعتیں پڑھتے جن کے طول اور حسن کامت پوچھو، پھر آپ ﷺ چار (۳) رکعتیں پڑھتے جن کے طول و حسن کے بھی کیا کہنے، اور پھر تین (۳) پڑھتے تھے“ . (حوالہ جات سابقہ) .

صحیحین وغیرہ کی اس حدیث سے معلوم ہوا کہ نبی ﷺ کے قیام اللیل، قیامِ رمضان، تہجد یا تراویح کی تعداد آٹھ (۸) رکعتیں اور تین (۳) وتر کل گیارہ (۱۱) رکعتیں تھی۔ اس حدیث سے یہ بھی معلوم ہوا کہ چار رکعتیں ایک سلام کے ساتھ بھی پڑھی جاسکتی ہیں یہ جائز تو ہے لیکن (مستحب) یہی ہے کہ چار رکعتوں کو دو سلاموں کے ساتھ یعنی دو دو کر کے پڑھا جائے، کیونکہ نبی ﷺ کا عام معمول اور معروف طرزِ عمل یہی تھا اور صحیح مسلم میں ارشادِ نبوی ﷺ ہے :

(صلوٰۃ اللیل مثنی مشنی)

”رات کی [نفلی] نماز دو دور کعتیں ہے“ (مسلم ۱/۵۱۹-۵۱۹، تحقیق، طبرانی، بحوالہ صحیح الباجع ۲/۲۵۶) . اس حدیث کا تقاضا بھی یہی ہے، امام نووی نے یہی موقف اختیار کیا ہے، اگرچہ شافعیہ اور شیخ ابن باز کے نزد یہ چار رکعتیں ایک سلام سے جائز ہی نہیں۔ (الفقہ علی المذاہب الاربع، شرح مسلم ۳/۲۳۰) .

سماحت الشیخ ابن باز نے اپنے ایک فتویٰ میں لکھا ہے کہ چار رکعتوں والی حدیث سے مراد یہ ہے کہ آپ ﷺ سلام ہر دو رکعتوں کے بعد ہی پھیرتے تھے نہ کہ چار رکعتیں مسلسل پڑھنے کے بعد، کیونکہ آپ ﷺ کا ارشاد ہے :

(صلوٰۃ اللیل مثنی مشنی)

”رات کی نفلی نماز دو دور کعتیں ہے“ (حوالہ جات گزر گئے ہیں) .

صحیح بخاری و مسلم میں حضرت عائشہ رضی اللہ عنہا سے مروی ہے:

(کان النبی ﷺ یصلی من اللیل احدی عشرة رکعة یسلم من کل اثنتين و یوتر بو واحدة) .

”نبی ﷺ رات کو دو دور کعتیں کر کے دس رکعات پڑھا کرتے تھے اور آخر میں ایک رکعت پڑھتے تھے“، (متفق علیہ)۔

اور اس معنی کی کئی احادیث ہیں اور مختلف احادیث ایک دوسرے کی تفسیر بیان کرتی ہیں۔  
 (فتاویٰ الصیام، ص: ۸۷ جج و ترتیب محمد المسد)۔

### ایک شبہ کا ازالہ :

یہاں یہ اعتراض کیا جاسکتا ہے کہ یہ تو آپ ﷺ کی نمازِ تہجد یا قیام اللیل کی رکعتیں تھیں نہ کہ نمازِ تراویح کی۔

جبکہ اس اعتراض کا جواب یا اس شے کا ازالہ اس طرح ممکن ہے جو کہ اسی حدیث کے اندر ہی موجود بھی ہے کہ راوی نے قیامِ رمضان یا مرتبہ اصطلاح کی رو سے نمازِ تراویح کے بارے میں سوال کیا تھا اور حضرت عائشہ رضی اللہ عنہا نے اُسے جواب بھی اُسی کے بارے میں دیا۔ اور اہل علم کے مابین اس بات پر کوئی اختلاف نہیں کہ بقیہ مہینوں کی نمازِ تہجد ہی رمضان المبارک کی نمازِ تراویح ہے۔ کیونکہ رمضان شریف میں اس نمازِ تراویح کے علاوہ تہجد پڑھنا نبی ﷺ سے کسی حدیث میں ثابت نہیں، اور اسی بات کی صراحةً متاز حنفی عالم علامہ اور شاہ کشمیری نے فیض الباری اور تقریر ترمذی [عرف الشذی] میں کی ہے۔ (العرف الغذی ص: ۳۰۹، اور بعض طبعاتوں میں ص: ۳۲۹، و فیض الباری ۳۲۰، و ترمذی ۳۲۰، و التفصیل صلوٰۃ التراویح لالبانی ص: ۳۲۔ ۳۳۸ ردو)۔

### نمازِ تراویح، قیام اللیل، صلوٰۃ اللیل اور تہجد :

غرض یہ چاروں نام ایک ہی نماز کے ہیں، سال کے گیارے مہینوں میں جو نماز دوسرے تین ناموں سے پڑھی جاتی ہے اسے ہی ماہِ رمضان میں تراویح کے نام سے ادا کیا جاتا ہے اور جن تین راتوں میں نبی ﷺ نے نمازِ تراویح کی جماعت کروائی تھی اُن راتوں میں الگ سے تہجد کے نام سے نبی ﷺ کا قیام

اللیل ادا کرنا ہرگز ثابت نہیں ہے بلکہ صحابہ کرام ﷺ کے بیان کے مطابق آپ ﷺ کے تراویح کی جماعت سے فارغ ہونے کے بعد انوقت ہی نہیں پجا تھا کہ کوئی دوسری متعدد رکعتوں والی نماز پڑھی جاسکتی۔ یہی وجہ ہے کہ امام بخاری اور دیگر محدثین کرام نے امام المؤمنین حضرت عائشہ رضی اللہ عنہا سے مردی قیام اللیل یا تہجد کی گیارہ رکعتوں والی نماز پر مشتمل حدیث کو کتاب التراویح میں ذکر کیا ہے۔

۱) اس نماز تراویح کے ہی تہجد ہونے، نبی ﷺ کے ماہ رمضان میں تہجد کی جگہ صرف تراویح ہی پڑھنے اور تہجد کے نام سے دوسری کوئی نمازنہ پڑھنے کی واضح دلیل وہ حدیث ہے جسمیں حضرت ابوذر غفاری ﷺ فرماتے ہیں:

”ہم نے نبی ﷺ کے ساتھ ماہ رمضان کے روزے رکھے۔ آپ ﷺ نے ہمیں تنبیہوں (۲۳) روزے تک قیام نہیں کروایا اور اس رات جب قیام کروایا تو اتنی لمبی قراءت فرمائی کہ پہلی رات کا ایک تہائی حصہ اور دوسری رات کا آدھا حصہ قیام میں ہی گزر گیا..... اور تیسرا رات جب آپ ﷺ نے قیام کی جماعت کروائی تو اتنی لمبی تلاوت فرمائی：“

(حتیٰ تխوفنا ان یفوتنا الفلاح قلت: ما الفلاح؟ قال السحور)۔ (ابوداؤد، حدیث: ۱۳۶۲؛ ترمذی، حدیث: ۷۸۷، نسائی، حدیث: ۱۳۶۲؛ صحیح ابن حبان، حدیث: ۲۵۳۸؛ صحیح ابن خزیم: ۳۲۸/۳، حدیث: ۲۲۰۴)۔

”حتیٰ کہ ہم ڈر گئے کہ آج کہیں ہم فلاج سے ہی ندرہ جائیں، میں نے عرض کیا کہ فلاج سے کیا مراد ہے؟ تو انہوں نے فرمایا: سحری کھانا“۔

یہ الفاظ صحیح ابن خزیم کے ہیں، جنہوں نے اسے صحیح السندر قرار دیا ہے، ڈاکٹر مصطفیٰ عظیمی نے بھی اسے صحیح کہا ہے اور علامہ البانی نے اسے صحیح کہنے کو برقرار رکھا ہے۔ (دیکھیے: صحیح ابن خزیم: ۳۲۸/۳ تحقیق الاعظی)۔

۲) نبی ﷺ نے تین روز صحابہ کرام کو تراویح پڑھائی اور یہ سلسلہ بند کر دیا اور اس کا سبب بعض روایات میں یہ بیان فرمایا:

(ولکنی خشیت ان تفرض علیکم صلوٰۃ اللیل فتعجزو عنہا)۔ (فتح الہم ۳۲۶۲)۔

”لیکن مجھے خدشہ ہو گیا کہ کہیں تم پر صلوٰۃ اللیل فرض نہ کر دی جائے اور تم اس سے عاجز رہ جاؤ۔

جبکہ بعض روایات میں یہ الفاظ بھی ہیں:

(خشیت ان یفرض علیکم قیام اللیل هذَا الشَّهْر)۔ (فتح الہم ایضاً)۔

مجھے خدشہ ہوا کہ اس ماہ کا قیام کہیں تم پر فرض نہ کر دیا جائے“۔

اس بات پر سب کا اتفاق ہے کہ ان راتوں میں جس نماز کی جماعت نبی ﷺ نے کروائی تھی وہ تراویح ہی تھی۔ اور ایسے ہی ان احادیث صحیح کی بعض روایات میں صلوٰۃ اللیل اور قیام هذَا الشَّهْر بھی کہا گیا ہے۔ تو گویا تراویح ہی رمضان میں صلوٰۃ اللیل اور تہجد بھی ہے۔

۳) حضرت عمر فاروق رضی اللہ عنہ بھی نماز تہجد و تراویح کو ایک ہی سمجھتے تھے اور لوگ رات کے پہلے حصہ میں تراویح پڑھتے تھے جبکہ وہ رات کے آخری حصہ میں تراویح پڑھا کرتے تھے مگر صرف ایک ہی مرتبہ جیسا کہ علام انور شاہ کشمیری حنفی نے تفصیل ذکر کی ہے۔ (فیض الباری ۲۲۹/۲)۔

۴) علام کشمیری رحمہ اللہ حنفی نے امام محمد بن نصر مروزی سے نقل کرتے ہوئے لکھا ہے کہ بعض علماء سلف کا کہنا ہے کہ جو شخص تراویح پڑھے اسے پھر تہجد نہیں پڑھنی چاہیے اور بعض علماء نے مطلق نوافل کی اجازت دی ہے، اور آگے لکھتے ہیں کہ علماء سلف کا یہ اختلافِ رائے بھی اس بات کی دلیل ہے کہ ان کے نزدیک دونوں نمازوں میں ایک ہی ہیں۔ (فیض الباری ۲۲۰/۲)۔

تہجد و تراویح میں فرق ثابت کرنے کی بعض کاوشوں کا مختصر جائزہ:

سابقہ دلائل کی روشنی میں انصاف و دیانت کے ساتھ غور کرنے پر واضح ہو جاتا ہے کہ تہجد و تراویح دونوں نام ایک ہی نماز کے ہیں تاہم بعض حضرات بڑے ہدّ و مدد سے دونوں میں فرق کرنے کے قائل ہیں اور اس فرق کو نمایاں کرنے کیلئے بعض نکات کی نشان دہی کی جاتی ہے۔ جن کی حقیقت کو واشگاف کرتے

ہوئے ڈاکٹر مقتدی حسن از ہری ریکسٹر جامعہ سلفیہ بنارس لکھتے ہیں:

۱) ایک فرق یہ بتایا جاتا ہے کہ تراویح شروع رات میں پڑھی جاتی ہے اور تہجد اخیر رات میں۔ مگر یہ محض غلط فہمی ہے۔ تہجد اور تراویح کا وقت بالکل ایک ہے یعنی تراویح کے بعد سے فجر کے پہلے تک۔

چنانچہ ایک روایت میں حضرت عائشہ رضی اللہ عنہا کا یہ بیان مردی ہے کہ:  
 ”رسول اللہ ﷺ عشاء سے فارغ ہونے کے بعد سے فجر تک کے وقفہ میں گیارہ رکعت پڑھتے تھے،“  
 اور دوسری روایت میں انہوں نے اس کی تفصیل یہ بتائی ہے کہ:

”آپ ﷺ نے رات کے ہر حصہ میں تہجد کی نماز پڑھی ہے۔ کبھی شروع رات میں، کبھی درمیان رات میں، اور کبھی اخیر رات میں۔“ (صحیح مسلم ۱-۲۵۵ وغیرہ)۔

حضرت انس رضی اللہ عنہ کا بیان ہے کہ:

”هم نبی ﷺ کو رات کے جس کسی حصہ میں سوتے ہوئے دیکھنا چاہتے دیکھ سکتے تھے۔ اور نماز کی حالت میں دیکھنا چاہتے تو دیکھ سکتے تھے۔“ (نسائی، اور شیخ البانی نے اسے صحیح قرار دیا ہے اور لکھا ہے کہ یہ صحیح بخاری میں بھی ہے، دیکھیے حاشیہ مشکوٰۃ ۱-۳۷۹)۔

یعنی آپ ﷺ نے تہجد کے لئے رات کا کوئی حصہ مثلاً ابتدائی یا درمیانی یا آخری مخصوص نہیں کر رکھا تھا، بلکہ رات کے جس حصہ میں کسی روز نماز پڑھتے، اسی حصہ میں کسی روز سوتے تھے۔ اس طرح چند روز مسلسل آپ کو دیکھا جاتا تو رات کے ہر حصہ میں کبھی سوتے اور کبھی جانستے دیکھا جاسکتا تھا۔  
 بعضہ یہی معاملہ تراویح کا ہے کہ اسے رات کے جس حصہ میں چاہیں پڑھ سکتے ہیں۔ عام لوگ سہولت کیلیے شروع رات میں پڑھتے تھے، مگر حضرت عمر رضی اللہ عنہ اخیر رات میں پڑھتے تھے، نبی ﷺ نے تیسرا رات اور بعد میں صحابہ نے بھی کبھی کبھی اسے سحر تک طول دے دیا تھا۔

۲) تہجد اور تراویح میں ایک دوسرا فرق یہ بھی بتایا جاتا ہے کہ تراویح جماعت سے پڑھی جاتی ہیں اور تہجد بلا جماعت۔

مگر یہ بھی صحیح نہیں ہے، دونوں ہی نمازیں جماعت کے ساتھ پڑھی جا سکتی ہیں اور بلا جماعت۔ تہجد میں نبی ﷺ کے ساتھ دوسروں کی شرکت کے واقعات بھی ملتے ہیں۔ چنانچہ ایک بار ابن عباس رضی اللہ عنہما شریک تھے۔ ایک بار حضرت حذیفہ، ایک بار حضرت ابن مسعود اور ایک بار حضرت جابر رضی اللہ عنہما شریک تھے۔

(صحیح مسلم ۱۹۰-۱۹۲)

ترواتخ کی نماز بھی نبی ﷺ نے صرف تین رات جماعت سے پڑھائی، اس کے بعد فرضیت کے اندیشہ سے جماعت موقوف کر دی۔ اور گھروں میں پڑھنے کا مشورہ دیا، اس پر خلافت فاروقی کے ابتدائی دور تک عمل ہوتا رہا۔ (صحیح بخاری ۱۳۷۸-۱۹۸)۔ یعنی رسول اللہ ﷺ کے حب مشورہ صحابہ اپنے گھروں میں بلا جماعت ترواتخ پڑھتے رہے۔ بلکہ جو حضرات مسجد نبوی ﷺ میں آتے تھے، ان میں بھی کوئی اکیلا پڑھتا تھا۔ اور کسی کے پیچھے چند افراد کی ایک ٹولی کھڑی ہو جاتی تھی۔ ایک ہی نماز ایک ہی مسجد میں مختلف ٹولیوں کے اندر بٹ کر پڑھنے میں کئی خطرات مضمرا ہو سکتے تھے۔ اس لیے حضرت عمر رضی اللہ عنہ کے مطلب مصلحت پوری ہو پچھلی تھی۔ لیکن خود حضرت عمر رضی اللہ عنہ اور بعض دیگر حضرات بھی اس جماعت میں شریک نہ ہوتے تھے۔ حضرت عمر رضی اللہ عنہ اخیر رات میں ترواتخ پڑھنا افضل سمجھتے تھے۔

اس تفصیل سے معلوم ہوا کہ ترواتخ کیلئے جماعت نہ ضروری ہے، نہ اہم۔ اسے بلا جماعت بھی پڑھ سکتے ہیں اور بلا جماعت بھی۔ اور یعنیہ یہی حکم تہجد کا بھی ہے۔

یہ بھی یاد رہے کہ اگر ایک ہی نماز کسی زمانہ میں جماعت سے اور کسی زمانہ میں بلا جماعت پڑھی جائے تو محض بلا جماعت اور بلا جماعت کے فرق سے وہ دونوں دو الگ الگ نمازیں نہیں ہو جاتیں۔ آخر و تر کی نماز بھی گیارہ مہینہ بلا جماعت پڑھی جاتی ہے اور رمضان میں جماعت کے ساتھ۔ لیکن کیا کوئی اس بات کا قائل ہے کہ گیارہ مہینے تو یہ وتر ہے اور رمضان میں ورنہ نہیں بلکہ کچھ اور ہے؟

(۳) تجداد و تراویح میں ایک تیسرا فرق یہ بھی بتلا جاتا ہے کہ تجدید کی مشروعیت نص قرآنی سے ہوئی ہے۔ ﴿فَتَهَاجِدُ بِهِ نَافِلَةً لِّكَ﴾ (بی اسرائیل: ۹۷)۔

”رات کے کچھ حصہ میں [تجدد کی نماز] میں [قرآن پڑھیں]“۔ اور: ﴿قُمِ اللَّيْلَ إِلَّا قَلِيلًا﴾ (المزمل: ۲)۔

”رات کو قیام کرو مگر تھوڑی رات میں“۔

اور تراویح کی مسنونیت احادیث سے ہوئی۔

نبی ﷺ نے فرمایا: (سَنَّتُ لَكُمْ قِيَامَةً)۔ (نسائی، یہ حدیث ضعیف ہے جیسا کہ کچھ تفصیل آگے آ رہی ہے)۔ یعنی ”میں نے رمضان کے قیام کو مسنون کیا“۔

مگر یہ استدلال بھی غلط فہمی پر منی ہے۔ مذکورہ دونوں آیتوں سے یہ تو ظاہر ہی ہے کہ تجداد و قیام الیل دونوں ایک ہی نماز کے نام ہیں۔ یہ بھی ظاہر ہے کہ جس قیام الیل کی مشروعیت نص قرآنی سے ہو رہی ہے وہ رمضان اور غیر رمضان دونوں کو شامل ہے اس کی تائید نبی ﷺ کے اس ارشاد سے بھی ہوتی ہے:

(جَعَلَ اللَّهُ صِيَامَةً فَرِيْضَةً وَ قِيَامَ إِلَيْهِ تَطْوِعاً)۔

(سنن کبریٰ یعنی بند ضعیف جیسا کہ شیخ البانی نے لکھا ہے، حاشیہ مشکوٰۃ ۶۱۳)۔

”اللہ نے اس [رمضان] کا روزہ فرض کیا ہے اور اس کا قیام نفل بنایا ہے“۔

اب (سَنَّتُ لَكُمْ قِيَامَةً) والی حدیث کو لیجئیے۔ اس میں تراویح کا لفظ نہیں ہے بلکہ [قیام] قیام رمضان کا لفظ ہے اور نص قرآنی قیام رمضان کو بھی شامل ہے۔ اور جب قیام رمضان ہی کا نام تراویح ہے تو کون کہہ سکتا ہے کہ نص قرآنی اس کو شامل نہیں۔ پس حقیقت یہ ہے کہ تراویح کی مشروعیت نص قرآنی ہی سے ہوئی ہے۔

رہی (سَنَّتُ لَكُمْ قِيَامَةً) والی حدیث تو یہ سخت ضعیف ہے۔ اس کے ایک راوی نصر بن شیبان کے متعلق اہن معین کا ارشاد ہے کہ اس کی حدیث کچھ نہیں۔ امام بخاری اور امام دارقطنی نے بھی اس کی اس

حدیث کی تضعیف کی ہے۔ (تہذیب التہذیب ۱۰/۳۸۲، میزان الاعتدال ۳/۲۳۳) پھر یہ حدیث مذکورہ سابقہ حدیث کے معارض بھی ہے لیکن اس کے باوجود اگر اسے لائق اعتبار مان بھی لیں تو یاد رہے کہ شارع حقیقت اللہ تعالیٰ ہے، اس لئے نبی ﷺ کی طرف قیامِ رمضان کی نسبت مشروعیت کے اعتبار سے نہیں، بلکہ صرف اس اعتبار سے ہے کہ آپ ﷺ نے عام تہجد کے مقابلہ میں اس کی طرف زیادہ توجہ اور شوق دلایا ہے۔ اس کے فضائل و برکات بیان کیئے ہیں۔ تعداد رکعات اور کیفیتِ ادا وغیرہ کی تفصیلات بتائی ہیں۔

یہ بھی یاد رہے کہ لیلۃ القدر کی مشروعیت اور منسوخیت کا ذکر خصوصی طور پر قیامِ رمضان سے الگ کیا گیا ہے، مگر کوئی نہیں کہتا کہ لیلۃ القدر کی نماز عام قیامِ رمضان سے جدا کوئی نماز ہے۔ اسی طرح قیامِ رمضان [تراؤتؑ] کا ذکر تہجد سے الگ ہو جانے کی وجہ سے وہ کوئی جدا نماز نہیں بن جاتی۔

آئیے! اس سلسلہ میں مولانا انور شاہ کشمیری کا ایک جامع بیان پڑھیں! وہ لکھتے ہیں:

(قَالَ عَامَّةُ الْعُلَمَاءِ أَنَّ التَّرَاوِيْحَ وَ صَلَاةَ اللَّيلِ نُوعَانِ مُخْتَلِفَانِ وَ الْمُخْتَارُ عِنْدِيْ أَنَّهُمَا وَاحِدٌ وَ إِنْ اخْتَلَفَتْ صِفَّهُمَا ..... وَ جَعَلْتُ اخْتِلَافَ الصِّفَاتِ دَلِيلًا عَلَى اخْتِلَافِ نُوعِهِمَا لِيَسْ بِحَيِّدِ عِنْدِيْ ، بَلْ كَانَتْ تِلْكَ صَلَاةً وَاحِدَةً إِذَا تُقْدِمْتُ سُمِّيْتُ بِاسْمِ التَّرَاوِيْحِ وَ إِذَا تَأْخَرْتُ سُمِّيْتُ بِاسْمِ التَّهَجُّدِ ، وَ لَا بِدُعَ فِي تَسْمِيَتِهَا بِاسْمَيْنِ عِنْدَ تَغَيِّيرِ الْوَصْفَيْنِ ، فَإِنَّهُ لَا حَرَجَ فِي التَّغَيِّيرِ الْأَسْمِيِّ إِذَا اجْتَمَعْتُ عَلَيْهِ الْأَمْمَةُ وَ إِنَّمَا يَثْبُتْ تَغَيِّيرُ النُّوْعَيْنِ إِذَا أُتْبِتَ عَنِ النَّبِيِّ ﷺ صَلَّى اللَّهُ عَلَيْهِ وَسَلَّمَ مَعَ إِقَامَيْهِ بِالْتَّرَاوِيْحِ)۔ (فیض الباری ۲/۲۴۰)

یعنی عام طور پر علماء [حفیظ] یہ کہتے ہیں کہ تراویح اور صلوٰۃ اللیل [تہجد] و مختلف النوع نمازیں ہیں۔ لیکن میرے نزدیک مختار یہ ہے کہ یہ دونوں نمازیں ایک ہیں۔ اگرچہ ان دونوں کے اوصاف میں کچھ اختلاف ہے..... مگر صفات کے اختلاف کو نوعی اختلاف کی دلیل بنانا میرے نزدیک ٹھیک نہیں ہے۔ حقیقت میں

یہ دونوں نمازیں ایک ہی ہیں۔ اول شب میں پڑھی گئی تو اس کا نام تراویح ہوا۔ اور آخر شب میں ادا کی گئی تو اس کا نام تہجد ہوا۔ اور جب ان دونوں کے اوصاف میں کچھ اختلاف بھی ہے تو اس لحاظ سے اگر اس کے دونام ہوں تو کیا تجھ بھے؟ ہاں! ان دونوں نمازوں کا متفاہرالنوع ہونا اس وقت ثابت ہو گا جب یہ ثابت ہو جائے کہ رسول اللہ ﷺ نے تراویح کے ساتھ ساتھ نمازِ تہجد بھی ادا فرمائی تھی۔

مولانا انور شاہ کا بیان آپ نے پڑھ لیا، جن کے متعلق مولانا اشرف علی تھانوی کا ارشاد ہے کہ: ”اس امت میں انکا وجود اسلام کی صداقت کی دلیل اور مستقل مجذہ ہے۔“ (افرقان بریلی، صفحہ ۲۳۴)۔

اب مزید اطمینان کیلئے مولانا رشید احمد گنگوہی کا بیان بھی پڑھیے:

”براہل علم پوشیدہ نیست کے قیامِ رمضان اور قیامِ اللیل فی الواقع یک نماز است کہ در رمضان برائے تیسیر مسلمین در اول شب مقررہ کردہ شد، وہ نوز عزیت در اول ایش آخر شب است..... نزد ہمous قال فرضیت تہجد برآں حضرت ﷺ فی الواقع نفس تہجد است علی التحقیق ..... و برائے کسے کہ تہجد رابر آنحضرت ﷺ منسوخ گوید چنانچہ قول حضرت عائشہ رضی اللہ عنہا ہست رواہ مسلم فی سننہ پیں مواظیبت تہجد دلیل سنت موکدہ خواہد بود، ولائق قولیہ نظر استحباب، مگر تہجد رمضان کہ تراویح سنت بد دلیل قول سنت موکد خواہد ماند۔ اللہ عالم“، (لطائف قسمیہ ص: ۱۳۔۱۷۔ المکتب سوم)۔

اہل علم پر یہ بات پوشیدہ نہیں ہے کہ قیامِ رمضان [تراویح] اور قیامِ اللیل [تہجد] فی الواقع دونوں ایک ہی نماز ہے۔ جو رمضان میں مسلمانوں کی آسانی کیلئے اول شب میں مقرر کردی گئی ہے۔ مگر اب بھی عزیت اسی میں ہے کہ آخر شب میں ادا کی جائے..... جو لوگ آنحضرت ﷺ کے حق میں تہجد کی فرضیت کے قال ہیں انکے نزد یک محقق بات یہ ہے کہ تراویح عین تہجد ہے..... اور جو لوگ یہ کہتے ہیں کہ تہجد کی فرضیت رسول اللہ ﷺ کے حق میں بھی منسوخ ہو گئی جیسا کہ حضرت عائشہ رضی اللہ عنہا کا قول ہے۔ تو ان کے مسلک کے مطابق تہجد پر آنحضرت ﷺ کی مواطنیت اسکے سنت موکدہ ہونے کی دلیل

ہوگی۔ اور قولی حدیثیں استحباب پر دلالت کریں گی۔ مگر رمضان کی تہجد جو عین تراویح ہے دلیل قولی کی بنیان پر سنت موقکدہ ہی رہے گی۔ اللہ اعلم۔

خلاصہ یہ کہ زمانہ رمضان کے تہجد ہی کا نام تراویح ہے۔ اسلیئے حضرت عائشہ رضی اللہ عنہا کی حدیث جسمیں یہ بیان کیا گیا ہے کہ نبی ﷺ رمضان اور غیر رمضان میں رات کی نماز گیارہ رکعت سے زیادہ نہیں پڑھتے تھے۔ اس سے کسی ادنیٰ شب کے بغیر تراویح کی تعداد گیارہ رکعت مسنون ثابت ہوتی ہے۔

### دوسری حدیث:

نمازِ تراویح کے مسنون عدد کے تعین پر دلالت کرنے والی دوسری حدیث مجتب طبرانی صغير، قیام اللیل مرووزی صحیح ابن خزیمہ میں حضرت جابر رض بیان کرتے ہیں:

(صلی بنا رسول اللہ ﷺ فی رمضان ثمان رکعات و اوتر).

”ہمیں نبی ﷺ نے ماہ رمضان میں نماز (تراویح) کی آٹھ رکعیتیں پڑھائیں اور وتر پڑھائے۔“

(صحیح ابن خزیمہ ۱۳۸/۲، اور شیخ البانی نے اسے تعلیقات ابن خزیمہ میں صحیح قرار دیا ہے، بحوالہ تحقیق الاحزوی ۵۲۵/۳، و صلوٰۃ التراویح ص: ۳۲-۳۳، مختصر قیام اللیل لمروزی ص: ۱۵۵، اطیع حدیث اکیڈمی فیصل آباد، تعلیق الحجج ص: ۱۳۸، المعاشرۃ ۲۹۹/۲) علامہ ذہبی نے اسکی سند کو اوسط درجے کی قرار دیا ہے۔ میزان الاعتدال ۳۱۱/۳)۔

یہ حدیث بھی صحیحین والی حدیث کے معنی میں اور اسکی موید ہے۔ اور ایک عین شاہد کی شہادت ہے۔ کیونکہ حضرت جابر رض نے بھی اس حدیث میں آگے پورا واقعہ بیان کیا ہے کہ اس سے اگلی رات بھی ہم سب اکٹھے ہو کر آپ ﷺ کی آمد کے منتظر ہے، لیکن آپ ﷺ باہر تشریف نہیں لائے اور صبح پوچھنے پر بتایا:

(انی خشیت ان یُکتب علیکم)۔ (حوالہ جات سابقہ)

”میں ڈر گیا تھا کہ کہیں یتم پر فرض نہ ہو جائے۔“

علامہ ذہبی نے میزان الاعتدال میں اس حدیث کو ذکر کرنے اور جرح و تعدیل بیان کرنے کے بعد کہا

ہے کہ اسکی سند اوسط درجے کی ہے اور نبی ﷺ کی رکعاتِ تراویح کی تعداد ذکر کرنے کیلئے حافظ ابن حجر نے اس حدیث کو فتح الباری میں نقل کیا ہے۔ اور مقدمہ فتح الباری میں انکی اپنی صراحت کی رو سے کہ فتح الباری میں جس حدیث سے بھی استدلال کریں گے وہ صحیح یا کم از کم حسن درجہ کی ہوگی۔ یہ حدیث کم از کم حسن درجہ کی ثابت ہوتی ہے (جو کہ علامہ ذہبی کے قول کے موافق ہے) اس حدیث کی سند کے ایک راوی عیسیٰ بن جاریہ پر مولانا شوق نیموی نے آثار السنن نامی اپنی کتاب میں پچھہ کلام نقل کیا ہے جبکہ علامہ عبدالرحمن مبارکبوری نے علامہ ذہبی رحمہ اللہ جیسے (ابن حجر کے نزدیک نقدِ رجال میں استقراء تام کا درج رکھنے والے) محدث کے مقابلہ میں، انکے کلام کو قابلِ التفات قرار نہیں دیا۔

(بیکھیے: تحقیق الاحوزی ۳۵۲۵)

### تیسرا حدیث :

تعدادِ تراویح کے تعین اور مسنون عدد کے تقریر سے تعلق رکھنے والی تیسرا حدیث مندابی یعنی اور مجتم  
طبرانی اوسط میں حضرت جابر بن عبد اللہ رض سے مردی ہے، جسمیں وہ بیان کرتے ہیں :

( جاءَ أَبُي بْنُ كَعْبَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ: يَا رَسُولَ اللَّهِ! أَنَّهُ كَانَ مِنِّي الْلِيلَةَ شَيْءٌ يَعْنِي فِي رَمَضَانَ؟ قَالَ: وَمَا ذَاكَ يَا أَبُي؟ قَالَ: نَسْوَةٌ فِي دَارِي قَلَنْ [إِنَّا لَا نَقْرأُ الْقُرْآنَ، فَنَصْلِي بِصَلَوَاتِكَ، قَالَ: فَصَلِّي بِهِنْ ثَمَانَ رَكعَاتٍ وَأَوْتَرْثُ، فَكَانَتْ سَنَةُ الرِّضَاءِ وَلَمْ يَقُلْ شَيْئًا] "حضرت ابی بن کعب رض نبی اکرم صلی اللہ علیہ وسالم کی خدمت میں تشریف لائے اور عرضِ نزار ہوئے کہ اے اللہ کے رسول صلی اللہ علیہ وسالم! آج رات یعنی رمضان کی رات میں مجھ سے ایک کام سرزد ہو گیا ہے۔ آپ صلی اللہ علیہ وسالم نے پوچھا: اے ابی! وہ کیا کام ہے؟ کہنے لگے: میرے گھر کی خواتین نے کہا: ہم قرآن (زیادہ) نہیں پڑھتیں لہذا ہم آپ کے ساتھ تراویح پڑھیں گی۔ وہ کہتے ہیں کہ میں نے انھیں آٹھ کرعتیں (تراویح) پڑھائیں اور پھر وتر۔ یہ آپ صلی اللہ علیہ وسالم کی سنتِ رضا (تقریری حدیث) ہے، کیونکہ آپ

صلی اللہ علیہ وسلم نے ان سے کچھ نہ کہا،۔ (بجوالہ تخفیہ الاحزوی ۳/۲۵۲، ۵۲۶، مجمع الزوائد ۳/۷۲، قیام اللیل مرور ذی ص: ۱۵۵، اور اس میں یہ الفاظ بھی ہیں : فسکت عنہ و کان شبه الرضا آپ صلی اللہ علیہ وسلم خاموش ہو گئے جو کہ آپ صلی اللہ علیہ وسلم کی رضاش مندی کی علامت ہے، واقع الربانی ۱۵/۵)۔

مجمع الزوائد میں علامہ پیغمبیر کے بقول یہ حسن درجے کی حدیث ہے اور کسی کام کا آپ صلی اللہ علیہ وسلم کے علم میں لا یا جانا کسی کام کو آپ صلی اللہ علیہ وسلم کا پکشم خود ملا لاحظہ فرمانا اور پھر اس پر خاموش رہنا، یہ آپ صلی اللہ علیہ وسلم کی رضا مندی کی دلیل ہے جیسا کہ خود اسی حدیث کے الفاظ سے پتہ چل رہا ہے۔ اور اگر حضرت ابی بن کعب رضی اللہ عنہ کا فعل (آٹھ تراویح اور وتر پڑھنا) صحیح نہ ہوتا تو نبی اکرم صلی اللہ علیہ وسلم اس پر نکیر فرماتے، خاموش نہ رہتے کیونکہ کسی غلط کام کو ہوتے دیکھ کر یاسن کرنکر کیتے بغیر خاموشی اختیار کر لینا منصبِ نبوت کے ہی خلاف

ہے۔

### چوتھی حدیث:

اسی موضوع کی چوتھی حدیث موطأ امام مالک، سنن کبریٰ یہیقی، مصنف ابن ابی شیبہ اور سنن سعید بن منصور میں ہے، حمیں سائب بن یزید رحمہ اللہ بیان کرتے ہیں :

(أمر عَمَرُ بْنُ الخطَّابِ ابْيَ بْنَ كَعْبٍ وَ تمِيمًا الدَّارِيَّ ) أَن يَقُومَا لِلنَّاسِ أَحَدًا عَشْرَةَ رَكْعَةً وَ كَانَ الْقَارِيُّ يَقْرَءُ بِالْمَيْئَةِ حَتَّى كَنَا نَعْتَمِدُ عَلَى الْعَصَمَ مِنْ طُولِ الْقِيَامِ وَ مَا كَنَا نَصْرَفُ إِلَّا فِي فَرْوَعِ الْفَجْرِ ۔

”امیر المؤمنین حضرت عمر الفاروق رضی اللہ عنہ کے حضرت ابی بن کعب اور حضرت تمیم داری رضی اللہ عنہما کو حکم فرمایا کہ وہ لوگوں کو گیارہ (۱۱) رکعتیں پڑھایا کریں اور امام ایک ایک رکعت میں سو آیات پڑھتا حتیٰ کہ ہم تھک کر عصما کا سہارا لینے پر مجبور ہو جاتے تھے اور طلوع نجرا کے قریب جا کر ہم نماز تراویح سے فارغ ہوتے تھے۔ (موطا مع تنویر الحوالہ للسیوطی ۱/۳۸۱، مکملۃ الرے ۴/۲۵۲، تخفیہ الاحزوی ۳/۲۵۲، قیام اللیل ص: ۱۵۵، سنن کبریٰ یہیقی ۲/۲۹۶)۔

اس حدیث کو نقل کرنے کے بعد مولانا شوق نیموی حنفی لکھتے ہیں: اسناده صحیح کے اسکی سند صحیح ہے۔ (التحفۃ اینہا) علامہ البانی نے بھی اس حدیث کی سند کو صحیح قرار دیا ہے۔ (مختصر صحیح بخاری ص: ۷۲، ہصلہ التراویح ص: ۴۰ اردو)۔

علامہ ابن عبد البر نے امام مالک رحمہ اللہ کی گیارہ (۱۱) رکعتوں والی اس روایت کے بارے میں کہا ہے کہ امام مالک رحمہ اللہ اسمیں منفرد ہیں حالانکہ انکی یہ بات ایک باطل و تم ہے جیسا کہ علامہ زرقانی نے مؤٹا کی شرح میں ابن عبد البر کی تردید کرتے ہوئے کہا ہے کہ انکا یہ قول درست نہیں ہے اور علامہ عبد الرحمن مبارکپوری نے بھی تحفۃ الاحدوڑی میں اور شوق نیموی نے آثار السنن میں ابن عبد البر کے اس وہم کو باطل قرار دیا ہے۔ (شرح الزرقانی ار ۲۳۹، التحفۃ ۵۲۶/۳)

امام مالک رحمہ اللہ نے اپنے لیئے گیارہ رکعتوں کو ہی اختیار کیا ہے، چنانچہ امام سیوطی اپنے رسالہ المصائب فی صلوٰۃ التراویح میں اپنے ساتھیوں میں سے الجوزی کے حوالے سے بیان کرتے ہیں کہ امام مالک نے کہا: ”جس عدد پر حضرت عمر رض نے لوگوں کو جمع کیا، مجھے وہی سب سے زیادہ محبوب ہے اور وہ ہے گیارہ رکعتیں اور یہی نبی ﷺ کی نماز ہے۔“ ان سے پوچھا گیا کہ وتروں سمیت گیارہ رکعتیں؟ تو انھوں نے فرمایا: ہاں اور تیرہ بھی قریب ہی ہے البتہ یہ جو بکثرت رکعتیں ہیں انکے بارے میں فرمایا: (ولا أدری من أین أُحْدِث هذَا الرَّكْوُعُ الْكَبِيرُ).

”میں نہیں جانتا کہ یہ بکثرت رکعتیں کس نے ایجاد کر دی ہیں،“ (التحفۃ ۵۲۳/۳)

گیارہ رکعتوں کی روایت پر امام مالک رحمہ اللہ کی متابعت یحییٰ بن سعیدقطان نے مصنف ابن الیثیبہ (۲۸۹/۲) میں، عبدالعزیز بن محمد نے سنن سعید بن منصور میں، اسماعیل بن امیہ، اسماء بن زید، محمد بن اسحاق اور اسماعیل بن جعفر نے صحیح ابن خزیمہ (۱/۱۸۶/۳) میں کی ہے، البتہ محمد بن اسحاق نے تیرہ (۱۳) رکعتاں کا ذکر کیا ہے۔ امام محمد بن نصر مروزی نے قیام اللیل (ص: ۹۵) میں کہا ہے کہ قیام رمضان کے بارے میں سائب بن زید کی حدیث سے زیادہ صحیح حدیث اور کوئی نہیں ہے یعنی تیرہ رکعتاں پڑھنے والی

جسمیں سائب بن یزیدؓ بیان کرتے ہیں :

(کنا نصلی فی زمان عمر فی رمضان ثلاث عشرة رکعة) .

”هم عبد فاروقی میں ماہ رمضان میں قیام اللیل کی تیرہ (۱۳) رکعتیں پڑھا کرتے تھے“،

(قیام اللیل ص: ۹۵ حوالہ صلوٰۃ التراویح ص: ۶۰ و الحجۃ ۵۲۶/۳)۔

امام محمد بن اسحاق نے کہا ہے :

(و هذا أثبت ما سمعت في ذلك). (فتح الباري ۲۵۷/۲)۔

”اس سے صحیح حدیث، تراویح کے سلسلہ میں، میں نے دوسری کوئی نہیں سنی“۔

اور تیرہ رکعات کی اس روایت سے معلوم ہوا کہ محمد بن اسحاق اسی میں منفرد ہیں۔

### پانچویں حدیث :

لیکن یہ روایت امام المؤمنین حضرت عائشہ صدیقہ رضی اللہ عنہا کی صحیح مسلم والی اس روایت کے موافق ہے

جسمیں تیرہ رکعتوں کا ہی ذکر ہے لیکن اسی میں فجر کی دو سنیت بھی شامل ہیں۔ (مسلم و شرح نووی ۲۷۳/۲۶۱)

اس طرح مختلف روایات میں مطابقت بھی ہو جاتی ہے۔ چنانچہ صحیح مسلم میں اس حدیث کے الفاظ یہ ہیں:

(أَنَّ رَسُولَ اللَّهِ ﷺ كَانَ يَصْلِي ثَلَاثَ عَشْرَةَ رَكْعَةً بِرَكْعَتِي الْفَجْرِ).

”نبی ﷺ فجر کی دو رکعتوں سمیت تیرہ (۱۳) رکعات پڑھا کرتے تھے“۔ (حوالہ سابقہ)۔

ذکر کوہہ سابقہ تمام احادیث و آثار میں گیارہ رکعتوں کا ہی ذکر آیا ہے اور حدیث عائشہ رضی اللہ عنہا کے سوا

باقی سب قیامِ رمضان یا نمازِ تراویح کے بارے میں ہی ہیں جبکہ مطلق تہجد کے بارے میں بھی صحیح بخاری

مسلم اور ابو داؤد میں آٹھ (۸) رکعتوں اور وتروں کا ہی ذکر ملتا ہے، زیادہ کا نہیں۔ اور ان آٹھ کے ساتھ

پانچ و تریجی تیرہ رکعتیں یا عشاء و فجر کی آخری و پہلی سننوں سمیت بارہ رکعتوں یا ان میں سے کسی ایک کی

سننوں سمیت دس رکعتوں اور تین رکعاتِ وتر کا تذکرہ ملتا ہے۔ (تحفۃ الاحزی ۵۲۶/۳)

### گیارہ (۱۱) کے عدد کی حکمت :

سابق میں ذکر کی گئی تفصیل سے معلوم ہوا کہ نمازِ تراویح یا قیامِ رمضان و قیامِ اللیل کا وتروں سمیت مسنون عدد گیارہ (۱۱) رکعتیں ہی ہے اور اس گیارہ کے عدد کی حکمت کیا ہے؟ اس سلسلہ میں حافظ ابن حجر عسقلانی رحمہ اللہ فتح الباری میں لکھتے ہیں :

”مجھ پر ظاہر ہوا ہے کہ گیارہ سے زیادہ رکعتیں نہ پڑھنے کی حکمت دراصل یہ ہے کہ نمازِ تہجد اور وتروں کو ہی رات کی نماز کے ساتھ خاص ہیں اور دن کے فرض ظہر کی چار اور عصر کی چار اور مغرب کی تین رکعتیں یعنی کل گیارہ (۱۱) رکعات دن کے وتر ہیں۔ تو مناسب یہی تھا کہ اجمال و تفصیل ہر اعتبار سے رات کی نماز بھی دن کی نماز جتنی ہی ہو۔ اور جن روایات میں تیرہ (۱۳) رکعتوں کا ذکر ہے، انکی مناسبت دن کی نمازوں کی رکعتوں سے یوں ممکن ہے کہ جب مذکورہ تین نمازوں کی گیارہ رکعتوں میں فخر کی دو فرض رکعتیں بھی شامل کر لیں تو تیرہ ہو جاتی ہیں کیونکہ اپنے ما بعد کے اعتبار سے وہ بھی دن کی ہی نماز ہے۔  
(فتح الباری ۲۱۳)

### بیس (۲۰) رکعات تراویح سے متعلقہ حدیث کی حقیقت :

سابقہ تفصیل سے یہ بات بھی معلوم ہو گئی کہ صحیح ترین احادیث اور آثار صحابہ رض کی رو سے تراویح کا عدد مسنون گیارہ (۱۱) رکعتیں ہے۔ اب رہی وہ حدیث اور آثار جن سے میں (۲۰) تراویح کا پتہ چلتا ہے۔ تو میں تراویح کے ذکر پر مبنی نبی ﷺ تک پہنچنے والی سند پر مشتمل یعنی مرفوع حدیث حضرت ابن عباس رضی اللہ عنہما سے مصنف ابن ابی شیبہ، محمد طبرانی کیبری، سنن کبریٰ یہیقی، مسنون عبد بن حمید الکاشی، اور مجمجم بغنوی میں مردی ہے جسمیں وہ بیان کرتے ہیں :

(أَنَّ النَّبِيَّ ﷺ كَانَ يَصْلِي فِي رَمَضَانَ عَشْرِينَ رَكْعَةً سُوِيَ الْوَتْرِ) .

”نبی ﷺ رمضان میں وتروں کے سواب میں رکعتیں پڑھا کرتے تھے“۔ (بجوالۃ تکمیلۃ الاحوال ذی ۵۲۹/۳)

بیس (۲۰) تراویح کے ذکر پر مبنی شاہد صرف یہی ایک مرفوع حدیث ہے کیونکہ اس موضوع کی دوسری کوئی روایت ہماری نظر سے نہیں گزری، البته بعض صحابہ کے آثار ہیں جنھیں ہم آگے چل کر ذکر کر رہے ہیں۔ اور یہاں اس مرفوع روایت کی استنادی حیثیت کے تعین کیلئے ہم ماہرین فتن حدیث کے اقوال پیش کر رہے ہیں۔

۱) معروف حنفی محدث علاء مذکوری نسب الرایہ فی تخریج احادیث الہدایہ میں لکھتے ہیں :

”یہ روایت امام ابو بکر ابن ابی شیبہ کے دادا ابو شیبہ ابراہیم بن عثمان کی وجہ سے معلوم (علت والی) ہے کیونکہ اسکے ضعیف ہونے پر تمام محدثین کرام کا اتفاق ہے اور ابن عدی نے اکامل میں اسے لیں (کمزور) قرار دیا ہے، پھر یہ روایت اُس تصحیح حدیث کے بھی خلاف ہے جسمیں رمضان وغیر رمضان کسی وقت نبی ﷺ کے گیارہ رکعتوں سے زیادہ نہ پڑھنے کا ذکر آیا ہے اور ابو سلمہ بن عبد الرحمن رحمہ اللہ کے طریق سے حضرت عائشہ رضی اللہ عنہا سے مردی حدیث (ماکان یزید فی رمضان ولا فی غیره علی الحدی عشرة رکعة) بھی نقل کی ہے جو ہم ”مسنون عدۃ تراویح“ کے تعین کیلئے پہلی حدیث کے طور پر ذکر کر آئے ہیں۔ (نصب الرای، تفہیم الاحوزی ۵۲۹/۳)

۲) ایسے ہی ایک دوسرے حنفی عالم مولانا شوق نیوی اپنی کتاب آثار السنن کے حاشیہ پر لکھتے ہیں کہ ابو شیبہ ابراہیم بن عثمان ضعیف ہے۔ امام نبھلی نے اس حدیث کو وارد کر کے آخر میں لکھا ہے کہ ابو شیبہ ابراہیم بن عثمان العبسی الکوفی اسمیں منفرد ہے اور وہ ضعیف ہے۔

اور تہذیب الکمال میں مزی لکھتے ہیں : امام احمد، یحییٰ اور ابن داؤد نے کہا ہے کہ یہ (ابوشیبہ) ضعیف ہے۔ اور یحییٰ نے یہ بھی کہا ہے کہ یہ لقب نہیں ہے۔ امام نسائی اور دولا بی نے کہا ہے کہ یہ متروک الحدیث ہے اور ابو حاتم نے کہا ہے : ضعیفُ الحديث سکتوا عنہ۔ حدیث بیان کرنے میں ضعیف و کمزور ہے اور محدثین اس سے حدیث روایت کرنے سے سکوت کئے ہوئے ہیں اور صالح نے کہا ہے کہ وہ

ضعیف تھا، اُسکی بیان کردہ حدیث نہ لکھی جائے اور آگے چل کر مزدی کہتے ہیں: اُسکی منکر روایات میں سے ایک وہ ہے جسمیں ہے کہ نبی ﷺ رمضان میں بیس رعنیں پڑھا کرتے تھے۔ ایسے ہی میزان الاعتدال میں علامہ مذہبی نے بھی کہا ہے۔ (بحوالۃ النجۃ)

حافظ ابن حجر رحمہ اللہ نے تقریب التہذیب میں اسے متذکر الحدیث قرار دیا ہے۔ (التقریب ص: ۲۵) - نصب الرای میں علامہ مذہبی کے نقل کردہ اقوال کے بعد سے لیکر حافظ ابن حجر کے قول تک کے تمام اقوال آثار السنن میں مولانا شوق نیموی نے بھی نقل کیئے ہیں۔

(۳) ایک تیسرے حنفی عالم شیخ ابن الہمام نے فتح القدير شرح ہدایہ میں اس حدیث کو نقل کرنے کے بعد لکھا ہے: ابو شیبہ کی وجہ سے یہ ضعیف ہے۔ اور تمام محدثین اسکے ضعف پر متفق ہیں اور پھر یہ ایک صحیح حدیث کے مخالف بھی ہے۔ (بحوالۃ النجۃ ۵۲۹/۳ - ۵۳۰)۔

(۴) ایک چوتھے حنفی عالم علامہ عینی نے بخاری شریف کی شرح عمدة القاری میں لکھا ہے: امام ابن ابی شیبہ کے دادا قاضی واسط ابو شیبہ کی امام شعبہ نے تکذیب کی ہے، اور امام احمد، ابن معین، بخاری اورنسائی نے اُسے ضعیف قرار دیا ہے۔ اور امام ابن عذری نے اُسکی روایت کردہ اس حدیث کو اُسکی مناکیر میں سے قرار دیا ہے۔ (عمدة القاری ۱۱/۶ - ۱۲۸)۔

(۵-۶-۷) اس حدیث کو مولانا عبدالحی لکھنؤی، مولانا انور شاہ کشمیری اور مولانا محمد زکریا کاندھلوی جیسے علماء حنف نے بھی ضعیف کہا ہے۔ غرض امام احمد، ابن معین، بخاری، نسائی، سیوطی (الحاوی للشناوي ص: ۲۷۲) اور پیغمبر نے بھی ضعیف قرار کیا ہے۔ (لتفصیل: عمدة القاری ایضاً، نماز تراویح ص: ۳۶ - ۳۷، صلوٰۃ التراویح عربی ص:

(۸-۹) الحجۃ (۵۲۹/۳) میں علام عبدالرحمٰن مبارکپوری فرماتے ہیں: یہ حدیث سخت ضعیف ہے جس سے استدلال کرنا صحیح نہیں کیونکہ یہ استدلال کے لائق ہی نہیں۔

متعاقف آثار صحابہؓ کی استنادی حیثیت :

بیس رکعات تراویح سے تعلق رکھنے والی اس مذکورہ بالا حدیث کی استنادی حیثیت تو آپ کے علم میں آگئی ہے، اب آپ خود بآسانی فیصلہ کر سکتے ہیں کہ وہ مرفوع حدیث قابل جحت و استدلال نہیں ہے۔ اب رہی بات صحابہ کرام ﷺ سے مردوی موقوف آثار کی، تو ان میں سے محمد شین کے نزدیک صحیح سند کے ساتھ مردوی حضرت عمر فاروق رض کا اثر (چوتھی حدیث کے طور پر) ذکر کیا جا چکا ہے جسمیں مذکور ہے کہ انہوں نے حضرت ابن کعب اور حضرت تمیم الداری رضی اللہ عنہما کو حکم فرمایا کہ وہ لوگوں کو گیارہ رکعتیں پڑھائیں اور وہی عدداً مالک رحمۃ اللہ سے محفوظ تر مردوی ہے ۔

### پہلا اثر فاروقی:

یہی حضرت عمر فاروق رض سے صحیح ثابت ہے اور مصنف عبد الرزاق والا اثر (جسمیں اکیس رکعتوں کا ذکر آیا ہے) وہ غیر محفوظ اور محض راوی کا وہم ہے۔

(فتح الباری ۲۵۳/۳، ۲۵۳/۳، اتحہ ۵۲۶/۳۔ ۵۲۷/۳، نماز تراویح ص: ۲۱۔ ۲۳ اردو ص: ۳۸ عربی ) ۔

بلکہ بقول علامہ شیخ محمد ناصر الدین البانی: گیارہ رکعات والی حدیث کے مقابلہ میں مصنف عبد الرزاق کا اکیس رکعتوں والا اثر پیش ہی نہیں کیا جاسکتا جیسا کہ حافظ ابن حجر نے بھی فتح الباری میں یہی بات کہی ہے اور اور اسکی متعدد وجوہات ہیں، جن میں سے ایک تو یہ بات ہے کہ اکیس کا الفاظ غلطی اوروہم کا نتیجہ ہے ”صحیح لفظ“، گیارہ ہی ہے۔ دوسرے یہ کہ ثقہ رواۃ اکیس کا نہیں بلکہ گیارہ کا ذکر کرتے ہیں، تیسرا یہ کہ اکیس کی روایت بیان کرنے میں امام عبد الرزاق منفرد ہیں، اور وہ اگرچہ مشہور و معروف مصنف و ثقہ اور حافظ ہیں، لیکن عمر کے آخری حصہ میں ناپینا ہو جانے کی وجہ سے حافظ خراب ہو گیا تھا، حافظ ابن حجر نے التقریب میں اسکی صراحة کی ہے۔ اور ابن الصلاح نے مقدمہ علوم الحدیث (ص: ۷۰) میں امام احمد بن حنبل کا قول نقل کیا ہے کہ امام عبد الرزاق آخر عمر میں ناپینا ہو گئے تھے، جس کی وجہ سے ان کا حافظ صحیح نہیں رہا تھا، تلقین کرنے والے کی تلقین کو قبول کر لیتے تھے لہذا جن لوگوں نے انکے ناپینا ہونے کے بعد ان سے سنائے ہے،

اُنکے سماع کا اعتبار نہیں۔ امام نسائی فرماتے ہیں کہ جن لوگوں نے اُن سے انکی آخری عمر میں سماع کیا ہے انکا سماع محل نظر ہے اور مقدمہ الفصل (ص: ۳۹۱) میں فرماتے ہیں: جن روایۃ کے حافظہ میں اختلاط و نماہوجائے ان سے جن شاگردوں نے اختلاط سے پہلے جو کچھ روایت کیا ہو، انکی اُس روایت کو قبول کیا جائیگا۔ جبکہ یہ مذکورہ اثر مشتبہ روایتوں میں داخل ہے۔ نیز اس میں شدُّوذ اور مخالفت صحیح بھی موجود ہے، جو اسکو ضعیف بنارہی ہے۔ (التقریب ص: ۳۲۲، فیاضۃ الرؤایح ص: ۳۱، عربی ص: ۳۸۹-۳۹۰)۔

### دوسرہ اثر فاروقی :

ایسے ہی حضرت عمر فاروق رض کے بارے میں ایک دوسرہ اثر مصنف ابن ابی شیبہ میں یحیی بن سعید رحمہ اللہ سے مردی ہے جسمیں وہ بیان کرتے ہیں :

(ان عمرَ بْنَ الخطَابِ رض أَمْرَ رجُلًا يَصْلِي بِهِمْ عَشْرِينَ رَكْعَةً).

”حضرت عمر فاروق رض نے ایک آدمی کو حکم دیا کہ وہ لوگوں کو بیس رکعات نمازِ تراویح پڑھائے۔“  
(حوالہ تحقیق الاحوزی ۳/۵۲۸، فیاضۃ الرؤایح ص: ۶۲)۔

اس اثر کے بارے میں مولانا شوق نیموی حنفی آثار السنن میں لکھتے ہیں کہ اس کی سند کے راوی تو ثقہ ہیں لیکن یحیی بن سعید انصاری نے حضرت عمر بن الخطاب رض کو پایا ہی نہیں اور نیموی کی تائید کرتے ہوئے علامہ عبدالرحمن مبارکپوری تحقیق الاحوزی میں لکھتے ہیں کہ یہ اثر منقطع اور ناقابل استدلال و جلت ہے اور اس پر مستزاد یہ کہ مؤٹا امام مالک اور دیگر کتب حدیث میں صحیح سند سے مردی ہے کہ حضرت عمر فاروق رض نے حضرت ابی بن کعب اور حضرت تمیم داری رضی اللہ عنہما کو گیارہ رکعتیں پڑھانے کا حکم فرمایا تھا۔ ایسے ہی یہ اس صحیح حدیث کے بھی مخالف ہے جسکی رو سے نبی ﷺ کی گیارہ رکعتیں پڑھنا ثابت ہے۔  
(حوالہ جات سابقہ)۔

### تمیرہ اثر :

سنن کبریٰ بیہقیٰ اور بعض دیگر تسبیح حدیث میں ایک تیسرا اثر یزید بن حصیفہ کے طریق سے سائب بن یزید سے مردی ہے جسمیں وہ بیان کرتے ہیں کہ لوگ حضرت عمرؓ کے دورِ خلافت میں بیس رکعتات تراویح پڑھتے تھے قاری حضرات سوسو آیات تلاوت کرتے اور حضرت عثمانؓ کے عہد خلافت میں لوگ طول قیام کی تکلیف کے پیش نظر چھپریوں یا لالھیوں کا سہارا لیتے تھے (فتح الباری ۲۵۳۲، ۲۹، ۲۱، ۲۲)۔ عمدۃ القاری میں نقل کی گئی نص کے مطابق حضرت علیؓ کے زمانہ میں بھی ایسے ہی تھا جیسا کہ پہلے خلفاء کے عہد میں رہا۔ (العبدہ ۲۷۸، ۲۷۸، ۲۷۸)۔ اس اثر میں جو یہ الفاظ ہیں کہ ”حضرت عثمان و علی رضی اللہ عنہما کے عہد خلافت میں بھی ایسے ہی تھا“، ان الفاظ کے بارے میں مولانا شوق نیموی نے کہا ہے کہ یہ مدرج قول ہے، امام بیہقیٰ کی تصنیفات میں کہیں بھی اس کا سراغ نہیں ملتا اور علامہ مبارکپوری نے مولانا نیموی کے اس تبصرہ کی تصدیق کی ہے۔ (التحفہ ۵۳۱/۳)۔ رہی اس اثر کی استنادی حیثیت تو اس اثر کو بڑے شدید و مدد سے پیش کیا جاتا ہے کیونکہ بظاہر اسکی سند صحیح نظر آتی ہے بلکہ بعض اہل علم نے اسے صحیح کہا بھی ہے۔ (انظر عمدۃ القاری ۲۷۸، ۲۷۸، ۲۷۸)۔ لیکن بنظر غائر دیکھا جائے تو اس اثر کو ضعیف کرنے والے علی و عوامل موجود ہیں اور وہ اسے ”منکر“ کی قسم میں بھی داخل کر رہے ہیں۔

### پہلی علت :

ان میں سے پہلی علت یا سبب صعب یہ ہے کہ ان حصیفہ اگر چلتہ ہے لیکن امام احمد بن حنبل نے اسے منکر الحدیث کہا ہے، امام ذہبی نے اسے میزان الاعتدال میں ذکر کیا ہے جو اسکے متكلّم فیروادی ہونے پر دلالت کرتا ہے۔ اور امام احمد کے قول سے معلوم ہوتا ہے کہ یہ بھی کبھی ایسی روایات میں منفردہ جاتا ہے جنکو ثقہ راوی روایت نہیں کر رہے ہیں لہذا ایسے راوی کی بیان کردہ روایت کو اسوقت رد کر دیا جائیگا جب وہ اپنے سے زیادہ قوی الحافظ راوی کی مخالفت کرے۔ ایسی صورت میں اصول حدیث کی رو سے ایسی روایت کو شاذ کہا جائیگا۔

پھر اس روایت میں سائب بن یزید سے محمد بن یوسف اور ابن حصیفہ دووراوى روایت بیان کر رہے ہیں اور ان دونوں کا بیان ایک دوسرے سے مختلف ہے، محمد بن یوسف گیارہ رکعات بیان کرتے ہیں جبکہ ابن حصیفہ اکیس رکعات۔ اور ان دونوں میں سے محمد بن یوسف کی روایت کوتر ترجیح حاصل ہو گی کیونکہ وہ ابن حصیفہ سے زیادہ ثقہ ہیں چنانچہ ابن حجر نے محمد بن یوسف کو ثقہ ثبت لکھا ہے اور ابن حصیفہ کو صرف ثقہ۔ اس وضاحت کے پیش نظر گیارہ رکعات والی روایت کو ہی ترجیح ہو گی جیسا کے اصول حدیث کے علم شریف کو جاننے والے کسی شخص سے یہ بات منع نہیں ہے۔

### دوسری علّت :

اس اثر کو ضعیف بنانے والا دوسرا سبب یا علّت یہ ہے کہ ابن حصیفہ کی روایت میں کتنی کے یقین کے لحاظ سے اضطراب پایا جاتا ہے، وہ سائب بن یزید سے کبھی گیارہ رکعات ذکر کرتے ہیں اور کبھی اکیس اور اکیس کے ذکر کے ساتھ حسیبؓ (میرا خیال ہے) کہتے ہیں، لہذا اس روایت میں اکیس کا ذکر گیارہ رکعتوں والی حدیث کے خلاف ہے اور حسیبؓ کے لفظ کا استعمال ابن حصیفہ کے اضطراب پر دلالت کرتا ہے، خصوصاً جبکہ انھیں اس عدد پر یقین نہیں بلکہ اسکا ذکر وہ بصورتِ ظن کرتے ہیں، لہذا عدم تیقین کے پیش نظر یہ اثر ساقط الاعتبار ہو گا، اور پھر جب یہ راوی اپنے سے زیادہ قوی الحفظ (احفظ) کی مخالفت کر رہا ہے تو اس صورت میں اس اثر کا قابلِ جگت ہونا محل نظر ہو گا۔

### تیسرا علّت :

محمد بن یوسف، سائب بن یزید کے بھانجے ہیں، اس قرابت و رشتہ داری کے پیش نظر وہ اپنے ماموں کی روایت کو کسی بھی دوسرے راوی سے زیادہ جانتے ہیں لہذا جب اس عدد کو انھوں نے بیان کیا ہے اسے ہی ترجیح ہو گی۔ یعنی اثر امام المؤمنین حضرت عائشہ رضی اللہ عنہا سے مردی مرفوع حدیث کے بھی موافق ہے۔ اور حضرت عمرؓ کے فعل کو سنت کی مطابقت والی صورت میں لینا ہی زیادہ مناسب ہے بہ نسبت اسکے کہ

کسی ایسی روایت کو لیا جائے جس سے وہ سنت نبوی ﷺ کی مخالفت کرتے نظر آئیں۔  
(نماز تراویح ص: ۲۳، ۲۴، ۲۵، ۳۹: عربی)۔

### شیخ اسماعیل محمد الانصاری کی طرف سے شیخ البانی کا تعاقب اور اسکی حقیقت :

یہاں یہ بات بھی ذکر کرتے چلیں کہ اس تیسرے اثر کے بارے میں تو ہم آغاز میں ہی الکھ آئے ہیں کہ بعض اہل علم نے اس اثر کو صحیح کہا ہے چنانچہ وہاں ذکر کیئے بعض مصادر کے ساتھ ہی ایک اور رسالہ بھی آتا ہے جو کہ شیخ اسماعیل محمد الانصاری (دارالافتاء، الریاض) کی کاوش کا نتیجہ ہے جسکا عنوان ہے: تصحیح حدیث صلوٰۃ التراویح عشرین رکعہ - موصوف کا یہ مقالہ پہلے الریاض سے شائع ہونے والے مجلہ ”رایۃ الاسلام“ کے بعض شماروں میں (۱۳۸۰ھ میں) شائع ہوا اور پھر ۱۳۸۲ھ میں مستقل رسالے کی شکل میں بھی طبع ہوا جبکہ اسکا تیسرا یڈیشن ہمارے پیش نظر ہے جو ۱۳۰۸ھ - ۱۹۸۸ء میں مکتبۃ الامام الشافعی بالریاض کی طرف سے طبع ہوا ہے اسیں پہلے مذکورہ رسالہ کل میں (۳۰) صفحات پر مشتمل ہے اور پھر ایک مضمون ہے اور پھر آخر میں موصوف کے حالاتِ زندگی سات صفحات پر مشتمل ہیں جو انکے کسی ”شاگرد“ کی طرف منسوب ہیں اور درمیان میں تقریباً ایک سو صفحات پر مشتمل موصوف کا ایک دوسرا رسالہ یا کتاب ہے جسکا عنوان ہے: اباحت التحلی بالذہب المحلق للنساء۔

چنانچہ سنن کبریٰ بہتی جلد دوم ص: ۲۹۶ باب ماروی فی عدد رکعات القیام فی شهر رمضان سے مذکورۃ الصدر اثر نقل کرنے کے بعد شیخ الانصاری نے لکھا ہے کہ اس ”حدیث“ کو امام نووی نے الخلاصۃ اور المجموع میں صحیح کہا ہے اور زیلیعی نے نصب الرایۃ میں اس تصحیح کو برقرار کر کھا ہے اور شرح المنهاج میں بکی، طرح التشرییب میں ابن العرّاقی عمدة الفاری میں عینی المصائب فی صلوٰۃ التراویح میں سیوطی، شرح مؤطا میں ملا علی قاری اور آثار السنن میں نیموی وغیرہم نے اسے صحیح کہا ہے (رسالہ الانصاری ص: ۷)۔  
ان اہل علم کی مذکورہ اثر کی تصحیح کی طرف تو شیخ البانی نے بھی اپنی کتاب ”صلوٰۃ التراویح“ میں اشارہ کر

دیا تھا اور پھر اسکے بعد انہوں نے متعدد وجوہات و علیٰ کی بناء پر اس اثر کو مر جو، شاذ اور منکر قرار دیا ہے جسکی تفصیل تو موصوف کی کتاب میں دیکھی جاسکتی ہے جسکی تاخیص مختلف چھ علتوں کی شکل میں شیخ انصاری نے اپنے رسالے میں بھی نقل کی ہے۔

سر درست ہم شیخ انصاری کے رسالہ کا تعاقب کرنے کی پوزیشن میں تو نہیں البتہ یہاں اتنا کہے بغیر بھی کوئی چارہ نہیں کہ شیخ اسماعیل انصاری نے اپنے ڈنی میلان یا نظریہ کو ثابت کرنے کیلئے اپنے رسالہ کے اندر جو ہاتھ پاؤں مارے ہیں وہ تو مارے ہی ہیں۔ انہوں نے تو اپنے اس رسالے کا عنوان تجویز کرتے یا اسکا نام رکھتے وقت بھی بڑے دل گردے سے کام لیا ہے اور ”اثر“ کو ”حدیث“ کا نام دیتے ہوئے ”صحیح حدیث.....“ کہا ہے نہ کہ ”صحیح اثر.....“۔

حالانکہ مرفوع حدیث ہم ذکر کر آئے ہیں جسکے ضعیف ہونے پر تمام اہل علم متفق ہیں اور یہ ممکن ہی نہیں کہ موصوف کو حدیث اور اثر کے مابین پایا جانے والا فرق معلوم نہ ہو۔ اور حدیث شین کے عرفِ عام میں جسے ”حدیث“ کہا جاتا ہے، اُسے ترک کر کے ایک اثر کو حدیث باور کرواتے ہوئے رسالے کا نام ”صحیح حدیث.....“ رکھنا ہرگز صحیح و صواب نہیں بلکہ تحقیق و تعاقب کی بجائے یہ روشن تو انکے اپنے ڈنی رجحان کی تائید میں جانبداری کی غتمازی کر رہی ہے۔

اور جب رسالے کا عنوان اور نام ہی اتنا فتنہ بردوش ہے تو اسکے متن کے بارے میں کیا کہا جاسکتا ہے اور اسکے ساتھ کیا کیا توقعات وابستہ کی جاسکتی ہیں۔

اور رسالے کا نام دیکھ کر بلا اختیار زبان پر آ جاتا ہے۔

خشٹ اول چوں نہدم عمار کجھ تاثر یا میرود دیوار کجھ

”معمار جب کسی عمارت کی بنیاد ہی ٹیڑھی رکھے گا تو وہ عمارت کیسے سیدھی کھڑی ہو سکے گی، آسمان تک بھی لے جائیں ٹیڑھی ہی جائے گی۔“

شیخ محمد ناصر الدین البانی نے بذاتِ خود بھی انکا یہ تعلق پڑھا اور ”تمام المنة“ میں بڑے افسوس کے ساتھ لکھا ہے کہ موصوف کے ساتھ حسن نظر کے باوجود دن سے کوئی علمی اختلاف و تعلق سامنے نہیں آیا اور انھوں نے بلا وجہ کی جواز امام تراشیاں کی ہیں ان میں سے ایک ایک کر کے چاروں پانچوں کے بڑے پچ تلے جواب دیئے ہیں جنکی تفصیل انکی کتاب ”تمام المنة“ ص: ۲۵۳-۲۵۵ میں دیکھی جاسکتی ہے۔

### چوتحا اثر :

عمدة القارى میں علامہ عینی نے ابن عبد البر کے حوالہ سے لکھا ہے کہ حارث بن عبد الرحمن بن ابی ذیاب سے مردی ہے کہ سائب بن زید فرماتے ہیں:

(كان القيام على عهد عمر بثلاث وعشرين ركعة)۔

(عمدة القارى ۳۵۷، حوالہ نماز تراویح ص: ۶۳-۶۵ عربی)۔

”حضرت عمر فاروق رض“ کے عہد خلافت میں لوگ تینیں رکعتیں پڑھتے تھے۔ اس اثر کی سند بھی ضعیف ہے کیونکہ ابن ابی ذیاب کا حافظہ کمزور ہے۔

ابن ابی حاتم نے الجرح و التعديل میں اپنے والد سے نقل کیا ہے کہ در اور دی اس راوی سے منکر روایات بیان کرتا ہے الہدا وہ قوی نہیں اور یہ کہا ہے: یہ کتب حدیثہ اسکی حدیث بس لکھی جائیگی۔ ابو زرع نے اس راوی کے بارے میں لا بأس بہ کہا ہے کہ اس پر کوئی خاص مواخذہ نہیں اور انکے ان الفاظ کی وجہ سے مذکورہ راوی امام مالک رحمہ اللہ کے نزدیک قابل اعتماد نہیں جیسا کہ حافظ ابن حجر نے التهذیب میں ذکر کیا ہے البتہ وہ اپنی دوسری کتاب التقریب میں اسکے بارے میں کہتے ہیں:

صدق وہ سچا تھا صدق حکم

علماء اصول حدیث کے نزدیک ایسے اوصاف والے راوی سے مروی حدیث قابل جست نہیں ہے بلکہ ایمیں وہم کے وجود کے ساتھ ساتھ ثقہ ثبت کے اوصاف والے روایات کی مخالفت بھی موجود ہے کیونکہ ان اوصاف سے متضمن راوی محمد بن یوسف گیارہ رکعات ذکر کرتے ہیں۔

علامہ البانی لکھتے ہیں کہ معلوم نہیں ان تک اسکی سند صحیح ہے یا نہیں کیونکہ ابن عبدالبر کی اس اثر والی کتاب ہمارے سامنے نہیں کہ ساری سند دیکھ سکتے۔ (نماز تراویح حصہ ۲۳: ۶۲، ۶۳ و حصہ ۵۲: عربی)۔

### پانچواں اثر:

موطأ امام مالک اور سنن کبیریٰ یتہمی میں یزید بن رومان بیان کرتے ہیں:  
 (کان الناس فی زمان عمر یقومون فی رمضان بثلاثٍ و عشرين رکعة)۔  
 (عدمة القاري ۲/۷۸، شیخ الباری ۲/۵۳، نماز تراویح حصہ ۵۲، ۵۳: عربی)۔

”حضرت عمرؓ“ کے عہد خلافت میں لوگ رمضان میں تین رکعات سے قیام کیا کرتے تھے۔ امام یتہمی نے کہا ہے کہ ان میں سے تین رکعتیں تو وتر ہیں۔ اس طرح باقی میں رکعات تراویح رہ جاتی ہیں جبکہ خود امام مالک رحمۃ اللہ نے فرمایا ہے کہ یزید بن رومانی حضرت عمرؓ سے نہیں ملے، یعنی ان کا زمانہ ہی نہیں پایا، امام زیلیعی حنفی نے اس بات کی تائید نصب الرایہ (۱۵۷۲) میں کی ہے اور المجموع شرح المهدب (۳۳/۲) میں امام نووی نے بھی اس اثر کو ضعیف قرار دیا ہے اور خود امام یتہمی نے اس اثر کو مرسلاً قرار دیا ہے کیونکہ یزید بن رومان کی حضرت عمرؓ سے ملاقات نہیں ہوئی (سنن کبیریٰ ۲/۹۹۶)۔ علامہ عینی حنفی نے بھی اس اثر کی سند میں پائے جانے والے انقطع کی وجہ سے اسے ضعیف قرار دیا ہے۔ (عدمة القاري ۲/۷۸)۔

یہ پانچوں آثار ہی حضرت عمرؓ اور انکے عہد خلافت سے تعلق رکھتے ہیں سوائے ایک (تیسرا اثر)

کے۔ کیونکہ اسیں حضرت عثمان علی رضی اللہ عنہما کے دور خلافت کا ذکر بھی ہے۔  
حضرت عمر فاروق ﷺ کے عہد خلافت میں میں تراویح پڑھی جانے کے بارے بعض آثار ذکر کئے  
جا چکے ہیں جن میں سے کوئی ایک بھی صحیح نہیں ہے اور یہی حالت بعض دیگر صحابہ سے مردی آثار کی بھی  
ہے۔ ایسے ہی سنن کبریٰ بہقی میں حضرت عمر فاروق ﷺ کے عہد خلافت کے بارے میں ایک اثر اور بھی  
ہے جسمیں سائب بن زینید ﷺ بیان فرماتے ہیں :

(کنا نقوم فی زمان عمر بن الخطاب بعشرين رکعة و الوتر).

”حضرت عمر فاروق کے عہد میں ہم میں رکعاتِ تراویح اور وتر کے ساتھ قیام کیا کرتے تھے۔“

(تفہیم الاحوزی ۵۳۰/۳)۔

اس اثر کی سند کو علا مہ سبکی نے شرح المنهاج میں اور مالکی قاری نے شرح موطا میں صحیح قرار دیا ہے لیکن یہ  
انکا تسامح ہے کیونکہ اس اثر کی سند میں ایک راوی ابو عثمان البصری ہے جس کا نام عمرو بن عبد اللہ ہے جسکے  
بارے میں خود مولانا شوق نیوی نے آثار السنن میں کہا ہے : مجھے کوئی ایسی کتاب نہیں ملی کہ جسمیں اسکے  
حالات مذکور ہوں اور علامہ مبارکپوری نے بھی تختۃ الاحوزی میں لکھا ہے کہ قصص و تلاش بسیار کے باوجود  
مجھے بھی اس راوی کے حالات کمیں نہیں ملے اور لکھا ہے کہ : اس اثر کی سند میں ہی ایک دوسرا راوی ابو  
طہر الفقیہ بھی ہے جو کہ امام یہقی رحمۃ اللہ کا استاذ ہے، اور مجھے کوئی ایسا محدث نظر نہیں آیا کہ جس نے  
اس کی توثیق کی ہو لہذا جو شخص اس اثر کی سند کو صحیح قرار دے، اس پر لازم ہے کہ وہ ان دونوں راویوں کے  
بارے میں ثابت کرے کہ یہ ثقہ اور قابلِ جگت ہیں۔ اور تاج الدین سبکی نے الطبقات الکبریٰ میں جو کہا  
ہے کہ وہ (الفقیہ) اپنے زمانے کے فقهاء و محدثین کے امام ماہر لغت عرب اور معرفتِ شرائع میں یہ  
طویل رکھنے والے تھے اور اس موضوع پر انہوں نے ایک کتاب لکھی، انکی یہ باتیں بھی اس راوی کے ثقہ اور  
رقابلِ جگت ہونے کا ثبوت نہیں بنیتیں۔ اس سے زیادہ سے زیادہ اتنا پتہ چلتا ہے کہ وہ علم حدیث و فقہ،  
لغت عرب اور معرفتِ شرائع کے جلیل القدر عالم تھے لیکن اس سے یہ تو لازم نہیں آتا کہ وہ ثقہ تھے۔

الحاصل: اس اثر کی سند کا صحیح ہونا بھی محل نظر ہے۔

اس مخدوش استنادی حیثیت کے علاوہ یہ اثر ایک تو سنن سعید بن منصور میں عبد العزیز بن محمد اور محمد بن یوسف کے طریق سے مروی اُس اثر کے بھی خلاف ہے جسمیں سائب بن یزید رض فرماتے ہیں :

(کنا نقوم في زمان عمر بن الخطاب رض باحدى عشر ركعة) .

”هم حضرت عمر فاروق کے عہدِ خلافت میں گیارہ رکعتوں سے قیام کیا کرتے تھے“۔ (حوالہ سابقہ)  
اس اثر کو ذکر کر کے امام سیوطی نے اپنی کتاب المصنوع میں کہا ہے: اسنادہ فی غایۃ الصحة - کہ اسکی سند صحیح کے انتہائی بلند درجہ پر فائز ہے۔

اسی طرح یہیقی والامذکورہ اثر قیام اللیل مروی میں مروی اثر کے بھی مخالف ہے جو کہ محمد بن اسحاق حدیثی  
محمد بن یوسف عن جده السائب بن یزید کے طریق سے ہے جسمیں ہے :

(کنا نصلی في زمن عمر رض في رمضان ثلاث عشرة ركعة) .

”هم عہدِ فاروقی میں ماہِ رمضان میں تیرہ رکعتیں پڑھا کرتے تھے“۔ (ایضاً)

مذکورہ اثر موطا امام مالک اور دیگر کتب میں مروی اُس اثر کے بھی خلاف ہے جسمیں حضرت عمر رض نے  
حضرت ابی بن کعب اور حضرت تمیم الداری رضی اللہ عنہما کو حکم فرمایا کہ وہ لوگوں کو گیارہ رکعتیں پڑھایا  
کریں۔ (جس کی تخریج گزرگئی ہے) .

اس تفصیل سے معلوم ہوا کہ امام یہیقی کا مذکورہ بالا اثر لائقِ جلت نہیں ہے، اور اگر کوئی کہے کہ امام یہیقی نے  
اس اثر کو دوسری سند سے بھی روایت کیا ہے جسمیں ہے :

کانوا یقومون علی عهد عمر بن الخطاب رض في شهر رمضان عشرين ركعة) .

”خلافتِ فاروقی میں لوگ ماہِ رمضان میں بیس رکعتوں سے قیام کیا کرتے تھے“۔ (انفعہ ۵۳۱۳) .

اسکے ساتھ ہی اگر کوئی یہ کہے کہ اس اثر کی سند کو امام نووی اور بعض دیگر اہل علم نے صحیح قرار دیا ہے، تو اسکا

جواب یہ ہے کہ اس اثر کی سند میں ابو عبد اللہ بن فوجیہ دینوری ایک راوی ہے جس کا ترجمہ  
و حالات علامہ مبارکپوری کو کہیں نہیں ملے اور جو شخص اس اثر کے صحیح ہونے کا دعویٰ کرے اس پر لازم ہے  
کہ پہلے وہ اس راوی کے ثقہ اور قابلِ جت ہونے کا ثبوت مہیا کرے۔ رہا مولانا نیوی کا یہ کہنا کہ یہ  
دینوری اپنے زمانے کے کبار محدثین میں سے تھا۔ ایسے شخص کے بارے میں کسی سے کیا پوچھنا؟  
موصوف کا یہ قول قابلِ التفاہ نہیں کیونکہ کسی کے محسن کبار محدثین سے ہونے سے یہ توہر گز لازم نہیں آتا  
کہ وہ ثقہ بھی ہو۔ (انظر تحقیق الاحوزی ۵۳۰/۳ - ۵۳۱) .

### چھٹا اثر :

خاص حضرت علیؓ سے بھی بعض آثار ملتے ہیں جن میں بیس تراویح کا ذکر وارد ہوا ہے اور بعض دیگر  
صحابہ کے آثار بھی ہیں اور ہم چاہتے ہیں کہ مکملہ حد تک تمام ہی آثار کو ذکر کر کے انکی استنادی حیثیت واضح  
کر دی جائے تاکہ بات کھل کر سامنے آجائے۔ لہذا آئیے پہلے حضرت علیؓ سے مردی آثار کا جائزہ  
لیں چنانچہ مصنف ابن ابی شیبہ اور تہمیقی میں ابوالحسناء بیان کرتے ہیں:

(آن علی بن ابی طالبؓ امر رجلاً ان يصلی بالناس خمس ترویحات عشرين رکعة)۔  
(تحقیق الاحوزی ۳/۲۷ و نماز تراویح ص: ۲۶، ۲۷ عربی)۔

”حضرت علی بن ابوطالبؓ نے ایک آدمی کو حکم فرمایا کہ وہ لوگوں کو پانچ ترویح یعنی بیس رکعیں  
پڑھائے۔“

اس اثر کو روایت کرنے کے بعد خود امام تہمیق نے اسے ضعیف قرار دیا ہے۔ علامہ ذہبی نے ابوالحسناء کو لا  
یعرف [غیر معروف] اور حافظ ابن حجر نے اسے مجھوں [نامعلوم] کے اوصاف سے متصف کیا ہے۔  
اور التہذیب میں حافظ موصوف نے ابوالحسناء کے حالات میں لکھا ہے کہ وہ قربانی سے متعلقہ حدیث  
حکمة بن عینہ عن حمیش عن علی کے طریق سے بیان کرتے ہیں جس سے پتہ چلتا ہے کہ تراویح والے اس

مذکورہ اثر کی سند سے دوراوی ساقط ہو گئے ہیں لہذا یہ اثر مuplicl اور ضعیف ہے۔ (نماز تراویح ایضاً) اور تحفۃ الاحوزی میں حافظ ابن حجر اور امام ذہبی کے مذکورہ اقوال نقل کرنے کے علاوہ مولانا نیوی کا قول بھی نقل کیا ہے چنانچہ آثار السنن کے حاشیہ پر وہ لکھتے ہیں کہ اس اثر کا سارا دار و مدار ابو الحسناء پر ہے اور وہ غیر معروف ہے۔ (التحفۃ ۳/۵۲۷)۔

### ساقوال اثر :

سنن کبریٰ بیہقیٰ میں حضرت علیؓ سے ایک اثر ایک دوسری سند سے بھی مردی ہے جسمیں حماد بن شعیب عن عطمال ابن السائب عن ابی عبد الرحمن السلمی کے طریق سے سلمی بیان کرتے ہیں:

(دعاعیؓ القراء فی رمضان فامر منهم رجالاً يصلی بالناس عشرين ركعة و كان عليؓ يوتر بهم)۔ (التحفۃ ۳/۵۲۷، ۵۲۸، نماز تراویح ص ۲۶، ۲۷ عربی)۔

”ماہ رمضان میں حضرت علیؓ نے قراء حضرات کو بلایا اور ان میں سے ایک آدمی کو حکم فرمایا کہ وہ لوگوں کو بیس تراویح پڑھایا کرے۔ اور خود حضرت علیؓ نماز و تراویح پڑھایا کرتے تھے۔“

اس اثر کے بارے میں مولانا نیوی حنفی نے آثار السنن میں لکھا ہے: حماد بن شعیب ضعیف ہے۔ ذہبی نے میزان الاعتدال میں اسکے بارے میں کہا ہے کہ اسے ابن معین وغیرہ کبار محدثین نے ضعیف کہا ہے اور تجھی نے ایک مرتبہ کہا: اس کی روایت کردہ حدیث نہیں لکھی جائیگی۔ امام بخاری نے کہا ہے کہ وہ محل نظر ہے، امام نسائی نے اسے ضعیف قرار دیا ہے اور ابن عدی نے کہا ہے آنکی روایت کردہ اکثر احادیث ایسی ہیں جن پر اسکی متابعت نہیں کی جائیگی۔ یہ تو اس اثر کے بارے میں ایک حنفی عالم کا نقد و تبصرہ ہے، جبکہ ایک دوسرے عالم ابن الہمام الخیری میں لکھتے ہیں کہ جب امام بخاری کسی رواوی کے بارے میں کہہ دیں کہ وہ محل نظر ہے، تو اس رواوی کی بیان کردہ روایت نے قابل جگہ ہوتی ہے نہ قابل استشهاد اور نہ ہی اعتبار کے لائق۔ اور علّا مہ مبارکپوری لکھتے ہیں کہ اس اثر کی سند میں حماد بن شعیب ہے جسکے بارے میں امام بخاری نے کہا

ہے کہ وہ محل نظر ہے، لہذا یہ اثر قابلِ جگت و استشهاد اور لائق اعتبار نہیں ہے۔ (انتحہ ۵۲۸/۳)

علّامہ البانی نے لکھا ہے کہ امام بخاری حماد کے بارے میں کبھی تو کہتے ہیں کہ وہ محل نظر ہے اور کبھی اسے منکر الحدیث کہتے ہیں اور المذ اہب للسیوطی، مختصر علوم الحدیث لا بن کثیر، اخیر روایات ابن المہام، الرفع و التکملیل لا بن الحسنات لکھنؤی اور تخفیۃ الاحوزی علّامہ مبارکپوری کے حوالہ سے لکھا ہے کہ نہ ایسا راوی قابلِ اعتبار ہوتا ہے اور نہ ہی اسکی روایت لائق استشهاد ہوتی ہے۔ اور دوسری بات یہ کہ محمد بن فضیل نے عدد کے سلسلہ میں حماد بن شعیب کی مخالفت کی ہے کیونکہ اسکے بیان کردہ اثر میں بیس کا لفظ نہیں ہے۔ لہذا اس اصولِ حدیث کی روشنی سے یہ اثر منکر بھی ہوا۔ (نماز تراویح ص: ۷۵، ۷۶، ۷۷ عربی)

### آٹھواں اثر :

بیس تراویح کے سلسلے میں حضرت ابی بن کعب ﷺ سے بھی بعض آثار ملتے ہیں جن میں سے ایک اثر مصنف ابی الشیبہ میں ہے جسمیں عبدالعزیز بن رفیع بیان کرتے ہیں :

(کان ابی بن کعب ﷺ یصلی بالناس فی رمضان بالمدینۃ عشرین رکعۃ و یوتر بثلاثۃ)  
”حضرت ابی بن کعب ماہ رمضان کے دوران مدینہ طیبہ میں لوگوں کو بیس رکعتیں پڑھایا کرتے تھے اور تین وتر“، (تخفیۃ الاحوزی ۵۲۸/۳، نماز تراویح ص: ۷۵، ۷۶ عربی)

اس اثر کے بارے میں مولانا شوق نیوی خفی نے لکھا ہے کہ عبدالعزیز بن رفیع نے حضرت ابی بن کعب ﷺ کو نہیں پایا اور علّامہ مبارکپوری لکھتے ہیں کہ اسکا معنی یہ ہوا کہ یہ اثر منقطع ہے۔ اور ضعفِ انقطاع پر مستزاد یہ کہ یہ اثر اُس حدیث کے بھی خلاف ہے جسمیں حضرت ابی بن کعب ﷺ کے اپنے گھر کی عورتوں کو آٹھ تراویح پڑھانے کا تذکرہ اور نبی ﷺ کا اس پر سکوتِ رضا فرمانا وارد ہوا ہے، ایسے ہی یہ اثر اس صحیح سنداوائے اثر کے بھی خلاف ہے جسمیں ہے کہ حضرت عمر فاروق رضی اللہ عنہ نے حضرت ابی بن کعب اور تمیم الداری رضی اللہ عنہما کو حکم فرمایا کہ وہ لوگوں کو گیارہ رکعتیں (بشمل تین رکعاتِ وتر) پڑھائیں جیسا

کہ ان دونوں کی نصوص ذکر کی جا چکی ہیں۔ (تکہۃ الاحد ذی ۵۲۸-۵۲۹)۔

علامہ البانی نے عبد العزیز اور حضرت ابی بن کعب ﷺ کے ما بین پائے جانے والے اقتطاع کی وضاحت کرتے ہوئے تہذیب التہذیب کے حوالہ سے لکھا ہے کہ ان دونوں کی وفات کے ما بین ایک سو سال کا فاصلہ ہے (الہذا عبد العزیز کا حضرت ابی ﷺ کو پانا ہی ممکن نہیں تو پھر ان سے روایت کرنا کیا حیثیت رکھتا ہے؟)۔

### نوال اثر :

حضرت ابی بن کعب کا یہ بیس ﷺ تراویح پڑھانا ایک دوسری سند سے المختار للضیاء المقدسی میں بھی مروری ہے جسمیں ابو جعفر عن ربع بن انس عن ابی العالیہ کے طریق سے ابوالعلیہ بیان کرتے ہیں:

(أَنْ عُمَرَ أَمْرَأً يَلِيَّ أَنْ يَصْلِيَ بَالنَّاسِ فِي رَمَضَانَ ..... فَصَلَّى بِهِمْ عَشْرِينَ رَكْعَةً)

حضرت عمر نے حضرت ﷺ ابی ﷺ کو حکم فرمایا کہ رمضان میں لوگوں کو نماز پڑھاؤ تو انہوں نے میں رکعتیں پڑھائیں۔ (نماز تراویح ص: ۶۷، ۶۸، ۶۹: عربی)

اس اثر کی سند بھی ضعیف اور اس کا متن منکر ہے۔ اسکا راوی ابو جعفر جنکا نام عیسیٰ بن ابو عیسیٰ بن ماهان ہے امام ذہبی نے اسے ضعیف راویوں میں شمار کیا ہے۔ ابو زرعد کہتے ہیں کہ وہ کثیر الوهم ہے، امام احمد کبھی تو اسے غیر قویٰ کہتے ہیں اور کبھی صالح الحدیث۔ فلاں نے اسے سی الحفظ (خراب حافظے والا) کہا ہے۔ البتہ بعض محدثین نے اسے ثقہ بھی قرار دیا ہے لیکن امام ذہبی اگرچہ میں لکھتے ہیں کہ اس راوی کو تمام محدثین مجروح قرار دیتے ہیں، حافظ ابن حجر نے التقریب میں سی الحفظ اور علامہ ابن قیم نے اسے صاحب المناکیر (منکر روایات بیان کرنے والا) قرار دیا ہے۔ خصوصاً جب یہ کسی روایت کے بیان کرنے میں منفرد رہ جاتا ہے تو پھر اس روایت کو قابل صحیح ہرگز نہیں سمجھا جاتا۔ (لتقطیل: زاد المعاد ۱۷۵-۲۷۶، تحقیق الارناؤوط، التقریب ص: ۳۱۱-۳۱۵، نماز تراویح ص: ۶۷-۶۸، اردو، ص: ۱۹۰، ۱۹۷: عربی)۔

سوال اثر :

قیام اللیل مروزی میں اعمش، حضرت عبد اللہ بن مسعود رض کے بارے میں بیان کرتے ہیں :  
(کان یصلی علی عشرین رکعۃ و یوتربلاۃ)

”حضرت عبد اللہ بن مسعود رض میں تراویح اور تین و تر پڑھا کرتے تھے۔“

(تحفۃ الاحوالی ۵۲۹، نماز تراویح ص: ۸، م: ۷۰، عربی)۔

علٰیہ مبارکبوري فرماتے ہیں کہ یہ اثر منقطع ہے کیونکہ اعمش نے حضرت ابن مسعود رض کو نہیں پایا (حوالہ سابقہ)۔ اور علٰیہ البانی نے لکھا ہے کہ صرف منقطع ہی نہیں بلکہ اس اثر کو معضل کہنا زیادہ مناسب ہے کیونکہ مسند ابن مسعود پر گہری نظر کھنہ والا ہر شخص جانتا ہے، کہ اس اثر کی سند میں اعمش اور حضرت ابن مسعود رض کے درمیان سے دور ادی ساقط ہیں، تو گویا یہ اثر منقطع یا معضل ہونے کی وجہ سے ضعیف ہے۔ (صلوٰۃ التراویح ص: ۱۷)۔

ان تمام آثار کی مجموعی حیثیت :

انفرادی حیثیت سے تو میں تراویح سے متعلقہ تمام آثار کی حالت ذکر کی جا چکی ہے کہ وہ ضعیف اور ناقابل جگہ واستدلال ہیں جبکہ بعض دفعہ ایسا بھی ہوتا ہے کہ کوئی حدیث یا اثر ایک سند سے تو ضعیف ہو لیکن اسکی بعض دیگر اسناد یا طرق ایسے بھی ہوں جن سے اس سند میں پایا جانے والا ضعف زائل ہو سکتا ہو یا ضعف کا سبب ختم ہو تو پھر ان احادیث یا آثار کی مجموعی حیثیت باہم مل کر تقویت احتیار کر جاتی ہے، لیکن میں تراویح سے متعلقہ باہم تقویت کی افادیت سے بھی عاری ہیں۔ چنانچہ علٰیہ محمد ناصر الدین البانی، جودو رحاضر میں بلاشبہ فِنِّ حدیث کے صفت اول کے ماہر ہیں۔ وہ اپنی کتاب صلوٰۃ التراویح میں:

هذه الروايات لا يقوى بعضها بعضاً.

کے عنوان کے تحت لکھتے ہیں کہ (حضرت عمر فاروق رض سے یا انکے عہد خلافت سے متعلقہ) سابقہ

روایات اپنی کثرت کے باوجود دو وجوہات کی بناء پر ایک دوسرے سے مل کر بھی تقویت اختیار نہیں کرتیں:

### پہلی وجہ :

ان روایات کے ایک دوسرے کو تقویت نہ دینے کی پہلی وجہ یہ ہے کہ روایات کی جو بظاہر کثرت نظر آتی ہے وہ ممکن ہے کہ حقیقی کثرت نہ ہو، بلکہ مغض شکلی کثرت ہو، کیونکہ ہمارے پاس حضرت سائب بن یزید رض کی روایت کے سوا دوسری کوئی روایت متصل نہیں ہے، یزید بن رومان اور تیجی بن سعید انصاری کی روایات منقطع ہیں اور ممکن ہے کہ ان روایات کا دار و مدار بھی انہی میں سے بعض پر ہو جنہوں نے پہلی روایت بیان کی ہے۔ اور اسکے علاوہ بعض دیگر احتمالات بھی ممکن ہیں اور معروف قاعده ہے کہ احتمال کے وجود سے استدلال ساقط ہو جاتا ہے۔

### دوسری وجہ :

ہم یہ ثابت کر آئے ہیں کہ محمد بن یوسف ثقہ و ثبت راوی کے طریق سے حضرت سائب رض سے مردی گیارہ رکعتوں والی روایت ہی صحیح ہے جو کہ امام مالک نے بیان کی ہے اور جس نے اس عدد کی روایت میں امام مالک کی مخالفت کی ہے وہ اسکی خطا ہے۔ ایسے ہی محمد بن یوسف کی مخالفت کرنے والے اben نصیفہ اور ابن ابی ذیاب کی روایتیں شاذ ہیں۔ اور علم اصطلاحات حدیث میں یہ بات طے ہے کہ شاذ روایت مذکور مردود ہوتی ہے کیونکہ وہ خطأ کا نتیجہ ہوتی ہے اور خطأ سے تقویت حاصل نہیں ہوا کرتی۔

مقدمہ ابن الصلاح میں ہے:

”اگر کوئی راوی کسی بات کے بیان کرنے میں منفرد رہ جائے تو دیکھا جائیگا کہ اگر اس بات میں وہ اپنے سے زیادہ حفظ و ضبط والے کی مخالفت کرتا ہے تو اسکی روایت شاذ و مردود ہو گی اور اگر وہ کسی ایسے راوی کی مخالفت نہ کرتا ہو بلکہ ایک ایسی بات بیان کرے جو دوسرے کسی نے بیان نہیں کی تو اسکے عادل و حافظ اور

موثوق اتقان و ضبط ہونے کی شکل میں اسکا وہ اضافہ قبول کیا جائیگا۔

اس اصول کی رو سے یہ بیس تراویح والی روایت حفظ و ضبط میں اولیٰ کی مخالفت کی بناء پر شاذ و مردود ہے اور یہ واضح بات ہے کہ علماء حدیث نے شاذ کو اسمیں پائی جانے والی خطا کے ظاہر ہونے کی وجہ سے رد کیا ہے اور جسمیں کوئی خطا ثابت ہو جائے تو پھر یہ بات کیسے معقول ہو سکتی ہے کہ اس سے کسی دوسری روایت کو تقویت دی جائے؟ لہذا ثابت ہوا کہ شاذ و منکر روایات تو معتقد ہی نہیں ہوتیں اور نہ ہی ان سے استشهاد کرنا صحیح ہے بلکہ شاذ کا وجود اور عدم وجود دونوں بھی اصولاً ایک دوسری کو تقویت پہنچانے کے قابل نہیں ہیں۔ اور اس پر شیخ الاسلام امام ابن تیمیہ اور امیر صناعی رحمہما اللہ کے تائیدی و اصولی اقوال بھی نقل کئے ہیں۔

آگے چل کر لکھا ہے :

حضرت عمر رض سے متعلقہ روایات کے بارے میں جو کچھ ذکر کیا گیا ہے بالکل یہی یا اس سے ملتی جلتی بات ہی حضرت علی اور دیگر صحابہ رض سے مروی روایات کے بارے میں بھی کہی کہی جائے گی بلکہ اس پر مستزاد یہ کہ ان میں سے بعض سخت ضعیف ہیں جیسا کہ حضرت علی رض سے مروی دوسرے طریق والی روایت (سابقة الذکر ساتواں اثر) ہے۔ اور وہ اس لائق نہیں کہ اس دوسرے طریق سے طریق اول تقویت اختیار کر سکے۔ (للتفصیل بعلوۃ اتر تراویح ص: ۵۶-۵۹)۔

### ہفت روزہ الاعتصام میں ایک استفتاء :

قرآن کریم اور خصوصاً کتب حدیث میں بعض وجوہات کی بناء پر تحریف و تبدل واقع ہوایا بعض اہل علم نے اپنے نظریات کیلئے اسکا ارتکاب کیا، اور یہ تحریفات کسی ایک جگہ نہیں بلکہ کئی جگہ اور کئی مسائل میں کی گئیں، جن میں سے ہی ایک ”مسئلہ ترواٹ“ سے متعلقہ ایک حدیث بھی ہے۔

ان تحریفات کے سلسلہ میں ہی حضرت العلام شیخ الحدیث مولانا سلطان محمود محمد ش جلال پوری کا ایک رسالہ نعم الشہود علی تحریف الغالین فی ابی داؤد شافع ہوا تھا۔ کئی سال کے بعد اسے ہفت روزہ الاعتصام لاہور نے بھی شائع کیا تھا جسے ”سنن ابی داؤد میں تحریف“ کے زیر عنوان شائع کیا گیا، اس میں پہلے ایک استفتاء ہے جس میں سائل نے مولانا سلطان محمود محمد ش جلال پور پیر والا مatan کا ایک رسالہ نعم الشہود علی تحریف الغالین فی سنن ابی داؤد پوچھا ہے: ابو داؤد و شریف جو کہ فرید بک شاہ لاہور کی چھاپی ہوئی ہے، اس کی پہلی جلد کے (ص: ۵۳۱) پر یوں تحریر ہے:

(حَدَّثَنَا شُجَاعُ بْنُ مُحَمَّدٍ ثَنَا هَاشِمٌ أَخْبَرَنَا يُونُسُ بْنُ عَبِيدِ اللَّهِ عَنِ الْحَسَنِ أَنَّ عُمَرَ بْنَ الْخَطَّابِ حَمَّعَ النَّاسَ عَلَى أَبْيِ بْنِ كَعْبٍ، كَانَ يُصَلِّي لَهُمْ عِشْرِينَ رَكْعَةً وَلَا يَقْنُتُ بِهِمْ إِلَّا فِي النُّصْفِ الْبَاقِي... الْحَدِيثُ).

”ہمیں شجاع بن محمد نے حدیث بیان کی، ہمیں حاشم نے حدیث بیان کی، ہمیں یونس بن عبید نے حسن کے واسطے سے خبر دی کہ حضرت عمر بن خطاب رض نے لوگوں کو ابی بن کعب کی امامت پر اکٹھے کیا اور وہ لوگوں کو بیس رکعتیں پڑھاتے تھے، اور دعا، قوت صرف نصف ثانی میں ہی پڑھتے تھے.....“.

حالانکہ اسی حدیث میں ابو داؤد مطبع مصر (۲۶۵) میں [عِشْرِينَ لَيْلَةً] ہے، اور مشکوہ مطبع لاہور میں بھی [لَيْلَةً] ہی ہے ”ظاہر حق“، مطبع لکھنو میں بھی [لَيْلَةً] ہی ہے، اس لئے [عِشْرِينَ لَيْلَةً] کی جگہ [عِشْرِينَ رَكْعَةً] (۲۰ رکعت) فرید بک اسٹال والے مترجم عبدالحکیم خان اختر کی اختراء معلوم ہوتی ہے، اور اس کے حاشیہ پر مترجم نے ایک نوٹ درج کیا ہے جو حسب ذیل ہے: ”اس حدیث کے الفاظ [كَانَ يُصَلِّي عِشْرِينَ رَكْعَةً] کا واضح مطلب یہ ہے کہ انہیں بیس رکعتیں پڑھاتے تھے، لیکن مولانا وحید الزمان صاحب نے ان لفظوں کا یہ ترجمہ کیا ہے کہ وہ لوگوں کے ساتھ بیس راتوں تک نماز پڑھا کرتے تھے، اور [عِشْرِينَ رَكْعَةً] کا بیس راتوں تک ترجمہ کر کے

ممکن ہے کہ علامہ صاحب نے اپنے ہم خیال لوگوں کو مطمئن یا خوش کر لیا ہو، لیکن ترجمانی کے پردہ میں حدیث کو باز تکھڑا اطفال بنا کر خیانت اور دھاندی کا ایسا ارتکاب کیا ہے کہ اہل علم کو ہرگز زیب نہیں دیتا۔

اخلاقی مسائل میں اپنے موقف کو درست منوانے کے لئے احادیث میں کتبیونت کر جانا اہل علم کا شیوه نہیں، - وَاللَّهُ أَعْلَمْ -

اب استفسار یہ ہے کہ سنن ابو داؤد کے نفح میں الفاظ [عِشْرِينَ رَسْكَعَةً] صحیح ہیں یا [لَيْلَةً] اور یہ کتبیونت کس زمانہ میں ہوئی؟ اور اس کا بانی کون ہے؟

[آپ کا خادم علی محمد خطیب جامع مسجد اہل حدیث مداد، ڈاک خانہ خاص براستہ جنڈیالہ شیرخان ضلع و تحصیل شیخوپورہ]۔

### مدبر الاعظام کا نوٹ :

اس پر الاعظام کے اس وقت کے مدیر مولانا حافظ صلاح الدین صاحب یوسف (صاحب تفسیر احسن البیان) نے یہ نوٹ لکھا ہے : ”یعنی پڑھ کر سخت تجھب ہوا کہ اصل عربی نفح میں تو ان حضرات نے تحریف کی تھی، اب بنائے فاسد علی الفاسد، کے مطابق ایک بریلوی ناشر نے اس تحریف کو اردو میں منتقل کر کے اور اس پر مذکورہ حاشیہ آرائی کر کے [نالے چورنالے چڑ] یعنی [چوری اور سینہ زوری] کا کردار ادا کیا ہے، یعنی تحریف کا کردار ادا کرنے والے خود ہیں لیکن اسے اہل حدیث متبرجم مولانا وحید الزمان خان مرحوم کے سرمنڈھ دیا ہے، جنہوں نے بالکل صحیح ترجیح کیا ہے۔

فَإِنَّا لِلَّهِ وَإِنَّا إِلَيْهِ رَاجِعُوْنَ .

بہر حال عریضہ نگار کے اسی سوال کے ابو داؤد میں یہ تحریف کیوں، کب اور کیسے ہوئی؟ کے جواب میں ہم مولانا سلطان محمود صاحب حظہ اللہ کا فاضلانہ مقالہ شائع کر رہے ہیں جس میں ابو داؤد کے نفح میں

مذکورہ تحریف کا جائزہ لیا گیا ہے، یہ مقالہ نعم الشہود علی تحریف الغالین فی سنن ابی داؤد کے نام سے کئی سال قبل پھلٹ کی صورت میں شائع ہوا تھا، اسے ضرورت مذکورہ کے تحت اب دوبارہ [الاعتصام] میں شائع کیا جا رہا ہے جس سے مذکورہ سوال کا جواب سامنے آ جاتا ہے [وَهُوَ هَذَا] [ص، ی].

اس ادارتی نوٹ کے بعد محدث جلال پوری کا رسالہ نقل کیا ہے، جس کا ضروری حصہ افادہ عام کیلئے ہم یہاں پیش کر رہے ہیں :

## شیخ الحدیث مولانا سلطان محمود صاحب محدث جلالپوری کا ایک محققانہ مقالہ

بسم الله الرحمن الرحيم

الحمد لله وحده و الصلاة والسلام على من لا نبي بعده .

ایک پانچ ورقی رسالہ بعنوان ”غیر مقلد“ یعنی سفید جھوٹ کی حقیقت“ نظر سے گزرا، جس کا خلاصہ یہ ہے کہ تراویح میں رکعات ہیں آٹھ نہیں، جس میں مصنف نے بہت سی غیر ذمہ داری کی باتیں لکھی ہیں، لیکن انکے جواب کی ضرورت نہیں، اس لیئے کہ یہ مسئلہ صدیوں سے علماء کے مابین موضوع بحث رہ چکا ہے، اور اس پر فریقین کی طرف سے اس قدر لکھا جا چکا ہے کہ اب مزید لکھنا ایک چھیر خانی اور بحث برائے بحث کے علاوہ کچھ نہیں، البتہ صرف ایک بات ایسی نظر سے گزری جوئی ہے، اور خطرہ ہے کہ اس سے نئے فتنے جنم لیں گے، اس لئے ضروری سمجھتا ہوں کہ علماء اسلام کو اس پر توجہ دلائی جائے تاکہ آئندہ کے لیے اس قسم کی ناپاک تحریفوں کو دینی دفاتر میں

راہ پانے سے روکا جاسکے، اور وہ بات یہ ہے کہ رسالہ مذکورہ کے صفحہ (۵) پر ابو داؤد شریف کے حوالے سے ایک حدیث کے الفاظ یوں نقل کیئے گئے ہیں :

(عَنْ الْحَسَنِ أَنَّ عُمَرَ بْنَ الْخَطَّابِ صَلَّى اللَّهُ عَلَيْهِ وَسَلَّمَ جَمِيعَ النَّاسَ عَلَى أُبُو بَنِ كَعْبٍ فَكَانَ يُصَلِّي لَهُمْ عِشْرِينَ رَكْعَةً). (بحوالہ ہفت روزہ الاسلام لاہور جلد ۱۶ شمارہ ۲۲۰ بابت ۱۸ شعبان ۱۴۳۰ھ بطباق ۱۶ ابریل ۱۹۹۰ء).

”حضرت حسن بصری رحمہ اللہ بیان کرتے ہیں کہ حضرت عمر بن خطاب نے لوگوں کو حضرت ابی بن کعب رضی اللہ عنہ کی امامت پر اکٹھے کیا اور وہ لوگوں کو میں رکعتیں پڑھاتے تھے۔“

یہ ہے مصنف رسالہ کی عبارت، اس میں خط کشیدہ لفظ یعنی [رَكْعَةً] غلط ہے صحیح لفظ [لَيْلَةً] ہے، یعنی ابو داؤد شریف کی حدیث کے اصل الفاظ یوں ہیں :

(عَنْ الْحَسَنِ أَنَّ عُمَرَ بْنَ الْخَطَّابِ صَلَّى اللَّهُ عَلَيْهِ وَسَلَّمَ جَمِيعَ النَّاسَ عَلَى أُبُو بَنِ كَعْبٍ فَكَانَ يُصَلِّي لَهُمْ عِشْرِينَ لَيْلَةً وَلَا يَقْنُتُ بِهِمْ إِلَّا فِي الْيَصْفِ الْبَاقِي، فَإِذَا كَانَتِ الْعُشْرُ الْأُولَى خَرُّ تَحْلِفَ فَصَلِّيْ فِي بَيْتِهِ فَكَانُوا يَقُولُونَ أَبِقْ أُبِي).“

”حضرت حسن بصری رحمہ اللہ بیان کرتے ہیں کہ حضرت عمر رضی اللہ عنہ نے لوگوں کو حضرت ابی بن کعب رضی اللہ عنہ کی امامت پر اکٹھے کیا، وہ لوگوں کو میں راتیں تراویح پڑھاتے تھے، اور نصف ثانی کے سوادعاء قنوت نہیں کرتے تھے، جب آخری عشرہ آتا تو جماعت کرانا چھوڑ دیتے اور اپنے گھر میں نماز پڑھتے اور لوگ کہتے کہ ابی بھاگ گئے ہیں۔“

یہ ہیں حدیث کے اصل الفاظ جن میں میں راتوں کا ذکر ہے نہ کہ میں رکعتوں کا، اور ظاہر ہے کہ [لَيْلَةً] کی بجائے [رَكْعَةً] کا لفظ لانا اور اسے میں تراویح کے ثبوت کے لئے متداول بنانا ایک اہم دینی کتاب میں شرمناک تحریف ہے۔ اگر سوال پیدا ہو کہ جب [لَيْلَةً] کی بجائے [رَكْعَةً] بعض مطبوعہ نسخوں میں موجود ہے تو پھر اسے تحریف کیوں کہا جائے؟ تو جواب اعراض

ہے کہ جن نسخوں میں لفظ [رَكْعَةً] موجود ہے، ان کی حقیقت بعد میں بیان کی جائے گی، اُس سے پہلے وہ شواہد کیجھ لیتے جائیں جو تحریف پر دلالت کرتے ہیں اور وہ کئی امور ہیں :

پہلی شہادت :

۱۳۸۷ء تک ابو داؤد کے جتنے نسخے ہندوستان میں طبع ہوئے، ان سب میں [لیلۃ] کا لفظ ہی مطبوع ہے، کہیں بھی [رَكْعَةً] والے نسخے کا اشارہ نہیں اور اسی طرح یہرون ہند آج تک جہاں بھی یہ کتاب طبع ہوئی، ان تمام مطبوعہ نسخوں میں لفظ [لیلۃ] ہی مرقوم ہے کہیں بھی [رَكْعَةً] کا اشارہ تک نہیں ہے، سوائے ان دو تین نسخوں کے جن کو دیوبندی ناشرین نے طبع کرایا، جن کا ذکر بعد میں آئے گا۔

دوسری شہادت :

جن اسلاف آئمہ و علماء نے سنن ابی داؤد کے حوالے سے یہی حدیث نقل فرمائی، ان سب نے [لیلۃ] کا لفظ نقل کیا، کسی نے بھی [رَكْعَةً] کے نسخ کا صراحتاً یا اشارۃ ذکر نہیں کیا، ملاحظہ ہو [مشکوٰۃ المصالح باب القوت، فصل ثالث] کی پہلی حدیث، جس کو صاحب مشکوٰۃ نے یوں نقل کیا ہے :

(عَنْ الْحَسَنِ أَنَّ عُمَرَ بْنَ الْخَطَّابِ رَضِيَ اللَّهُ تَعَالَى عَنْهُ جَمِيعَ النَّاسِ عَلَى أَنَّبِيَّ بْنَ كَعْبِ فَكَانَ يُصَلِّي بِهِمْ عِشْرِينَ لِيَلَةً وَلَا يَقْنُتُ بِهِمْ إِلَّا فِي الدِّسْفِ الْبَاقِيِّ، فَإِذَا كَانَ الْعَشْرُ الْأَوَّلُ أَخْرُ يَخْلُفُ فَصَلِّي فِي بَيْتِهِ فَكَانُوا يَقُولُونَ أَبِقَ أَبِي). ((ابو داؤد)).

”حضرت حسن بصری رحمہ“ اللہ بیان کرتے ہیں کہ حضرت عمر فاروق رضی اللہ عنہ نے لوگوں کو حضرت ابی رضی اللہ عنہ کی اقتداء میں نماز پڑھنے پر جمع کیا، وہ لوگوں کو نہیں راتیں نماز پڑھاتے اور صرف نصف ثانی میں ہی دعاء قنوت کرتے تھے، اور جب عشرہ آخر آتا تو جماعت کرانا چھوڑ دیتے، اور اپنے گھر میں نماز پڑھتے اور لوگ کہتے کہ اب بھاگ گئے ہیں۔“

اسی طرح نصب الارایل لام از یلیعی الحنفی میں ہے :

(وَلِلشَّافِعِيَّةِ فِي تَحْصِيصِهِمُ الْقُنُوتَ بِالْبِصْفِ الْأَخْيَرِ مِنْ رَمَضَانَ حَدِيثَانِ: الْأَوَّلُ أَخْرَجَهُ أَبْنُ دَاوَدَ عَنِ الْحَسَنِ أَنَّ عُمَرَ بْنَ الْخَطَّابِ صَلَّى اللَّهُ عَلَيْهِ وَسَلَّمَ جَمِيعَ النَّاسَ عَلَى أُبَيِّ بْنِ كَعْبٍ فَكَانَ يُصَلِّي بِهِمْ عِشْرِينَ لَيْلَةً.....الْحَدِيثُ). (نصب الارایل جلد ثانی (ص: ۱۲۶) )

”شافعیہ کے پاس دعا، قوت کو رمضان شریف کے نصف ثانی کے ساتھ خاص کرنے کی دو دلیلیں ہیں: پہلی دلیل ابو داؤد میں ہے، حضرت حسن بصری رحمہ اللہ بیان کرتے ہیں کہ حضرت عمر بن الخطاب نے لوگوں کو حضرت ابی قحافة کی امامت میں نمازِ تراویح پڑھنے پر بجمع کیا اور وہ لوگوں کو بیس راتیں نماز پڑھاتے تھے... اخ”.

نیز مختصر سنن ابی داؤد للحافظ المندزی میں ہے :

(وَعَنِ الْحَسَنِ وَهُوَ الْبَصْرِيُّ أَنَّ عُمَرَ بْنَ الْخَطَّابِ صَلَّى اللَّهُ عَلَيْهِ وَسَلَّمَ جَمِيعَ النَّاسَ عَلَى أُبَيِّ بْنِ كَعْبٍ فَكَانَ يُصَلِّي لَهُمْ عِشْرِينَ لَيْلَةً...الخ) (مختصر سنن ابی داؤد للحافظ المندزی جلد ثانی (ص: ۱۲۵) )

”اور حضرت حسن بصری رحمہ اللہ بیان کرتے ہیں کہ حضرت عمر بن الخطاب نے لوگوں کو حضرت ابی بن کعب کی اقتداء میں نماز پڑھنے پر بجمع کیا تو وہ انھیں بیس راتیں نماز (ترواتح) پڑھاتے تھے“.

معلوم ہونا چاہیئے کہ مختصر سنن ابی داؤد امام مندری کی کتاب ہے، جس میں امام موصوف نے سنن ابی داؤد کی تلخیص فرمائی ہے، یعنی ابو داؤد کے متون حدیث کو بحذف اسانید ذکر فرمایا ہے، ان تینوں بزرگوں کی کتب سے متقولہ عبارات سے واضح ہو جاتا ہے کہ اصل حدیث میں [لَيْلَةً] ہی ہے اور انہوں نے یا ان کے علاوہ کسی دوسرے بزرگ نے کہیں بھی لفظ [رَسْكَعَةً] کا اشارہ نہیں کیا، اسی قسم کے حوالے بہت سے دیئے جاسکتے ہیں، لیکن اختصار کے لئے انہی پر اکتفاء کیا جاتا ہے .

تیسرا شہادت :

امام نبھقی رحمۃ اللہ علیہ نے اس حدیث کو امام ابو داؤد ہی کے واسطہ سے اپنی کتاب السنن الکبریٰ میں مندرجہ روایت کیا ہے جس کے الفاظ یہ ہیں :

(أَنَّا أَبْوَ عَلِيًّا الرُّوْذَبَارِيُّ أَنَا أَبُو بَكْرٍ بْنِ ذَاسَةَ أَنَا أَبُو دَاؤَدَ أَنَا شَحَاعُ بْنُ مُخْلِدٍ أَنَا هُشَيْمٌ أَنَا يُونُسُ بْنُ عَبْيَدٍ عَنْ الْحَسَنِ أَنَّ عُمَرَ بْنَ الْخَطَابَ جَمَعَ النَّاسَ عَلَى أَبِي بْنِ كَعْبٍ، فَكَانَ يُصَلِّي بِهِمْ عِشْرِينَ لَيْلَةً وَلَا يَفْتُنُ بِهِمْ إِلَّا فِي التَّصْفِ الْبَاقِي فَإِذَا كَانَتِ الْعَشْرُ الْأَوَّلُ وَالْآخِرُ تَخَلَّفَ فَصَلَّى فِي يَيْتَهُ فَكَانُوا يَقُولُونَ أَبِقَ أَبِي)۔ (سنن الکبریٰ جلد ثالث (ص ۲۹۸)۔

”ہمیں خبر دی ابو علی روزباری نے ہمیں خبر دی ابو بکر بن داس نے ہمیں حدیث بیان کی ابو داؤد نے ہمیں حدیث بیان کی شجاع بن مخلد نے ہمیں حدیث بیان کی ہشیم نے ہمیں خبر دی یونس بن عبید نے اور بتایا کہ حضرت حسن بصری بیان کرتے ہیں کہ عمر فاروق رض نے لوگوں کو حضرت ابی رض کی اقتداء میں نمازِ تراویح پر اکٹھے کیا، وہ انہیں بیس راتیں نماز پڑھاتے تھے اور صرف نصف آخر میں دعاء قنوت کرتے تھے، جب عشرہ آخر آتا تو جماعت کروانا بند کر دیتے اور اپنے گھر میں نماز پڑھتے اور لوگ کہتے کہ ابی بھاگ گئے ہیں۔“

### چوتھی شہادت :

روایتِ مذکورہ کے چوتھے جملے یعنی [فَإِذَا كَانَتِ الْعَشْرُ الْأَوَّلُ وَالْآخِرُ تَخَلَّفَ] کا آغاز فائے تفریغ و ترتیب سے ہے اور ظاہر ہے کہ یہ جملہ دوسرے جملے یعنی [فَكَانَ يُصَلِّي بِهِمْ عِشْرِينَ لَيْلَةً] پر مرتب ہے اور یہ ترتیب اس وقت صحیح ہو سکتی ہے جب اس جملہ میں لفظ [لَيْلَةً] ہی ہو، اگر اس جملہ میں لفظ [رَشْعَةً] ہو تو پھر ترتیب اور تفریغ صحیح نہیں رہتے اور باوجود فائے تفریغیہ کے یہ عبارت بے جوڑ سی بن جاتی ہے [گما لا يَخْفَى عَلَى مَنْ لَهُ أَدْنَى مُمَارَسَةٍ بِالْعَرَبِيَّةِ]۔

### پانچویں شہادت :

مولانا خلیل احمد صاحب حنفی سہارن پوری نے اپنی مشہور کتاب بذل الحجود فی حلابی داؤد میں اس حدیث کو جب بغرض شرح لکھا ہے تو لفظ [لَيْلَةٌ] ہی کو ذکر کیا ہے اور اسی پر اپنی شرح کی بنیاد رکھی ہے، ان کی عبارت یہ ہے :

(فَكَانَ أَبِيُّ يُصَلِّي لَهُمْ عِشْرِينَ لَيْلَةً وَلَا يَقْنُتُ بِهِمْ إِلَّا فِي النِّصِيفِ الْبَاقِيِّ، الظَّاهِرُ أَنَّ الْمُرَادَ مِنَ الْبَاقِيِّ الْعَشْرُ الْأَوْسَطُ كَانَهُ لَا يَقْنُتُ إِلَّا فِي الْعَشْرَةِ الثَّانِيَةِ وَأَمَّا الْعَشْرَةُ التَّالِيَةُ فَيَتَخَلَّفُ فِيهَا فِي بَيْتِهِ وَيَنْفَرُدُ عَنِ النَّاسِ فَإِذَا كَانَتِ الْعَشْرُ الْأَوْاخِرُ تَخَلَّفُ أَبِي عَنِ الْمَسْجِدِ فَصَلَّى فِي بَيْتِهِ وَكَانُوا أَيُّ النَّاسُ يَقُولُونَ أَبِقَّ أَيْ فَرَّ فَهَرَبَ أَبِي). )

”حضرت ابی صلی اللہ علیہ وسلم لوگوں کو بیس راتیں نماز پڑھاتے اور دعا قوت صرف نصف اخیر میں ہی کرتے تھے، بظاہر معلوم ہوتا ہے کہ نصف اخیر [یا نصف باقی] سے مراد عشرہ وسطی ہے گویا وہ صرف عشرہ وسطی میں دعا، قوت کرتے تھے، رہائشہ اخیرہ تو اس میں وہ جماعت کرانا ہی چھوڑ جاتے تھے اور لوگوں سے الگ تحلگ اپنے گھر میں اکیلے نماز پڑھتے تھے، جب عشرہ اخیرہ آتا تو وہ مسجد سے الگ ہو جاتے اور اپنے گھر میں تراویح پڑھتے تو لوگ کہتے کہ ابی بھاگ گئے ہیں“ :

اس عبارت سے واضح ہے کہ مولانا نے دوسرے علماء کے خلاف نصف باقی سے بیس راتوں کا آخری نصف یعنی درمیانہ عشرہ مراد لیا ہے، حالانکہ باقی علماء نے بالخصوص شوافع نے النصف الباقي سے رمضان کا آخری نصف مراد لیا ہے اور مولانا کا یہ مراد لینا تب صحیح ہو سکتا ہے کہ جب لفظ [عِشْرِينَ لَيْلَةً] کا ہو، اگر لفظ [عِشْرِينَ رَكْعَةً] کا ہو تو پھر اس کا نصف باقی تو آخری دس رکعتیں ہوں گی نہ کہ رمضان کا درمیانہ عشرہ اور غالباً مولانا نے یہ توجیہہ اس لینے کی ہے کہ شوافع کا مذہب ہے کہ قوت الوتر رمضان کے نصف آخر کے ساتھ خاص ہے، اور وہ لوگ اس حدیث سے استدلال کرتے ہیں، اب اس توجیہہ سے یہ حدیث ان کا مستدل نہیں بن سکے گی، بہر حال اس کی

توجیہ ہے کچھ بھی کیوں نہ ہو، مولانا نے اس لفظ کو [عُشْرِینَ لِيَلَةً] ہی قرار دیا ہے [رُكْعَةً] نہیں۔

پھر یہ بات بھی زیر غور رہنی چاہئے کہ امام ابو داؤد کی سنن کے نسخہ جات جو آپ کے شاگردوں نے آپ سے نقل کئے م العدد ہیں، جن میں سے زیادہ متعارف تین ہیں، ابو علی اولوی کا نسخہ جو ہمارے بلاد میں مطبوع ہے اور ابن داسہ کا، اور ابن الأعرابی کا، ان نسخوں میں اختلافات ہیں، کہیں اختلافات لفظی اور کہیں الفاظ کی کمی یا بیشی یا روایات کی کمی زیادتی، اور ان اختلافات کو بالعموم شرح نے بیان کر دیا ہے اور خصوصاً مولا خلیل احمد صاحب نے بھی، جیسا کہ انہوں نے حضرت علیؓ کی تحت السرّۃ والی حدیث کو ابن الأعرابی کے نسخہ سے نقل فرمادیا ہے، ان کی عبارت یہ ہے :

(وَاعْلَمُ أَنَّهُ كَتَبَ لَهُنَا عَلَى الْحَاشِيَةِ أَحَادِيثٍ مِنْ رِوَايَةِ ابْنِ الْأَعْرَابِيِّ فَيَنَاسِبُ لَنَا أَنْ نَذْكُرَهَا، إِنَّا مُحَمَّدًا بْنَ مَحْبُوبَ الْبَنَانِيِّ بْنُ نَيْنَيِّ ابْوَ عَبْدِ اللَّهِ الْبَصْرِيِّ قَالَ ثُمَّ حَفِظَ بْنُ عِيَاثٍ عَنْ عَبْدِ الرَّحْمَنِ بْنِ إِسْحَاقَ الْوَاسِطِيِّ ابْوَ شَيْبَةَ ضَعِيفٌ عَنْ زَيَادَ بْنِ زَيْدَ السُّوَائِيِّ الْأَعْصَمِ بْنِ مُهَمَّلَتَيْنِ الْكُوفِيِّ مَجْهُولٌ عَنْ أَبِي جَحَيْفَةَ وَهَبِّ بْنِ عَبْدِ اللَّهِ السُّوَائِيِّ بِضَمِّ الْمُهَمَّلَةِ وَالْمَدِّ يُكَنِّيَ صَحَابِيٌّ مَعْرُوفٌ صَحَابَ عَلَيْا، أَنَّ عَلِيًّا رَضِيَ اللَّهُ عَنْهُ قَالَ: مِنَ السُّنْنَةِ وَضُعُّ الْكَفِّ عَلَى الْكَفِّ فِي الصَّلَاةِ تَحْتَ السُّرَّةِ .

روأه أَحْمَدُ وَأَبُو داؤدَ وَقَالَ الشَّوَّكَانِيُّ الْحَدِيدُ ثَابَتْ فِي بَعْضِ نُسَخَ أَبِي ذَاؤدِ وَهِيَ نُسْخَةُ ابْنِ الْأَعْرَابِيِّ وَلَمْ يُوجَدْ فِي عَيْرِهَا..... الخ). (بَلْ الْجَبَوْنِ وَجَلَّ ثانِ (ص: ۲۳) ) .

ویریہ بات بھی علم میں رہے کہ انہوں نے حاشیہ میں اس مقام پر ابن الأعرابی سے کئی احادیث لکھی ہیں، مناسب معلوم ہوتا ہے کہ انہیں ذکر کر دیں۔ روأة سندر کے اسماء اور انکے صحیح ضبط کے بعد کہتے ہیں کہ

حضرت علی صلی اللہ علیہ وسلم نے فرمایا: سنت یہ ہے دائیں ہتھیلی کو بائیں ہتھیلی کے اوپر، ناف کے نیچے باندھا جائے۔

اس حدیث کو امام احمد و ابو داؤد نے روایت کیا ہے، امام شوکانی کہتے ہیں کہ یہ حدیث ابو داؤد کے بعض نسخوں میں موجود ہے، یعنی ابن الاعربی کے نسخہ میں موجود ہے اور اسکے علاوہ دوسرے کسی نسخہ میں نہیں ہے۔

ملاحظہ ہو کہ کس طرح مولانا نے اس مقام پر دوسرے نسخہ کی روایت اس جگہ بیان فرمائے اس کی شرح بھی کردی اور اپنے دلائل متعلقہ تحت السررہ میں اس کو بھی پیش کر دیا، اب اگر حضرت ابی ذکریٰ کی حدیث میں بھی نسخوں کا اختلاف ہوتا اور کہیں بھی لفظ [رَكْعَةً] کا وجود ہوتا تو مولانا اپنے استدلال کی خاطر اس کا ذکر فرماتے اور اپنے مستدلات میں ایک دلیل بڑھائیتے، حالانکہ میں (۲۰) رکعات ثابت کرنے کے لئے انھوں نے علامہ نبیوی کی کتاب آثار السنن میں سے وہ روایتیں نقل کر دی ہیں جن کے جوابات کئی بار علمائے حدیث دے چکے ہیں لیکن اس روایت کے بارے میں اشارہ تک نہیں فرمایا، ان مذکورہ بالا شواہد سے واضح ہو جاتا ہے کہ اصل لفظ [عِشْرِينَ] کیلئے ہی ہے اور اس کو [عِشْرِينَ رَكْعَةً] بنانا تخریب ہے۔

تیریف کب ہوئی؟ کس نے کی؟ اور کیوں کی؟

ہم پہلے واضح کر چکے ہیں کہ ہند میں ۱۳۸ھ تک جتنے نسخ سنن کے مطبوع ہوئے ان سب کے سب میں [عِشْرِینَ لَيْلَةً] ہی مطبوع ہے اور کسی قسم کا کوئی اشارہ نسخوں کے اختلاف کا نہیں ہے، البتہ جب مولانا محمود حسن کے حوالی کے ساتھ سنن کو چھپوایا گیا تو ناشرین نے خود یا کسی کے مشورہ سے متن میں [کیلئے] اور اس کے اوپر [ن] کا نشان دے کر حاشیہ پر [رَكْعَةً] لکھ دیا، اس کے بعد جب مولانا فخر الحسن کے حوالی کے ساتھ طبع کرایا گیا تو اس کے متن میں [رَكْعَةً] لکھا اور اس کے اوپر [ن] کا نشان دے کر

حاشیہ پر [لیلہ] لکھ دیا، تا کہ یہ تائیر عالم ہو جائے کہ یہاں نسخوں کا اختلاف ہے، اسی طرح بذل الجھود کے ساتھ سنن ابی داؤد کی طبع کے وقت متن میں [لیلہ] لکھا اور اُوپر [ن] کا نشان دے کر حاشیہ پر [رَجُعَةً] لکھا، اور اس کے ساتھ یہ عبارت لکھ دی [کذا فی نسخة مقرؤة على الشیخ مولانا محمد اسحاق رحمہ اللہ] بغیر اس وضاحت کے کہ یہ عبارت کس کی ہے؟ اس نسخہ کو کس نے دیکھا تھا اور کہاں دیکھا تھا اور اب وہ نسخہ کہاں ہے؟ یاد رہے کہ یہ عبارت مولانا کی شرح کی عبارت میں نہیں بلکہ اصل کتاب یعنی سنن ابی داؤد کے حاشیہ پر لکھی گئی ہے، پس یہ عبارت مجہول القائل ہونے کی بناء پر ناقابل اعتماد ہے۔ اب ظاہر ہے کہ اس پوری کی پوری کارروائی سے یہ تاثر دینا مقصود تھا کہ سنن ابی داؤد کے بعض نسخوں میں [عِشْرِينَ رَجُعَةً] موجود ہے تا کہ اس حدیث کو بیس (۲۰) رکعات تراویح کے ثبوت میں پیش کیا جاسکے، لیکن شواہد کے ہوتے ہوئے اس کارروائی کو ایک قسم کی تدبیس نہ سمجھا جائے تو کیا کہا جائے؟ اگر کوئی کم فہم یہ شبہ پیدا کرنے کی کوشش کرے کہ کیا یہ ہو سکتا ہے کہ ایسے علماء کے نام پر اور انکے حوالی کے ساتھ کتابیں چھپوائی جائیں اور ان کتابوں میں ایسی تحریف کی جائے اور وہ خود دیا ان کے شاگرد جو بڑے بڑے علماء ہیں اس پر خاموش رہیں، یہ کیسے ممکن ہے؟ تو انہیں معلوم ہونا چاہیئے کہ یہ ممکن اور ناممکن کی بحث بے فائدہ ہے، دنیا میں اس سے بڑی آن ہونی با تین ہوچکیں اور آج تک موجود ہیں اور کسی کو بھی سوائے زبانی باقتوں کے ان کی اصلاح کی توفیق نہیں ملی، حضرت مولانا محمود الحسن صاحب سے کون واقف نہیں اور ان کی کتاب الیضاں الادله کو کون نہیں جانتا جو مولانا نے ایک الہام حدیث عالم کے جواب میں لکھی، جب کہ اس عالم نے ردِ تقلید پر آیت ﴿فَإِن تَنَازَّ عَنْمَنْ فَنِي شَيْءٌ فَرُدُودُهُ إِلَى اللَّهِ وَالرَّسُولِ إِن كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرًا وَأَحْسَنُ تَأْوِيلًا☆☆☆﴾ سے استدلال کیا تو مولانا نے اس کا جواب دیا اور اپنے خیال میں اس کے جواب میں ایک آیت بھی لکھ دی اور اسی اپنی پیش کردہ آیت کو مستدل بنایا۔ لیکن اس آیت کا موجودہ کلام مجید میں کہیں بھی وجود نہیں، وہ لکھتے ہیں:

”اب اس سے صاف ظاہر ہے کہ فی الحقيقة حکم تو حکم خداوندی ہے اور منصب حکومت انبیاء کرام علیہم السلام و امام و قاضی و آئمہ مجتهدین یاد گیر اولو الامر عطاۓ خداوند متعال بعینہ اس طرح پڑھو گا، جیسے منصب حکم، حکام ماتحت کے حق میں عطاۓ حکام بالادست ہوتا ہے اور جیسے اطاعت حکام ماتحت سراسرا اطاعت حکام بالادست سمجھی جاتی ہے، اسی طرح پر اطاعت انبیاء کرام علیہم السلام و جملہ اولی الامر بعینہ اطاعت خداوند جلس جلالہ خیال کی جائے گی اور متبوعین انبیاء کرام اور دیگر اولی امر کو خارج از اطاعت خداوندی سمجھنا ایسا ہو گا جیسا متبوعین احکام حکام ماتحت کو کوئی کم فہم خارج از اطاعت حکام بالادست کہنے لگے مبہی وجہ ہے کہ یہ ارشاد ہوا : ﴿فَإِنْ تَنَازَعْتُمْ فِي شَيْءٍ فَرْدُوهُ إِلَى اللَّهِ وَالرَّسُولِ وَأُولَئِي الْأَمْرِ مِنْكُمْ☆﴾

ظاہر ہے کہ اولی الامر سے مراد اس آیت میں سوائے انبیاء کرام علیہم السلام اور کوئی ہیں، سو یہ کہیے اس آیت سے صاف ظاہر ہے کہ حضرات انبیاء و جملہ اولو الامر واجب الاتباع ہیں، آپ نے آیت : ﴿فَرْدُوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ☆﴾ تودیکھی اور آپ کو یہ اب تک معلوم نہ ہوا کہ جس قرآن کریم میں یہ آیت ہے، اسی قرآن میں آیت مذکورہ بالامروضہ احرق بھی موجود ہے، عجب نہیں کہ آپ دونوں آیتوں کو حسب عادت متعارض سمجھ کر ایک کے ناسخ اور دوسرا کے منسون ہونے کا فتوی لگانے لگیں، اتنی - ”ایضاح الأدلة“ (ص: ۹۷) ۔

سابقہ عبارت کو غور سے دیکھا جائے کہ مولانا مرحوم کس طرح احادیث عالم کی پیش کردہ آیت : ﴿فَرْدُوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ☆﴾ کے مقابلہ میں ایک دوسری آیت پیش کر رہے ہیں جس کے الفاظ یہ ہیں : ﴿فَإِنْ تَنَازَعْتُمْ فِي شَيْءٍ فَرْدُوهُ إِلَى اللَّهِ وَالرَّسُولِ وَأُولَئِي الْأَمْرِ مِنْكُمْ☆﴾ اور کس طرح اس عالم احادیث پر چھپتی کستہ ہوئے فرماتے ہیں کہ وہ آیت تودیکھی لیکن یہ دوسری آیت معروضہ احرق کا آپ کو اب تک پتہ نہیں چلا، اب سوال

یہ پیدا ہوتا ہے کہ یہ دوسری آیت جس کا تعارف مولانا آیت مذکورہ بالامعروضہ احقر کے الفاظ سے کراہ ہے ہیں، قرآن مجید کے کس پارہ میں ہے؟ یہ کتاب مولانا کے نام پر چھپی اور غالباً آپ کی زندگی میں چھپی اور آپ کے شاگردوں نے جو بڑے بڑے علماء تھے دیکھی، کیا کسی کو توفیق ملی کہ اس کی اصلاح کرے، اگر یہ ناممکن سی بات وجود میں آسکتی ہے تو پھر اس قسم کی کسی بھی کوتا ہی کو جو کسی سے بھی سرزد ہو، ناممکن نہیں کہا جا سکتا اور اس قسم کی کوتا ہیوں کی کوئی توجیہ نہیں ہو سکتی سوائے اسکے کہ :

”الْعَصْمَةُ لِلّهِ وَ لِرَسُولِهِ خَاصَّةٌ عَلَيْهِ“ (غث روزہ الاعتصام بابت ۲۳ ذوالقعدہ ۱۴۰۸ھ بطباطب ۸ جولائی ۱۹۸۸ء)۔

### حکیم مولانا محمد اشرف صاحب سندھوؒ کی تحقیقات کا خلاصہ :

کتب حدیث میں تغیر و تبدل کے سلسلہ میں ہی حکیم مولانا محمد اشرف صاحب سندھوؒ نے بھی اپنی کتاب نتائج التقید میں بڑی تفصیل ذکر کی ہے، چنانچہ موصوف لکھتے ہیں :

”سنن ابو داود ایسی مشہور و معروف اور مستند درسی کتاب جو صحاح ستہ کا جزو شمار کی جاتی ہے، اس میں نماز تراویح بجماعت کا ابتدائی واقعہ بلطفیوں مردی ہے :

(عَنْ الْحَسَنِ أَنَّ عُمَرَ بْنَ الْخَطَّابِ صَلَّى اللَّهُ عَلَيْهِ وَسَلَّمَ جَمَعَ النَّاسَ عَلَى أُبَيِّ بْنِ كَعْبٍ فَكَانَ يُصَلِّي بِهِمْ عِشْرِينَ لَيْلَةً وَلَا يَقْنُتُ بِهِمُ الْحَدِيثُ ....)۔ (سنن ابو داود باب القوت فی الور مطبوعہ مصر ابو داود مطبوعہ قادری دہلی ۱۴۰۷ھ جلد اول (ص: ۲۰۱)، ابو داود مطبوعہ محمدی دہلی ۱۴۰۷ھ جلد اول (ص: ۲۰۳))۔

”حضرت حسن بصری رحمہ اللہ بیان کرتے ہیں کہ حضرت عمر فاروق رضی اللہ عنہ نے لوگوں کو حضرت ابی بن کعب رضی اللہ عنہ کی امامت پر اکٹھے کیا، وہ انھیں میں راتیں تراویح پڑھاتے اور دعاء قوت نہیں کرتے تھے، سوائے...)۔

الغرض دنیا بھر کے مطبوعہ اور قدیم قلمی نسخوں میں یہ حدیث [عِشْرِينَ لَيْلَةً] ہی کے لفظ سے منقول

ہے، نہ صرف یہی بلکہ علامہ ولی الدین رحمہ اللہ ایسے مشہور محدث نے مشکلاۃ المصالح میں بھی یہ حدیث ابوادود کے نام سے [عِشْرِينَ لَيْلَةً] ہی کے لفظ سے نقل کی ہے، چنانچہ مشکلاۃ شریف کے جمیع قسمی اور تمام مطبوعہ نسخوں میں یہ حدیث اسی لفظ سے پائی جاتی ہے، ملاحظہ ہو: مشکلاۃ مطبوعہ نور محمد حنفی نقش بندی (ص: ۱۱۲) باب قوت فی الورت، فصل ثالث، مرقاۃ المفاتیح شرح مشکلاۃ المصالح مطبوعہ مصر (ص: ۱۶۷) فصل ثالث، اشعة المعمات شرح المشکلاۃ، باب قوت فی الورت، فصل ثالث۔

#### پہلا احمد :

(شیخ الہند مولوی) محمود احسن صاحب نے سنن ابوادود مطبوعہ محتبائی دہلی کی تصحیح کرتے وقت اس حدیث کے متن میں تو لفظ [عِشْرِينَ لَيْلَةً] ہی رہنے دیا، لیکن تصدیق و تائید حقیقت کے لئے [لَيْلَةً] پر نسخہ کا نشان دے کر حاشیہ میں یوں لکھا : [رَكْعَةً] كَذَا فِي نُسْخَةٍ مَقْرُوْةٍ عَلَى الشَّيْخِ مُؤْلَأَنَا مُحَمَّدٌ إِسْلَمٌ رَحْمَةُ اللَّهِ تَعَالَى . (ابوداؤد جلد اول (ص: ۲۱۹)).

#### دوسرہ احمد :

مولوی خلیل احمد صاحب سہارن پوری نے شیخ الہند کی تصحیح کردہ ابوادود کو پسند کرتے ہوئے بذل الجھوونی حلابی داؤ داس پر لکھی ہے، اور باب قوت فی الورت کی حدیث [عِشْرِينَ لَيْلَةً] کے متن اور حاشیہ کو اسی طرح بحال رکھتے ہوئے خاموشی اختیار کی ہے، یعنی متن ابوادود میں تو [عِشْرِينَ لَيْلَةً] ہی رکھا اور حاشیہ پر لکھ دیا [رَكْعَةً] كَذَا فِي نُسْخَةٍ مَقْرُوْةٍ عَلَى الشَّيْخِ مُؤْلَأَنَا مُحَمَّدٌ إِسْلَمٌ رَحْمَةُ اللَّهِ تَعَالَى . ملاحظہ ہو: بذل الجھوونی (ص: ۳۶۸)، گویا آنے والی نسلوں کو دھوکا دیا ہے کہ سنن ابی داؤ د میں [عِشْرِينَ لَيْلَةً] اور [عِشْرِينَ رَكْعَةً] دونوں طرح آیا ہے، حضرت شیخ محمد اسحاق محدث دہلوی کے درس پر افتاء کی حقيقة کو جاننے کے لیے حضرت شیخ کے خاص حنفی تلمذہ سے مولا نا علی احمد صاحب سہارن پوری رحمہ اللہ جو خاص طور پر حضرت شیخ کے درس کا حوالہ ذکر کرنے کے عادی ہیں، انکے حاشیہ کا دیکھ لینا ضروری

ہے۔ چنانچہ صحیح بخاری [باب إِذَا أُقِيمَتِ الصَّلَاةُ فَلَا صَلَاةُ إِلَّا مَكْتُوبَةٌ] کے حاشیہ میں بغیر اپنی تحقیق کیے صرف حضرت شیخ الہند کے قول سے [إِلَّا رَسْكَعَتِيُّ الْفَجْرِ] یعنی کا حوالہ لکھا ہے، اگر سہارن پوری صاحب رحمہ اللہ [رَسْكَعَةٌ] والے نسخہ کا ذکر درس شیخ میں سن پاتے تو اپنے حاشیہ مشکلہ یا بخاری میں ضرور ذکر کرتے، اور ایسے ہی حضرت شیخ کے دوسرے تلمیذ نواب قطب الدین صاحب نے بھی ”ظاہر الحق“ میں ذکر نہیں کیا، پھر شیخ کے قریب کے زمانہ میں دو حقیقی بزرگوں کی تصحیح سے من ابو داؤد کے دو نسخے مطبوع ہیں، ایک قادری دہلوی اور دوسرے محمدی دہلوی تھے، ان میں بھی حقیقی بزرگوں نے [رَسْكَعَةٌ] والے نسخہ کا ذکر نہیں کیا، جو اس امر کی مجمعیت دلیل ہے، کہ یہ سب بعد کی ساخت برداشت ہے۔

### تیرا حملہ :

مولوی فخر الحسین اور فیض الحسن صاحبان گنگوہی رکن رکنین دیوبند دونوں باپ بیٹیے نے ابو داؤد مطبوعہ مجیدی کانپور ۱۳۲۵ء میں اسی کی تصحیح و حواشی کرتے ہوئے [رَسْكَعَةٌ] کو متین حدیث میں لکھ کر اصل پر [نسخہ] کا نشان دیتے ہوئے حاشیہ میں [آلِيَّةٌ] کو نسخہ قرار دے دیا، ملاحظہ ہو: ابو داؤد (ص: ۲۰۲) مع حاشیہ تعلیق احمدوجلد اول مطبوعہ مجیدی کانپور ۔

### چوتھا حملہ :

چوتھے شہسوار نے ابو داؤد مطبوعہ نوکلشور کی تصحیح کرتے ہوئے پہلے تینوں سے بڑھ چڑھ کر جو ہر یوں دکھائے کہ [عِشْرِينَ لَيْلَةً] کو متین حدیث میں ہی [عِشْرِينَ رَسْكَعَةً] کر دیا، ملاحظہ ہو: ابو داؤد (ص: ۲۰۳) مطبوعہ نوکلشور ۔

### دعوائے اجماع اور اسکی تحقیقت :

بعض لوگوں نے دعویٰ کیا ہے کہ صحابہ کرام ﷺ کا حضرت عمر فاروق رضی اللہ عنہ کے عہد خلافت میں میں رکعات تراویح پر اجماع ہو گیا تھا اور پھر تمام شہروں میں اسی پر عمل برقرار رہا جیسا کہ علامہ عینی نے عمدة القاری

(۱۷۸/۱۷) میں علامہ یثمی نے مجمع الزوائد (۲/۳۷) میں اور ملا علی قاری نے مرقاۃ

شرح مشکلۃ (۲/۵۷) میں ذکر کیا ہے۔

### علامہ مبارکپوری کی تحقیق:

جبکہ علامہ مبارکپوری لکھتے ہیں کہ یہ دعویٰ سخت باطل ہے، کیونکہ خود علامہ عینی نے عمدۃ القاری میں کہا ہے کہ عدد رکعات تراویح کے بارے میں بکثرت اقوال پائے جاتے ہیں اور امام مالک رحمہ اللہ نے کہا ہے کہ واقعہ حرمہ سے پہلے یعنی تقریباً ایک سو اور چند سال سے زیادہ عرصہ سے لیکر آج تک مدینہ منورہ میں اڑتیں رکعات تراویح اور ایک رکعت و ترپر عمل ہوتا آ رہا ہے، جبکہ خود اپنے لیئے امام دارالعبیر حضرت امام مالک رحمہ اللہ نے گیارہ رکعتیں اختیار فرمائیں۔ اور معروف فقیہہ اسود بن یزید چالیس رکعات تراویح اور سات رکعات و ترپڑھا کرتے تھے۔ اور ان کے علاوہ باقی اقوال بھی پیش نظر رکھیں جو علامہ عینی نے ذکر کیے ہیں (جسکے بارے میں اس موضوع کے شروع میں اشارہ کیا جا چکا ہے)۔

اب ان سب اقوال کو پیش نظر رکھ کر ہمیں کوئی بتائے کہ بیس تراویح پر اجماع کہاں ہوا؟ اور تمام شہروں میں اس پر عمل برقرار کیسے رہا؟ (تحفۃ الاحوزی ۳/۵۳۲-۵۳۳) .

### شیخ البانی کا نظریہ:

علامہ مبارکپوری کے اس اجماع کو سخت باطل قرار دینے کا تذکرہ کرنے کے بعد شیخ البانی لکھتے ہیں کہ اسکی مزید تائید اس بات سے بھی ہوتی ہے کہ اگر اجماع کا یہ دعویٰ صحیح ہوتا تو متأخرین فقهاء اسکی مخالفت نہ کرتے حالانکہ تراویح کے بارے میں آٹھ سے کم اور زیادہ دونوں قسم کے اقوال پائے جاتے ہیں لہذا صرف کسی کتاب میں اجماع کا ذکر کر دینے سے اجماع ثابت نہیں ہو جاتا اور پھر جب کسی ایسے اجماع کی حقیقت معلوم کرنے کیلئے جتوکی جاتی ہے تو ہم اس نتیجے پر پہنچتے ہیں کہ اجماع کے بارے میں ایسے اکثر دعوے غلط ہیں مثلاً بعض لوگ تین رکعات و ترپر اجماع کے مدعی ہیں حالانکہ اکثر صحابہ رضی اللہ عنہم سے

ایک وتر پڑھنا بھی ثابت ہے۔ (نماز تراویح ص: ۹۷ اردو، ص: ۲۷ عربی)

### نواب صدیق حسن خاں کا ارشاد :

اجماع کے متعلق علامہ نواب صدیق حسن خاں (والی ریاست بھوپال) صحیح مسلم کی شرح السراج الوهاج کے مقدمہ میں رقمطراز ہیں :

اجماع کا ذکر کرنے میں بہت زیادہ سہل انگاری سے کام لیا گیا ہے۔ جو شخص فقہی مذاہب سے معمولی واتفاقیت رکھتا ہے وہ جانتا ہے کہ فقہی مذاہب کے پیروکار اس خیال میں بتلا ہیں کہ فلاں مذہب کے پیروکار جس مسئلہ پر متفق ہو چکے ہیں انکا وہ اتفاق گویا اجماع ہے۔ میرے نزدیک اس قسم کا خیال بہت ہی فاسد ہے۔ نتیجًا معمولی بصیرت رکھنے والا کوئی شخص جب دیکھے گا کہ فلاں کام عوام میں رواج پذیر ہے تو وہ اس پر اجماع کی چھاپ لگانے کی کوشش کرے گا، اگرچہ اسکے اس غلط فعل سے مخلوق الہی کو عظیم خطرات سے ہی کیوں نہ دوچار ہونا پڑے۔ کسی دلیل کی روشنی میں تو اس قسم کا فیصلہ عوام الناس پر ٹھونسا جا سکتا ہے، لیکن اکثر و پیشتر دیکھا گیا ہے کہ دعوائے اجماع میں حزم و اعتیاٹ کو ملاحظہ خاطر نہیں رکھا جاتا بلکہ مشہور چار فقہی مکاتب فکر جس مسئلہ میں متفق الرائے ہوں وہ اس اتفاق کو اجماع سے تعبیر کرنے کی کوشش کرتے ہیں۔ متاخرین علماء میں سے امام نووی اور ایسے ہی بعض دیگر علماء دعوائے اجماع کے معاملے میں غیر محتاط ہیں۔ صحیح مسلم پر انگلی شرح میں اسکی مثالیں دیکھی جا سکتی ہیں۔

لیکن یاد رہے کہ محققین علماء ایسے اجماع کو جگت نہیں مانتے کیونکہ مذاہب اربعہ کے وجود میں آنے سے پہلے والے تین زمانوں کو خیر القرون قرار دیا گیا ہے اور آئندہ اربعہ کا دور خیر القرون نہیں ہے۔ اور پھر انکے دور میں بھی انکے علاوہ کتنے ہی کبار اہل علم موجود تھے جو کہ درجہ اجتہاد پر فائز تھے۔ اور پھر انکے دور سے لیکر دور حاضر تک ہر عہد میں مشہور اہل علم و فضل موجود رہے ہیں جو کہ اجتہاد و استنباط کی دولت سے بہر ہو رہی تھے اور اس حقیقت سے کوئی بھی منصف مزاج شخص انکار نہیں کر سکتا اگرچہ دور حاضر میں راہ

اعتدال اختیار کرنا اور انصاف کی بات کہنا کا رارے دارو۔

غرض کسی مسئلہ میں صرف آئمہ اربعہ کے اتفاق کر لینے کو اجماع قرار دینا ان آئمہ و اہل علم کے ساتھ نا انصافی ہے جو کہ خود ان آئمہ اربعہ کے عہد میں علمی جاہ و جلال رکھتے تھے اور انکے علم و فضل کا طفظہ چاڑھا داعیِ عالم میں پھیلا ہوا تھا۔

(مقدمہ السراین الوبائی کی شفیق مطالب صحیح مسلم ابن الحجاج ۱/۳، بحوالہ بالام: ۷۹-۸۰، ج: ۲-۳۔ عربی)

### امام شوکانی کا نقطہ نظر :

عموماً جب بعض کتب میں ”اجماع“ کی بحث کو دیکھا جاتا ہے تو قاری اس نتیجہ پر پہنچتا ہے کہ جس نے اجماع کو نقل کیا ہے اسے اس مسئلہ میں اختلاف کا علم ہی نہیں ہو سکتا اور ظاہر ہے کہ ناقل کے عدم علم سے اختلاف کا عدم وجود تو ہرگز لازم نہیں آتا، زیادہ سے زیادہ اُس اجماع کو ظن کے ساتھ تعبیر کیا جاسکتا ہے اور ظن کو اجماع کی دلیل قرار دینا صحیح نہیں جبکہ ظن جgett ہی نہیں اور اجماع جgett ہے لہذا کسی ایک شخص کے ظن سے پوری امت کو کسی فعل کا پابند کیسے بنایا جاسکتا ہے؟ اختصر جس اجماع کی بنیاد نہیں قضا یا پر پر استوار ہو گی ایسے اجماع کو ٹھکرانے میں کسی پس و پیش سے ہرگز کام نہ لیا جائے جبکہ جمہور علماء اصول کا کہنا ہے کہ اجماع میں اخبارِ آحاد کو بھی شرف قبولیت سے نہیں نوازا جائیگا۔ (بحوالہ نمازِ تراویح ص: ۸۰-۸۱، ملخصاً ۳-۲۔ عربی، وبل الغمام حاشیہ شفاء الاول للشوکانی)

اس موضوع کی تفصیل التقریب للقاضی، حصول المامول للشوکانی، دلیل الطالب للنواب اور احکام الاحکام لابن حزم وغیرہ کتب میں دیکھ سکتے ہیں۔

### خلاصہ کلام :

سابقہ گفتگو کا خلاصہ یہ ہوا کہ بیس تراویح پر اجماع کا دعویٰ بلا دلیل ہونے کی وجہ سے باطل ہے اور اس عدد پر استمرار و دوام کا دعویٰ بھی اسی قبیل سے ہے۔ اور حضرت عمر رض سے صحیح سندر کے ساتھ گیارہ رکعتیں

(آٹھ تراویح تین و تر) ہی ثابت ہیں اور بیس کی تمام روایات ضعیف و ناقابل جگہ ہیں۔

پھر امت کے اجماعی مسائل کو جمع کرنے والے قدیم عالم امام ابن المندز (۲۱۸ھ) نے اپنی کتاب الاجماع میں اسکا ذکر تک نہیں کیا (بیکھی: الاجماع تحقیق ڈاکٹر صبغی احمد طبع دار طیبہ الریاض)

البته موسوعۃ الاجماع فی الفقه الاسلامی کے شامی مؤلف شیخ سعدی ابو جیب نے حال ہی میں جو یہ کتاب (۱۳۹۲ھ، ۱۹۷۴ء میں) مرتب کی تو تمیں لمحنی ۱۳۹۰ھ اور بدایۃ الحجتہد ۲۰۲۱ھ کے حوالہ سے لکھ دیا کہ نماز تراویح بیس رکعتیں ہے اور یہ حضرت عمرؓ کا عمل ہے اور انکے عہد خلافت میں صحابہ کرامؓ کا اسی عدد پر اجماع ہو گیا تھا۔ (موسوعۃ الاجماع ارجمند ۱۵۵۰ طبع دار العربیہ بیروت)۔

جبکہ اس دعوے کی حیثیت متعین کرنے کیلئے تفصیل ہم نے ذکر کر دی ہے، اسکی روشنی میں یہ فیصلہ کرنا بہت آسان ہے کہ اس دعویٰ کے وقت حزم و احتیاط سے کام نہیں لیا گیا بلکہ یہ سراسر جلد بازی کا نتیجہ ہے ورنہ صحیح الاسناد آثار سے عہد فاروقی میں اور خصوصاً حضرت عمر فاروقؓ کا ارشاد گیارہ رکعتوں کی دلیل ہے اور مرفوع احادیث اس پر مسترد ہیں جن سے گیارہ رکعتوں کا ہی ثبوت ملتا ہے تو پھر بیس پر اجماع کا دعویٰ چہ معنی دارد؟

مؤلف موسوعہ کو چاہیئے تھا کہ اس اجماع کو اگر نقل کیا ہی تھا تو پھر اس پر بھی اُسی طرح تعلیق و حاشیہ چڑھا دیتے جیسا انھوں نے اسی جلد اول ص: ۲۶۹ پر مدرک رکوع کی رکعت کے سلسلہ میں چڑھایا ہے کہ جب کتنے ہی کبار آئندہ و فقہاء (جن میں بعض کے انھوں نے نام لکھے ہیں اور بعض کی طرف اشارہ کیا ہے) مدرک رکوع کی رکعت کو نہیں مانتے تو پھر رکعت شمار کرنے پر اجماع کا دعویٰ کرنے والوں پر بھی توجہ ہے۔ اس طرح براءتِ ذمہ اور علمی امانت کی ادائیگی ہو جاتی اور بیس تراویح پر اجماع کی قلمی بھی کھل جاتی۔ اور ص: ۲۵۶، ۲۵۸، ۲۶۰، ۲۶۵ پر ہی بس نہیں بلکہ شروع کتاب سے لیکر دونوں جلدیوں کے ساتھ بارہ صفحات پر سینکڑوں ایسی تعلیقات موجود ہیں، لیکن شاید کوئی ہنچی تحفظ تراویح کے مسئلہ

پر علیق چڑھانے سے مانع رہا ہو۔ وَاللَّهُ مِنْ وَرَاءِ الْفَصْدِ  
ایسے ہی اجماع کے دعوؤں کے پیش نظر امام احمد بن خبیل رحمہ اللہ المعروف بہ امام اہل السنت نے فرمایا تھا:  
(ممن ادعى الاجماع فقد كذب و ما يدريه و الناس قد اختلفوا)۔

(بجواہ موسوعۃ الاجماع، مقدمہ ص: ۲۹)۔

”جس نے کسی مسئلہ پر اجماع کا دعویٰ کیا اس نے جھوٹ بولا۔ اسے کیا معلوم ہے کہ کہیں اہل علم نے اس مسئلہ میں اختلاف کیا ہو؟“۔

اور اس سے ملتے جلتے خیالات ہی امام شافعی رحمہ اللہ کے بھی ہیں۔ رَحْمَهُمَا اللَّهُ تَعَالَى  
اسی طرح کے بعض دیگر آثار بھی پیش کئے جاتے ہیں جن سے بیس تراویح ثابت کی جاتی ہیں بلکہ بعض کی رو سے تو اس پر اجماع کا دعویٰ بھی کیا جاتا ہے جبکہ یہ دعویٰ بلا دلیل ہے اور وہ آثار ضعیف ہیں اور ان میں صحیح بخاری و مسلم کی مرفوع احادیث رسول ﷺ کے مقابلہ کی تاب نہیں ہے۔

### مسئلہ تراویح اور سعودی علماء و مشائخ :

بعض لوگ سعودی عرب کے کسی عالم کے کسی قول و عمل کو بنیاد بنا کر یہ رٹ لگانا شروع کر دیتے ہیں کہ سعودی علماء بھی بیس تراویح کے قائل و فاعل ہیں۔ جبکہ یوں ”Saudi علماء“ کا اطلاق ہرگز درست نہیں، بلکہ سعودی عرب کے ہزار ہا علماء میں سے صرف چند علماء ایسے ہیں جنھیں اس سلسلہ میں پیش کیا جا سکتا ہے، جیسے شیخ عطیہ محمد سالم اور شیخ عبدالعزیز المسلمان رحمہما اللہ وغیرہ۔ اور صرف ایک دو علماء کا نام لے کر کوئی کہہ دے کہ ”Saudi علماء“ بھی بیس تراویح کے قائل و فاعل ہیں تو یہ سر اسر غلط بات اور مغالطہ ہی ہے کیونکہ سعودی عرب میں رہنے والے لوگ جانتے ہیں کہ محدودے چند علماء کے سوا پورے ملک کی تمام مساجد میں نماز تراویح کی امامت کروانے والے آئمہ و علماء صرف گیارہ رکعت ہی پڑھاتے ہیں اور یہ عمل عام اس بات کی دلیل ہے کہ ”Saudi علماء“ آٹھ تراویح کو ہی سنت و افضل سمجھتے ہیں، البته آٹھ

سے زیادہ کو عام نفل سمجھتے ہوئے پڑھنے سے منع نہیں کرتے، اور اس بنیاد پر آٹھ سے زیادہ تراویح پڑھنے سے کوئی بھی تو منع نہیں کرتا، اور اس نظریہ کے مطابق زیادہ پڑھنے والوں پر نکیر نہیں کرنی چاہیے۔ البتہ آٹھ سے زیادہ کو "ستت" تصور نہیں کیا جا سکتا۔ بلکہ بقیر رکعتیں محض نفل کی جا سکتی ہیں۔

علامہ ابن باز رحمہ اللہ :

سعودی علماء میں سے امام عصر علامہ عبد العزیز بن عبد اللہ ابن بازؒ کسی تعارف کے محتاج نہیں۔ انکی سربراہی میں کام کرنے والی دائمی فتویٰ کمیٹی کے فتاویٰ کے مجموعہ میں انکی رائے یوں مرقوم ہے:

(و الافضل ما كان النبي ﷺ يفعله غالباً و هو ان يقوم بشمانِ ركعات يسلم من كل ركعتين ويوتر بثلاث مع الخشوع والطمأنينة و ترتيل القراءة لما ثبت في الصحيحين عن عائشة رضي الله عنها ..... )۔ (مجموع فتاویٰ الحجۃ الدانیۃ ۳۱۲)۔

"أفضل وہ ہے جو نبی ﷺ کا غالب و اکثر عمل تھا کہ ہر شخص آخر کرعتیں پڑھے، ہر دور کعبت کے بعد سلام پھیر دے، اور پھر تین رکعات و تر پڑھے اور پوری نماز میں خشوع و خضوع، سکون و اطمینان اور ترتیل قرآن ضروری ہے، چنانچہ امام المؤمنین حضرت عائشہ رضی اللہ عنہا سے مردی صحیح بخاری و مسلم کی حدیث میں یہی [گیارہ رکعتیں، ہی] ثابت ہیں....."۔

اور اس سے آگے موصوف نے صحیح بخاری و مسلم والی وہ حدیث بھی ذکر فرمائی ہے جو ہم اس موضوع کے شروع میں [پہلی حدیث کے تحت] ذکر کر آئے ہیں۔

علامہ ابن شیمین رحمہ اللہ :

سعودی علماء میں سے فقیہ عصر علامہ محمد بن صالح ابن شیمین سے کون ناواقف ہے، انہوں نے اپنی مشہور کتاب "مجالس شهر رمضان" میں لکھا ہے :

"سلف صالحین امت نے نمازِ تراویح و ترکعات میں مختلف آراء کا اظہار کیا ہے۔ کسی نے ۲۱، کسی

نے ۳۹، کسی نے ۲۹، کسی نے ۱۹، کسی نے ۱۳، کسی نے ۱۱ اور کسی نے کچھ اور کہا ہے:

(و ارجحُ هذه الاقوال انها احدى عشر او ثلث عشر لاما في الصحيحين عن عائشة رضي الله عنها ..... )۔ (ماس شهر رمضان ص: ۱۹)۔

”ان سب اقوال میں سے راجح تر قول گیارہ یا تیرہ رکعتوں والا ہے جسکی وجہ صحیح بخاری و مسلم میں حضرت عائشہ رضی اللہ عنہا سے مردی حدیث ہے۔“

اس سے آگے علامہ موصوف نے وہی حدیث ذکر کی ہے جسکی طرف سابقہ سطور میں اشارہ گزرا ہے اور صحیح بخاری کی حضرت ابن عباس رض والی حدیث بھی نقل کی ہے جس میں تیرہ رکعتوں کا ذکر آیا ہے اور آگے حضرت عمر فاروق رض والا وہ اثر بھی ذکر کیا ہے جسمیں انہوں نے دو صحابہ حضرت ابن بن کعب اور حضرت تمیم الداری رضی اللہ عنہما کو لوگوں کو گیارہ رکعتیں پڑھانے کا حکم فرمایا تھا، جو ہم اس موضوع کے شروع میں [چوتھی حدیث کے تحت] ذکر کر آئے ہیں اور یہی تفصیل انہوں نے اپنی کتاب *فصل نصوص فی الصائم* والتراتع و الزلکوة میں ذکر کی ہے اور لکھا ہے:

(والسنۃ اُن یُقتصر علی احدی عشر رکعة)۔

”سنۃ یہی ہے کہ گیارہ رکعتوں پر ہی اکتفاء کیا جائے“۔

پھر متعلقہ احادیث ذکر کر کے آگے جا کر گیارہ سے زیادہ رکعتیں پڑھنے میں کوئی حرج نہ ہونے کے تذکرہ کے بعد لکھا ہے :

”لکن المحافظة على العدد الذي جاءت به السنۃ مع الثاني والتطویل أفضل وأکمل“۔  
(كتاب مذکورہ ص: ۱۶-۱۷)

”لیکن حدیث میں وارد مسنون عدد (یعنی گیارہ رکعتوں) پر محافظت ہی افضل و اکمل ہے اور ساتھ ہی اطمینان و سکون اور طویل قراءت و تلاوت کا بھی اہتمام ہونا چاہیے“

### ایک اشکال کا حل :

جن بعض احادیث میں تیرہ رکعات آئی ہیں اُن تیرہ رکعات سے مراد گیارہ تراویح اور وہ دور کتعین ہیں جو نبی ﷺ نے دواں کے ساتھ وتروں کے بعد پڑھی تھیں تاکہ وتروں کے بعد بھی رات کو عبادت و نماز کا جواز مہیا فرمائیں، یا پھر یہ نماز فجر کی پہلی دو سنتیں ہیں، جنہیں حضرت ابن عباس رضی اللہ عنہما نے نبی ﷺ کی قیام اللیل کی رکعتیں سمجھا، جیسا کہ امام نووی، علامہ عینی، اور مبارکپوری نیز دوسرے شارحین نے وضاحت کی ہے۔

(دیکھیے: شرح مسلم نووی ۳/۲۱، ۲۱/۲۱، عدمة القاري ۲/۲۰۵، ۲۰۷/۸۱، ۱۲۷، ۱۲۶/۱۱، ۵۲۲/۳، ۵۲۲/۳)

### مسئلہ تراویح اور سعودی فتویٰ کمیٹی :

سعودی عرب کی فعال فتویٰ کمیٹی نے بھی نماز تراویح کی گیارہ رکعتوں کا ہی فتویٰ دیا ہے چنانچہ مجموع فتاویٰ للجنة الدائمة میں لکھا ہے :

(صلوة التراویح سنة ، سنّہ رسول اللہ ﷺ و قد دلّت الاٰدلة علی انه ﷺ ما كان یزيد في رمضان ولا في غيره علی احدى عشرة ركعة)۔

[دستخط شیخ عبد اللہ بن قعود، شیخ عبد اللہ بن غدیان، شیخ عبد الرزاق عفیفی، علامہ ابن باز]۔

(مجموع فتاویٰ للجنة الدائمة ۱۹۳۷)۔

”نماز تراویح رسول اللہ ﷺ کی سنت ہے اور دلائل شاہد ہیں کہ نبی ﷺ رمضان اور کسی بھی دوسرے مہینے میں گیارہ رکعت سے زیادہ نہیں پڑھا کرتے تھے“۔

### مسئلہ تراویح اور آئمہ و علماء حرمین شریفین :

حرمین شریفین کی آذان و اقامت، نماز پنجگانہ، خطبۃ جمعہ و عیدین اور نماز تراویح کی جماعت سعودی ٹیلیویژن سے لا یو نشر ہوتی ہے اور لوگ اکھری اقامت بھی سنتے ہیں، نماز میں میں پریا کم از کم ناف سے

اوپر بندھے ہوئے ہاتھ دیکھتے ہیں۔ آمین کی آواز سے حرمین شریفین کا گونج جانا بھی محسوس کرتے ہیں، رکوع سے پہلے اور رکوع کے بعد والی رفع یہ دین بھی دیکھتے ہیں۔ آئمہ علماء حرمین شریفین کے خطاباتِ جمعہ و عیدین میں توحید باری تعالیٰ کا غلغله بھی سنتے ہیں کہ اللہ ایک ہے۔ اسکے سوا کوئی معبد برحق نہیں، اسکے سوا کسی کو نہ پکارنا، غیر اللہ سے استغاثہ و استعانت نہ کرنا، قبروں کو نہ چومنا، انکا طواف نہ کرنا، درباروں مزاروں پر چڑھاوے نہ چڑھانا، پیروں فقیروں کے نام سے کام کرنے والے بہروپیوں کے ہاتھ ایمان و مال نہ لانا، نبی ﷺ کی سنت کو حریز جان بنانا، بدعاں سے اپنے ہاتھ نہ رنگنا اور اپنے اعمال بر باد نہ کرنا، یہ سب باتیں سنتے ہیں، اور تین و تر پڑھنے کا طریقہ بھی دیکھتے ہیں۔ لیکن ان سب باتوں کو ایک کان سے سنتے ہیں اور دوسرے سے نکال دیتے ہیں۔ سال بھر کے شب و روز کے اعمال و افعال میں سے اگر کوئی چیز دل و دماغ اور کانوں میں اٹک بلکہ پھٹ کر رہ جاتی ہے تو وہ صرف [میں تراویح]۔

دیگر تمام مسائل سے چشم پوشی اور مسئلہ تراویح پر گرم جوشی کا مظاہرہ کیا جاتا ہے اور اصل حقیقت کو واضح کرنے کی بجائے حقائق کو توڑ موڑ کر پیش کیا جاتا ہے کیونکہ حقیقت یہ ہے اور ہر شخص دیکھتا اور جانتا ہے کہ حرمین شریفین میں ہر امام صرف دس رکعتیں ہی پڑھاتا ہے، نہ کہ بیس جیسا کہ عموماً مغالطہ ہوتا اور دیا جاتا ہے۔ پہلے ایک امام دس رکعتیں پڑھاتا ہے اور پھر دوسرا تا اور تو روں سمیت تیرہ رکعتیں پڑھاتا ہے۔

ان دو مسجدوں [حرمین شریفین] کے، دوسری مساجد سے مختلف حالات کو پیش نظر کھا جائے شرفِ زمان و مکان بھی مخوض رہے (زیارت و طواف اور ہزاروں لاکھوں گناہ اجر و ثواب وغیرہ) اور پوری مملکت سعودی عرب اور پوری خلیج عربی کے ممالک کی دیگر لاکھوں مساجد میں گیارہ رکعتیں پڑھائی جانے پر بھی غور کیا جائے تو یہ حقیقت کھل کر سامنے آ جاتی ہے کہ افضل و سنت صرف گیارہ رکعتیں ہی ہیں اور اگر کوئی عام نفلی نماز قرار دیتے ہوئے اس سے زیادہ بھی پڑھتا ہے تو اس کا فعل موجب نکیہ نہیں ہے۔

و یے بھی مصادر شریعت صرف قرآن و سنت اور اجماع صحابہ ہیں، نہ کسی ملک، علاقے یا کسی شہر کا کوئی عمل۔

آل سعود کی حکومت سے پہلے حریم شریفین میں چار مصلیٰ ہوا کرتے تھے۔ ایک ہی نماز کی چار اذانیں چار ہی امام اور چار ہی جماعتیں۔ اب اس کا کیا کریں گے؟

اور پھر یہ بھی کہہ ہی لینے دیجئے کہ جن لوگوں کے نزدیک دیگر تمام مسائل و احکام [اصول فروع] میں آئندہ عحریمین ”وہابی“ اور ناقابل التفات ہیں، ان کے بیہاں تراویح کے مسئلہ میں وہ کیسے قابل التفات و عمل ہو گئے؟ لگتا ہے کہ دال میں کچھ کالا ہے۔

۱ اپنے آپ کو اصول و عقائد میں ماتریدی [اشعری]، فروع و احکام میں خنی اور تصوّف و سلوک میں نقشبندی، سہروردی، چشتی اور قادری سلسلوں کے پابند مانتے والے ان ”وہابیوں“ کے پیروکار کیسے بن گئے؟ جن کے پیچے پڑھی گئی نمازوں کو دہرانے کے قتوے بھی دیئے جا چکے ہیں۔

اور اگر واقعی ”پرانا غصہ“، تھوک چکے ہیں تو پھر بسم اللہ کیجیئے جس طرح بیس تراویح میں آئندہ کعبہ و حریم کو دلیل بنا رہے ہیں اسی طرح اصول و عقائد اور فروع و احکام میں بھی انہی کی طرح خالص کتاب اللہ اور سنت صحیح پر عمل کا رویہ اپنائیں۔

اسی میں ہم سب کی بھلائی و نجات ہے۔ واللہ الموفق

### آٹھوہر رکعات تراویح کا ثبوت علماء و فقهاء احناف کی کتب سے :

۲ سابق میں ہم متعدد صحیح احادیث اور بعض آثار صحابہ ﷺ ذکر کر آئے ہیں جنکی رو سے تراویح کا عدد مسنون آٹھ رکعتیں ہی ہے اور وتروں سمیت گیارہ رکعات۔ اور انہی احادیث و آثار کے پیش نظر ہی اور تو اور، خود ہمارے علماء احناف نے بھی اعتراف کیا ہے کہ تراویح کا عدد مسنون گیارہ [مع وتر] ہی ہے

علامہ عینی حنفی نے عمدۃ القاری میں نبی اکرم ﷺ کے باجماعت نمازِ تراویح پڑھانے سے تعلق رکھنے والی احادیث کی شرح میں لکھا ہے:

(فَإِنْ قُلْتَ: لَمْ يُبَيِّنْ فِي الرِّوَايَاتِ الْمَذْكُورَةِ عَدْدُ الصَّلَاةِ الَّتِي صَلَّى رَسُولُ اللَّهِ ﷺ فِي رَمَضَانٍ ثَمَانٌ رَكْعَاتٌ ثُمَّ اُتْرٌ)۔ (عدمۃ القاری ۲/۱۷۷)

”اگر آپ کہیں کہ ان روایات میں اس بات کی وضاحت تو نہیں آئی کہ ان راتوں میں نبی ﷺ نے باجماعت نمازِ تراویح کی کتنی رکعتیں پڑھائی تھیں؟ تو میں کہوں گا کہ صحیح ابن خزیمہ و ابن حبان میں حضرت جابر رضی اللہ عنہ سے مروی ہے کہ نبی ﷺ نے ہمیں رمضان میں آخر رکعتیں پڑھائیں اور پھر وتر پڑھے۔“

یہی حدیث علامہ زیلیعی حنفی نے نصب الرایہ میں نقل کی ہے۔ اور بیش رکعتوں والی حدیث کو ضعیف قرار دینے کے ساتھ ساتھ ہمیں انہوں نے حضرت عائشہ رضی اللہ عنہا والی حدیث بھی ذکر کی ہے جسمیں سال بھر کی ”صلوٰۃ اللیل“، گیارہ رکعتیں ذکر ہوئی ہیں۔ (نصب الرایہ ۲-۱۵۲، ۳-۱۵۳)

۱) امام ابوحنیفہ رحمہ اللہ کے شاگرد خاص امام محمد بن اپنی کتاب موطا میں ام المؤمنین حضرت عائشہ رضی اللہ عنہا سے مروی گیارہ رکعتوں والی مذکورۃ الصدور حدیث نقل کرنے کے بعد لکھا ہے:

(بِهَذَا نَاحِذْ كَلَهُ )۔ (موطا امام محمد ص: ۹۳ و فی بعض الطبعات ص: ۱۳۸ - ۱۳۹)

”ہم اسی سب کو لیتے ہیں۔“

امام محمد نے گیارہ رکعتوں والی حدیث پر یہ باب قائم کیا ہے:

بَابُ قِيَامِ شَهْرِ رَمَضَانٍ يَعْنِي مَا هِيَ مِنْ قِيَامِ اللَّيْلِ [تَرَاوِيْح] كَأَبِيَانٍ۔ (دیکھیے: موطا امام محمد ص: ۱۳۸)

۲) مولانا عبدالحیؒ نے امام محمدؒ کی اس تجویب پر لکھا ہے:

وَ يُسَمِّي التَّرَاوِيْحُ، قِيَامُ شَهْرِ رَمَضَانٍ يَعْنِي تَرَاوِيْحَ كَوْهِي قِيَامٌ مَا هِيَ مِنْ قِيَامٍ بَهْجِي كَهْجَا جَاتا ہے۔

(تعلیق امجد ص: ۱۳۸)

یہی بات نصب الرایت (۱۵۲/۲)، شرح مسلم (۲۵۹/۱)، تنویر الحوالک (۱۳۵/۱) اور تعلیق الصیح (۱۰۷/۲) میں بھی کہی گئی ہے۔

اور یہاں یہ بات بھی ذہن میں رہے کہ امام محمد کا یہ کہنا کہ ”ہم اسی سب کو لیتے ہیں“، اور بیس رکعتوں کا ذکر تک بھی نہیں کیا، اس سے یہ بات بھی مترجح ہوتی ہے کہ امام ابوحنیفہ رحمہ اللہ کا مسلک بھی یہی ہے، کیونکہ امام صاحب سے یہیں رکعتِ تراویح صحیح سند قطعاً ثابت نہیں ہے۔  
امام ابن الہمام نے فتح القدر یہ شرح ہدایہ میں عذرِ تراویح سے تعلق رکھنے والی احادیث کو ذکر کرنے کے بعد لکھا ہے :

(فَتَحَصَّلُ مِنْ هَذَا كَلْهَ إِنْ قِيَامَ رَمَضَانَ سُنَّةً أَحَدِي عَشَرَةَ رَكْعَةً بِالْوَتْرِ فِي جَمَاعَةٍ، فَعَلَّمَهُ رَسُولُ اللَّهِ عَلَيْهِ السَّلَامُ)۔ (فتح القدر یہ شرح ہدایہ جلد اول ص: ۳۳۲)۔

”اس ساری تفصیل سے معلوم ہو گیا کہ قیامِ رمضان کی مسنون تعداد گیارہ رکعتیں مع الوتر ہے باجماعت، بنی اکرم علیہ السلام نے ایسا ہی کیا“۔

۱) مولانا عبدالحی لکھنؤی مؤطا امام محمد کے حاشیہ تعلیقِ امجد اور دیگر کتب میں لکھتے ہیں کہ ابن حبان نے اپنی صحیح میں حضرت جابر رضی اللہ عنہ سے روایت بیان کی ہے کہ بنی اکرم علیہ السلام نے صحابہؓ کو وتروں کے سوا آٹھ رکعتیں پڑھائی تھیں۔ یہ حدیث بالکل صحیح ہے۔ (تعلیقِ امجد علی مؤطا محمد ص: ۹۶ و فی بعض الطبعات ص: ۱۳۸، عمدة الرعایا علی شرح الرعایا ۱/۲۰، تختۃ الاخیار ص: ۲۸ و حاشیہ ہدایہ ۱/۱۵۱)۔

اپنی کتاب ”تختۃ الاخیار“ ص: ۳۸ میں انھوں نے لکھا ہے کہ اُن سے پوچھا گیا کہ جن راتوں میں نبی علیہ السلام نے جماعت کروائی تھی آپ علیہ السلام نے تو کتنی رکعتیں پڑھائی تھیں؟

اس کا جواب یہ ہے کہ اُنکی تعداد آٹھ رکعتیں تھی جیسا کہ حضرت جابر رضی اللہ عنہ کی حدیث سے پتہ چلتا ہے۔

۲) اور اپنی ایک تیسری کتاب عمدة الرعایا میں بھی رکعتوں کی تعداد آٹھ اور تین و تر ذکر کی ہے اور ابن حبان کی حدیث جابر رضی اللہ عنہ کا حوالہ دیا ہے۔ (عمدة الرعایا حاشیہ شرح الرعایا ۱/۲۰)

۸) اور ہدایہ پر اپنے حاشیہ میں لکھا ہے کہ ۲۸۲ھ میں مجھ سے پوچھا گیا کہ جس نے آٹھ رکعات تراویح پڑھیں جنکا تذکرہ صحیح ابن حبان میں ہے اور تین رکعات و تراویح کیس، تو کیا وہ تارک سنت ہوگا؟ تو اس کا میں نے جواب دیا اسکا خلاصہ یہ ہے کہ تمام علماء اصول صرف اُس عمل کو "سنت"

۹) کہتے ہیں جس پرنی ﷺ نے ہیشگی کی، سنت کی تعریف کی رو سے نماز تراویح کی سنت تعداد صرف وہی [۸] رکعتیں [ہو گی جس کا ذکر ہوا ہے۔ (حاشیہ ہدایہ ۱۵۱)]۔

شرح معانی الآثار طحاوی میں حضرت عمر فاروق رض کے حضرت ابی بن کعب اور حضرت تمیم الداری رضی اللہ عنہما کو گیارہ رکعتیں پڑھانے کا حکم دینے والی حضرت سائب بن یزید رض سے مروی حدیث مذکور ہے، اور یہ روایت موطا امام مالک [ص: ۳۰] میں بھی موجود ہے، اور اس سے ثابت ہوا ہے کہ صحابہ کرام رض عبید نبوت میں آٹھ رکعتیں پڑھتے تھے اور خلیفہ ثانی حضرت عمر فاروق رض کی سنت بھی وتر سمیت گیارہ رکعتیں ہی ہے۔ (شرح معانی الآثار طحاوی)

ملا علی قاری مرقاۃ شرح مشکلوۃ میں لکھتے ہیں کہ سیمیں شک نہیں کہ نبی ﷺ نے صحابہ کرام رض کو آٹھ رکعت نماز تراویح علاوہ وتر کے پڑھائی تھی۔ (المرقاۃ ۲۴۵۷ و فی بعض ص: ۱۷۲)۔

مولانا محمد زکریا کاندلھلوی موطا امام مالک کی شرح اوجز المسالک میں لکھتے ہیں کہ یقیناً حدیثین کے اصول کے مطابق بیس رکعات تراویح کی تعداد نبی ﷺ سے ثابت نہیں ہے۔

(اوجز السالک ۳۹۰ ص: ۳۹۰)۔

۱) مولانا انور شاہ شمیری نے تقریر ترمذی (العرف الشذی) میں لکھا ہے کہ اس بات کو تسلیم کیتے بغیر کوئی چارہ ہی نہیں کہ نبی اکرم ﷺ نے آٹھ رکعات تراویح پڑھی ہے۔ (العرف الشذی ص: ۳۰۹ و فی بعض ص: ۳۲۹)۔

ایک جگہ موصوف لکھتے ہیں کہ نبی ﷺ سے صحیح سند کے ساتھ آٹھ تراویح ہی ثابت ہیں اور میں رکعتوں

والی حدیث ضعیف ہے اور اسکے ضعف پر تمام محدثین کرام کا اتفاق ہے۔ (العرف الشذیص: ۲۰۹)۔

۱۲) اپنی کتاب ”فیض الباری“ میں لکھا ہے کہ نبی ﷺ سے کسی مرفوع حدیث میں تیرہ رکعتوں سے زیادہ نمازِ تراویح ثابت نہیں ہے۔ (فیض الباری ۱/۲۰۷)

۱۳) جبکہ اپنی کتاب ”کشف الستر“ میں لکھا ہے کہ نبی ﷺ نے صحابہ کرام ﷺ کو ماہ رمضان میں گیارہ رکعاتِ تراویح اور تین رکعات و تر کی جماعت کروائی تھی جیسا کہ ابن خزیمہ و ابن حبان نے اپنی صحیح میں اور محمد بن نصر مروزی نے قیام اللیل میں حضرت جابر ﷺ کی روایت بیان کی ہے۔ (کشف الستر ص: ۲۷)

۱۴) بانی دارالعلوم دیوبند مولانا محمد قاسم نانوتوی اپنی کتاب اطائف قسمیہ مکتب سوم میں لکھتے ہیں: (یازده افضل سرور عالم ﷺ اکداز بست)۔ (اطائف قسمیہ، مکتب سوم)۔

۱۵) ”نبی اکرم ﷺ سے جو گیارہ رکعیں مع الوتر ثابت ہیں وہ بیس سے زیادہ معبر ہیں۔“

۱۶) فتح الممان فی تائید مذهب العمان میں لکھتے ہیں کہ جیسا کہ آجکل بیس رکعاتِ تراویح کو سنت بتایا جا رہا ہے، یہ رسول اللہ ﷺ سے ثابت نہیں ہے، آپ ﷺ کے زمانہ مبارکہ میں آپ ﷺ کے حکم کے بوجب حضرت عائشہ رضی اللہ عنہا کی حدیث پر عمل رہا جیسا کہ بخاری شریف میں موجود ہے کہ رسول اللہ ﷺ نے رمضان میں گیارہ رکعات [مع الوتر] سے زیادہ نمازِ تراویح نہیں پڑھی

۱۷) اور حضرت عائشہ رضی اللہ عنہا رسول ﷺ کے حال سے خوب واقف تھیں۔

(فتح الممان فی تائید مذهب العمان ص: ۳۲۷ نیز دیکھیے: الحق الصریح للقائم)۔

۱۸) علامہ ابن حُجَّیم بحر الرائق میں لکھتے ہیں:

”ہمارے مشانخ کے اصول کے مطابق آٹھ رکعتِ تراویح سنت ہے کیونکہ نبی ﷺ سے مع وتر

۱۹) گیارہ رکعاتِ تراویح ہی ثابت ہیں جیسا کہ بخاری و مسلم میں حضرت عائشہ رضی اللہ عنہا والی

حدیث سے ثابت ہے کہ نبی ﷺ رمضان وغیر رمضان میں گیارہ رکعت سے زیادہ

۱۱ نہیں پڑھا کرتے تھے۔

(بigr الرائق ۲۲۷ اور ایک طبع میں ۲۲۱، مسک الخاتم ۱۸۸)۔

۱۲ اس سے آگے موصوف نے بقیہ بارہ رکعتوں کو صرف استحباب کا درجہ دیا ہے، سنت نہیں مانا۔

علّام طحاوی حاشیہ راجحہ میں لکھتے ہیں:

”نبی ﷺ نے میں تراویح نہیں پڑھیں بلکہ آٹھ رکعیں پڑھی ہیں۔“ (حاشیہ راجحہ علّام طحاوی ارجمند ۲۹۵)۔

اور آگے امام طحاوی نے فتح القدر ابن الہمام اور بحر الرائق ابن نجیم ہی کی طرح ذکر کیا ہے کہ ہمارے

مشائخ کے اصول کے مطابق سنت صرف آٹھ تراویح ہے اور بقیہ بارہ رکعیں محض مستحب۔

(حوالہ سابقہ، نیز دیکھئے: مسک الخاتم ۱۸۸)۔

۱۳ علام احمد جموی حاشیہ الاشیاء میں لکھتے ہیں:

” بلاشبہ نبی ﷺ نے میں رکعیں نہیں بلکہ آٹھ رکعات تراویح پڑھی ہیں۔“ (حاشیہ الاشیاء ۹: ۶)۔

ابوالسعود کی شرح کنز الدقائق میں مرقوم ہے:

۱۴ ”نبی ﷺ نے تراویح میں رکعت نہیں پڑھیں بلکہ آٹھ رکعیں پڑھی ہیں۔“ (شرح کنز الصوص ۲۶۵)۔

مولانا محمد حسن نانوتوی اپنے حاشیہ کنز الدقائق میں رقمطر از ہیں:

”نبی ﷺ نے تراویح کی میں رکعیں نہیں بلکہ صرف آٹھ رکعات پڑھی ہیں۔“

(حاشیہ کنز نانوتوی ص ۳۶)۔

علّامہ شامی راجحہ المعرف فتاویٰ شامی (۱/۳۹۵) میں فرماتے ہیں:

۱۵ ”دلیل کے لحاظ سے صرف آٹھ تراویح ہی سنت ہے اور باقی رکعیں صرف مستحب ہیں۔“

(ا) شیخ عبدالحق دہلوی اپنی معروف کتاب ما ثبت بالله میں لکھتے ہیں:

”صحیح یہی ہے کہ نبی ﷺ نے گیارہ رکعت تراویح پڑھی ہیں جیسا کہ قیام اللیل میں آپ ﷺ کی

عادتِ مبارکہ تھی۔ (مثبت بالنص ص: ۲۹۲)۔

۲) اور اپنی دوسری کتاب مدرج النبوہ [فارسی] میں تحریر کرتے ہیں:

۱) ”تحقیق اور صحیح یہی ہے کہ نبی ﷺ ماه رمضان میں گیارہ رکعت [تراویح] ہی پڑھا کرتے تھے جو کہ آپ ﷺ تجدیل میں ہمیشہ پڑھا کرتے تھے جیسا کہ معروف ہے۔“ (مدرج النبوہ ۳۶۵ ص)

نحوت شرید میں لکھا ہے:

”نبی ﷺ سے ثابت ہے کہ آپ ﷺ نے وتر سمیت گیارہ رکعات تراویح سے زیادہ نہیں پڑھیں، نہ رمضان میں اور نہ غیر رمضان میں۔“ (بحوالہ مسک الخاتم ص: ۲۸۹)

۱) مولانا احمد علی سہار پوری نے اپنے حاشیہ بخاری شریف (۱۵۷/۱) میں لکھا ہے:

”قیام رمضان [تراویح] گیارہ رکعت مع وتر سنت ہے، جسے نبی ﷺ نے باجماعت ادا کیا ہے۔“

۲) اور ہدایہ کی شرح عین الہدایہ (ص: ۵۲۶) میں موصوف لکھتے ہیں:

”صحیح حدیث کی رو سے وتر سمیت نماز تراویح کی صرف گیارہ رکعتیں ہی ثابت ہیں۔“

۳) اور یہی بات انھوں نے اپنی بعض دیگر کتب میں بھی کہی ہے۔ (دیکھئے: المغایق لاسرار التراویح ص: ۹)۔

۱) ابو الحسن شربلی مراتی الفلاح شرح نور الایضاح (ص: ۳۷۲) میں لکھتے ہیں:

”یہ بات ثابت ہے کہ نبی ﷺ نے باجماعت گیارہ رکعتیں تراویح مع وتر پڑھائی تھیں۔“

۲) اور اپنے فتاویٰ شربلی میں وہ لکھتے ہیں:

”نبی ﷺ نے صرف گیارہ رکعتیں مع وتر باجماعت پڑھائی ہیں اور بیس رکعتوں والی روایت ضعیف ہے۔“ (فتاویٰ شربلی)۔

شاہ ولی اللہ محدث دہلوی نے موطا کی فارسی شرح مصنّفی میں لکھا ہے:

”رسول اللہ ﷺ کے عمل سے [تراویح کی] گیارہ رکعتیں ایک ثابت شدہ حقیقت ہے؟“

(مصنّعی شرح مؤطافاری مع مسویٰ ۱/۲۷۷)۔

ان کتب میں علماء و فقهاء احتفاف میں سے علامہ طحاوی و نانوتی نے بیس رکعتوں کے سنت نبوی ﷺ  
ہونے کی تردید کی ہے۔

علامہ انور شاہ نے تقریر ترمذی (العرف الشذی) میں بیس رکعتوں والی روایت کے ضعیف ہونے پر اہل علم کا اجماع عقل کیا ہے۔

علامہ ابن الہمام نے فتح القدیر شرح ہدایہ میں، علامہ انور شاہ نے فیض الباری شری بخاری میں احمد بن حبیم  
نے بحر الرائق میں، طحاوی نے حاشیہ در المختار میں اور مولانا عبدالحق نے حاشیہ ہدایہ میں آٹھ رکعاتِ  
تراتوح کو ”سنت رسول ﷺ“ اور بقیہ بارہ رکعتوں کو ”مستحب“ لکھا ہے۔

(مزید تفصیل کیلئے دیکھیے: فتاویٰ علماء حدیث مولانا علی محمد سعیدی ۲-۲۰۸/۲۰۲۷ء، رکعاتِ تراویح مولانا کرم الدین سلفی، صلوٰۃ  
التراتوح مولانا عبد الرحمن فاضل دیوبندی، انارہ المصائب لاداع صلوٰۃ التراثوح علام حافظ محمد ابراهیم میر سیالکوٹی)

### آٹھ اور بیس کے اختلاف سے نکلنے کا راستہ:

نمازِ تراویح کی رکعتیں آٹھ سے لیکر چالیس تک مختلف ادوار میں پڑھی گئی ہیں لیکن ان میں سے دو عدد ہی  
زیادہ مشہور اور معمول یہ ہیں جو کہ آٹھ اور بیس ہیں۔

اور آٹھ اور بیس کے اختلاف سے نکلنے کیلئے اگرچہ علام البانی رحمۃ اللہ نے تو لکھا ہے کہ بنی اکرم ﷺ  
کا وتروں سمیت گیارہ رکعتوں پر اکتفاء کرنا اس بات کی ولیل ہے کہ اس سے زیادہ رکعتیں جائز ہی نہیں  
ہیں۔ (نمازِ تراویح فصل ثالث ص: ۳۹ اور ص: ۳۴ عربی)

لیکن اکثر اہل علم نے اسکا یہ حل بھی پیش کیا ہے کہ تراویح کی اصل اور مسنون رکعتیں تو صرف آٹھ اور  
وتروں سمیت گیارہ ہی مانی جائیں، کیونکہ صحیح احادیث و آثار صحابہؓ میں یہی وارد ہے لیکن چونکہ لوگ  
رمضان کی مبارک رات یارات کا اکثر حصہ عبادت میں گزارنا چاہتے تھے اور صرف آٹھ رکعتوں میں اتنا

وقت گزارنا ہو تو اتنی دیر کھڑے رہنا پڑیگا کہ ہر کس و ناکس کی برداشت سے باہر ہو گا۔ اسلینے مختلف ادوار میں اوسط درجہ کی تلاوت کے ساتھ آٹھ رکعت تراویح پڑھ کر، رات کے باقی حصے میں مطلق نفل کی حیثیت سے مزید پچھر رکعتیں پڑھنی شروع کر دیں اور چونکہ نفلوں کیلئے کوئی حد اور تعین نہیں بلکہ جو جتنی رکعتیں چاہے پڑھ سکتا ہے، اسلینے آٹھ رکعتوں پر جو اضافہ ہوا، اسی میں مختلف لوگوں کا معمول مختلف رہا ہے یعنی مجموعی طور پر کسی نے سولہ، کسی نے بیس، کسی نے چوبیس، کسی نے اٹھائیس، کسی نے چوتیس، کسی نے چھتیس، کسی نے اٹتیس اور کسی نے چالیس رکعتیں پڑھیں اور ان کے بعد تین یا سات و تر پڑھے تھے۔ عدد کی اس کمی بیشی کا انحصار محض پڑھنے والوں کی رغبت و شوق پر تھا۔

اور تراویح کے متعلق جن علماء احتجاف کے اقوال ہم نے پیش کیے ہیں یا جن کی طرف انگی کتب کے حوالوں سے اشارہ کیا ہے، انہوں نے بھی اختلاف سے نکلنے کا بھی حل بتایا ہے کہ آٹھ رکعتیں تو سنت رسول ﷺ ہیں اور باقی نفل و مسحتب۔ لہذا جو شخص آٹھ تراویح پڑھتا ہے اور ان پر کوئی اضافہ نہیں کرتا تو اسکا یہ فعل بھی صحیح ہے، بلکہ سنت و ثابت یہی عدد ہے۔ اور اگر کوئی شخص بیس تراویح پڑھتا ہے اور ان میں سے آٹھ کو سنت ثابتہ اور بقیہ بارہ کو نفل کی حیثیت سے ادا کرتا ہے تو بھی اسی میں تشدد کرنے کی ضرورت نہیں۔

اگر کوئی شخص جذبات کی رو میں بہہ کر، اپنے کچھ مخصوص مقاصد کے حصول کی خاطر خواہ مخواہ مسلمانوں کے جذبات سے کھلتے ہوئے ان میں سر پھٹول کروائے اور آٹھ سے زیادہ کو قطعاً ناجائز اور بدعت قرار دے یا صرف بیس کو ہی سنت موکدھ ہرائے اور اسی میں کمی بیشی کو مکروہ و بدعت، خلاف اجماع اور شفاعت نبوی ﷺ سے محرومی کا سبب قرار دے تو یہ نگین غلطی ہے اور ماضی میں ہمارے پر صیر کے بعض جو شیلے بھڑ کیلے اور جذباتی قسم کے واعظین و مبلغین سے ایسی غلطیاں سرزد ہوتی رہی ہیں حالانکہ ہمیں اسکی بجائے کچھ وسعتِ ظرفی سے کام لینا چاہیے اور ایسے مسائل میں شمشیر تقسیت و تکفیر نہیں چلانی چاہیے۔

### ایک لطیفہ :

ایسے خالص تحقیقی مسائل میں مناظر انہ ڈائیاگ بولنے سے بھی گریز کرنا چاہیے کیونکہ وہ لطیفے تو قرار دیئے جاسکتے ہیں مسئلہ نہیں اور دین، مسائل چاہتا ہے اٹاٹ نہیں۔

مثلاً بعض واعظین یہ کہتے ہیں کہ بیس رکعات میں گیارہ بھی آجاتی ہیں لہذا جو شخص بیس رکعتیں پڑھتا ہے اس نے گیارہ رکعات والی حدیث پر بھی عمل کر لیا۔ بریلوی جمیعت علماء پاکستان کے ایک سابق سربراہ [صاحبزادہ پیر فیض الحسن صاحب۔ آلومہار۔ سیالکوٹ۔ پاکستان] کے بارے میں معروف ہے کہ وہ تو کہا کرتے تھے کہ ہم بیس پڑھتے ہیں اور یہ ”اہحدیث“ آٹھ پڑھتے ہیں۔ اگر قیامت کے دن اللہ نے آٹھ طلب کر لیں تو ہم عرض کریں گے کہ اے اللہ! ان میں سے ہماری آٹھ قبول کر لے اور بارہ نہیں لوٹا دے اور اگر اللہ نے بیس طلب کر لیں تو یہ ”وہابی“، اسوقت بارہ رکعتیں کہاں سے لا میں گے؟ یہ اور ایسی ہی بعض دیگر باتیں نہایت ممحکہ خیز ہیں اور اس قابل بھی نہیں کہ انکی طرف التفات ہی کیا جائے۔ دین نہ ہو گیا، باز یکپہا اطفال ہو گیا۔ ایسی باتوں کو خاطر میں نہیں لانا چاہیے، ہاں علم و تحقیق کا معاملہ ہو تو دوسرا بات ہے۔

### وسعت ظرفی :

یہاں ایک اور بات کی طرف اشارہ کر دینا مناسب معلوم ہوتا ہے کہ ہمارے یہاں [ سعودی عرب اور خلیجی ممالک میں ] بعض لوگ نمازِ تراویح تو امام کے ساتھ پڑھتے ہیں اور جب وتروں کی ادائیگی کا وقت آتا ہے تو الگ ہو جاتے ہیں اور یہ شخص اس بناء پر کہ یہ امام صاحب ہمارے طریقہ [ مسلک ] کے مطابق وتر نہیں پڑھاتے یعنی نمازو وتر کی پہلی دور رکعتیں [ شفع ] الگ پڑھ کر سلام پھیر کر پھر تیسری رکعت [ وتر ] الگ پڑھتے ہیں۔

جبکہ تین رکعاتِ وتر کو ادا کرنے کے یہ دونوں طریقے ہی ثابت ہیں جن میں سے پہلا طریقہ تین رکعتوں

کو اکٹھے ہی ایک سلام سے ادا کرنے والا ہے اور یہ صرف ایک ہی تشبید سے ہے، درمیانی تعدد ثابت نہیں ہے۔ اور دوسرا طریقہ دوسلاموں والا ہے اور یہ طریقہ بھی صحیح حدیث سے ثابت ہے، لہذا اگر کوئی امام صاحب دوسلاموں سے تین رکعتیں پڑھاتا ہے تو اسکے ساتھ بھی نماز و ترباجماعت ادا کر لینی چاہیئے۔

و یہی بھی جب یہ دعویٰ کیا جاتا ہے کہ ”چاروں امام برحق ہیں“۔

تو پھر کسی بھی امام کے پیچھے کوئی بھی نماز ادا کرنے سے گریز کیوں کیا جائے؟

خاص طور پر جبکہ یہ دوسلاموں والا طریقہ بھی حدیث رسول ﷺ سے ثابت ہے۔

اور وہ اگر اس بناء پر الگ ہو جاتے ہیں کہ پہلے بیس رکعتیں پوری کر لیں اور پھر وتر پڑھیں گے تو بھی انہیں ایسا نہیں کرنا چاہیئے بلکہ وتر امام کے ساتھ پڑھ لینے چاہیئیں کیونکہ اس طرح انہیں انکی جماعت اور اس کا ثواب مل جائیگا اور یہ ہیں بھی تراویح سے اہم۔ لہذا اگر مسنون، آٹھ رکعاتِ تراویح کے بعد بارہ رکعتیں اور بھی پڑھ کر ضرور بیس ہی کرنا چاہیں تو وہ الگ سے، رات کے کسی بھی حصہ میں، مسجد میں یا گھر جا کر پڑھی جاسکتی ہیں، حالانکہ صحیح تربات صرف مسنون عدد پر اتفاق اکتفاء کرنا ہی ہے جیسا کہ تفصیل گزری ہے۔

سعودی عرب اور یمنی ممالک میں وزارت امور اسلامیہ کے تحت کام کرنے والے آئندہ مساجد کی غالب اکثریت نماز و ترباجماعوں سے ہی ادا کرتی ہے، اگرچہ ان آئندہ میں سے کثیر پیش امام فقہہ حنفی کے پابند ہوتے ہیں، اسکے باوجود وہ بھی دوسلاموں والے طریقہ سے ہی تین رکعات و ترباجماعت ہوتے ہیں۔ اب یہ کہنا تو مناسب نہ ہوگا کہ اس معاملہ میں وہ اپنے عرب مقتدیوں سے ڈرتے یا انکی خواہش کے مطابق چلتے ہیں یہ خیال ”حسن ظن“ کے خلاف ہے۔ لہذا یہ کہنا ہی زیادہ مناسب ہے کہ وہ فقہہ حنفی کے پابند ہونے کے باوجود جو تین میں سے دور کعتیں الگ اور تیسری الگ سلام سے پڑھتے ہیں تو وہ یہ سمجھتے ہیں کہ یہ طریقہ بھی یقیناً ثابت اور جائز و درست ہے، لہذا انہی کی طرح ہمیں بھی وسیع الظرف ہونے کا

مظاہرہ کرنا چاہیئے اور دوسرا موموں کے ساتھ نماز و تراویح کرنے والے امام کی اقتداء میں  
باجماعت نماز و تراویح لینی چاہیئے۔ خصوصاً جبکہ یہ دعویٰ بھی کیا جاتا ہے کہ یہ چاروں امام اور چاروں  
مذہب ہی برحق ہیں، اور جب یہ چاروں برحق ہیں تو ایسے موقع پر اُس امام کے پیچھے نماز و تراویح کرنے  
سے آپ نے عملًا اپنے اس دعوے کی تردید کروی۔ لہذا۔

آپ ہی اپنی ادائیں پر ذرا غور کریں  
ہم عرض کریں گے تو شکایت ہوگی

و یہے آج الحمد للہ علم کا دور دورہ ہے اور مسلمانوں میں کل تک کتنے ہی ایسے امور مروج تھے جن کا دین سے  
کوئی تعلق ہی نہیں تھا، ان میں سے اکثر امور کو پڑھے لکھے لوگ ترک کر چکے ہیں جو انکی دینی بیداری کا  
ثبت ہے، اور یہ ایک خوش آئند بات بھی ہے، کیونکہ محض باپ دادا سے سننے سائے مسائل پر انداز دھندا  
عمل پیرا رہنا پڑھے لکھے لوگوں کا کام نہیں ہے، یہ تو خالص جہالت کے مترادف ہے۔ لہذا ہم سب کو  
چاہیئے کہ اپنے شب و روز میں سے تھوڑا بہت وقت قرآن کریم کے ترجمہ و تفسیر اور سنت رسول ﷺ کو  
بیان کرنے والی کتب حدیث خصوصاً صحیحین یعنی بخاری و مسلم شریف کے مطالعہ کو بھی دیں جو کہ آج اردو  
اور انگلش بلکہ دنیا کی ہر زندہ زبان میں میسر ہیں اور اگر زیادہ نہیں تو کم از کم قرآن کریم مترجم اور بلوغ  
المرام للحافظ ابن حجر مترجم [اردو ترجمہ و حاشیہ مولانا عبد التواب محدث ملتانی مولانا صفاتی الرحمن مبارکپوری]  
تو ضرور ہی پاس رکھنی چاہیئیں۔

قرآن و سنت کے مطالعہ سے وسعتِ ظرفی بھی پیدا ہوگی اور ان دونوں کی طرف رجوع ہی، امّت  
اسلامیہ کے افراد میں اتحاد و اتفاق کا بھی ضامن ہے۔ وَاللَّهُ أَنْعَمْ

نماز تراویح کے بعد دوبارہ جماعت :

سعودی عرب اور چینی ممالک میں بکثرت بعض لوگ نماز تراویح کے بعد پھر دوبارہ باجماعت نوافل (قیام

اللیل) ادا کرتے ہیں، انفرادی طور پر تو یہ فعل بڑا ہی کاروڑا ب ہے، البتہ بالالتزام و باجماعت اسکا ثبوت نہیں ملتا، اس سلسلہ میں ہفت روزہ ”اہم حدیث“ لا ہور کی دو فسطوں میں مولانا عبد اللہ عفیف کا ایک مضمون بلکہ فتویٰ شائع ہوا ہے جسکی افادیت کے پیش نظر ہم اسے یہاں نقل کر رہے ہیں :

### سوال :

کیا فرماتے ہیں علماء کرام محققین اور رحمۃ شین اس مسئلہ کے بارے میں کہ نمازِ تراویح کے بعد باجماعت نوافل پڑھانے شریعت محمدیہ ﷺ کی رو سے جائز ہیں یا کہ نہیں؟ اگر کوئی عالم دین رمضان المبارک کی راتوں میں اہتمام کے ساتھ باجماعت نوافل پڑھاتا ہے تو کیا وہ نبی ﷺ کی سنت کی خلاف ورزی کرتا ہے۔ کیا وہ بدعت کرتا ہے یا نہیں؟ شریعت محمدیہ کی رو سے بدعت کہلانے گا یا نہیں؟

سائل: عبدالغفیظ.

### الجواب بعون الوهاب :

صورت مسؤولہ میں واضح ہو کہ یہاں دو باتیں قبلی لحاظ ہیں:

اول یہ کہ نفل باجماعت ادا کرنا، دوسرے یہ کہ نماز کی جماعت کا اہتمام اور اس پر دوام اور اصرار یعنی خاص وقت یا معین مہینہ میں اس کا خصوصی اہتمام اور اس پر دوام و اصرار۔

جہاں تک پہلی بات کا تعلق ہے تو یہ بلاشبہ رسول اللہ ﷺ سے ثابت ہے۔ جیسا کہ صحیح بخاری (ص: ۸۷) میں حضرت عبد اللہ بن عباس رضی اللہ عنہما سے مردی ہے وہ فرماتے ہیں کہ میں ایک رات اپنی غالہ محترمہ امام المؤمنین حضرت میمونہ رضی اللہ عنہا کے ہاں ٹہرا ہوا تھا جب تہجد کے لیے رسول اللہ ﷺ کھڑے ہوئے تو ہم نے بھی آپ ﷺ کے ساتھ نماز پڑھی۔ اور اسی طرح صحیح بخاری میں (ص: ۵۸) باب صلوٰۃ النوافل جماعت و ذکرہ انس و عائشہ عن النبی ﷺ میں جناب محمود بن رہب عہد ﷺ سے حضرت عقبان بن مالک ﷺ کا واقعہ منقول ہے۔

ان دونوں احادیث صحیحہ سے ثابت ہوا کہ نوافل کی جماعت بلا ریب جائز ہے۔ مگر یہ اتفاقی امر ہے جس کی صورت مثلاً یہ ہے کہ ایک آدمی نفل نماز پڑھ رہا ہے اتنے میں ایک دوسرا آدمی دیکھتا ہے کہ مولوی صاحب یا جا فاظ صاحب نفل نماز پڑھ رہے ہیں وہ بھی شامل ہو جائے تو یہ تدرست ہے۔

لیکن اس کا اہتمام کرنا، اعلانات اور دوسری تشویقات اور ترغیبات کے ذریعہ مردوں اور عورتوں کو اکٹھا کر کے نوافل کو باجماعت بالدوام ادا کرنا نہ صرف جائز نہیں بلکہ بدعت ہے، اور اسی طرح وتروں کے بعد دورکعت نفل پڑھنے بھی ثابت ہیں۔ صحیح مسلم کے نامور شارح امام نووی رحمہ اللہ نے لکھا ہے کہ آپ ﷺ نے ورنماز کے بعد یہ دورکعت نفل جواز ثابت کرنے کیلئے ادا فرمائے تھے۔ امام نووی رحمہ اللہ نے یہ بھی وضاحت فرمائی ہے کہ آپ ﷺ نے ان دونفلوں پر یعنی نہیں فرمائی یعنی آپ ﷺ کی عادت مستمرہ نہ تھی۔ (شرح صحیح مسلم ج: ۱، فقة السنۃ ج: ۱، جس: ۱۶۲)۔

اس تفصیل سے ثابت ہوا کہ اتفاقی طور پر نوافل باجماعت جائز ہیں اور یہ بھی ثابت ہوا کہ ورنماز کے بعد دورکعت نماز نفل پڑھنے بھی جائز ہیں مگر دوام کے ساتھ نہیں بلکہ بھی کبھارا اور بس۔

اب لیجئے مسئلہ کی دوسری شق یعنی اس مطلق جواز کے ہونے پر دوام اور یعنی اور وہ بھی مہینہ اور وقت کی تعین کے ساتھ پڑھی جانے والی نماز نفل کی باجماعت تکرار، تو یہ بلاشبہ جائز نہیں بلکہ اس پر دوام اور اصرار شائبہ بدعت سے خالی نہیں۔ کیونکہ یہ تقدیمات مع اہتمام اس مطلق جواز کو بدعت میں بدل دیتے ہیں۔ جیسا کہ نماز چاشت بلا ریب صحیح احادیث سے ثابت ہے۔ حضرت عائشہ صدیقہ اور حضرت ام حانی رضی اللہ عنہما سے یہ نماز مروی ہے اور نبی کریم ﷺ نے حضرت ابو ہریرہ رضی اللہ عنہ کو اس کی پابندی کی وصیت بھی فرمائی تھی۔ (ملاحظہ ہو: صحیح بخاری ج: ۱، جس: ۱۵) مگر اس وصیت کے باوصف حضرت عبد اللہ بن عمر رضی اللہ عنہما نماز چاشت کو بدعت قرار دیتے ہیں۔ چنانچہ صحیح بخاری میں ہے۔ حضرت مجاهد تابعی کا اظہار ہے کہ میں اور عُرُوہ بن زیر دونوں مسجد میں داخل ہوئے :

(فَإِنْ عَبْدَ اللَّهِ بْنَ عُمَرَ رَضِيَ اللَّهُ عَنْهُ مَا فِي حَجَرِ عَائِشَةِ وَإِذَا أَنَّاسٌ يَصْلُونَ فِي الْمَسْجِدِ صَلَوْتَهُمْ فَقَالُوا: بَدْعَةٌ)۔ (بخاری باب کم اعتر النبی ﷺ: اہس: ۲۳۸ و صحیح مسلم مع نووی ح: اہس: ۴۰۹)

”مجاہد کہتے ہیں کہ جب ہم مسجد نبوی میں داخل ہوئے تو جناب عبداللہ بن عمر رضی اللہ عنہما عائشہ صدیقہ رضی اللہ عنہما کے حجرہ کے پاس تشریف فرماتھے۔ اور اس وقت کچھ لوگ مسجد میں نماز چاشت پڑھ رہے تھے، ہم نے حضرت عبداللہ رضی اللہ عنہما سے ان کی اس نماز کے بارے میں دریافت کیا تو انہوں نے فرمایا کہ یہ بدعت ہے۔ جبکہ یہ نماز متعدد اسانید صحیحہ قویہ سے مرروی ہے، جیسا کہ بخاری شریف کے حوالہ سے آپ پڑھ چکے ہیں۔ باس ہمہ حضرت عبداللہ رضی اللہ عنہما نے اس کو بدعت کیوں کہا ہے؟“

بدعت اس لیئے کہا ہے کہ نبی ﷺ کے عہد سعادت معہد میں اس نماز کو باجماعت ادا کرنے کا دستور نہ تھا۔ جب کہ یہ لوگ اس کو باجماعت ادا کر رہے تھے۔

چنانچہ امام نووی رحمہ اللہ علیہ لکھتے ہیں:

(مرادہ ان اظہارها و الاجتماع لها بدعة لا ان صلوة الضحى بيعة و قد سبقت المسئلة  
في كتاب الصلوة)۔ (شرح صحیح مسلم ح: اہس: ۴۰۹)۔

”حضرت عبداللہ بن عمر رضی اللہ عنہما کی مراد یہ تھی کہ نماز چاشت کو مسجد میں ظاہر کر کے پڑھنا اور اس کیلئے جماعت اور اجتماع و اہتمام کرنا بدعت ہے نہ یہ کہ نماز چاشت ہی سرے سے بدعت ہے۔“  
امام ابو بکر محمد بن ولید الطرطوشی مالکی لکھتے ہیں:

(و محله عندي على أحد وجهين، انهم كانوا يصلونها جماعة واما انهم يصلونها معاً  
افرازاً على هيئة النوافل في اعقاب الفرائض)۔ (كتاب الحوادث والبدع ح: ۲۰)۔

حضرت عبداللہ بن عمر رضی اللہ عنہما نے ان کی اس نماز کو یا تو اس لیئے بدعت کہا کہ وہ اسے باجماعت پڑھ رہے تھے یا اسکیلے اسکیلے پڑھ رہے تھے مگر اس طرح سے جیسے فرائض کے بعد ایک ہی وقت میں تمام نمازی

حضرات سنن روایت پڑھا کرتے تھے۔

۲) سجوان اللہ، اللہ اکبر، لا الہ الا اللہ کا وظیفہ اپنے اندر بڑے فضائل رکھتا ہے اور مفسرین نے اس کو باقیات صالحات میں شمار کیا ہے۔ خصوصاً لا الہ الا اللہ کے وظیفہ کو احادیث میں افضل ذکر قرار دیا گیا ہے۔ جو اضافہ حسنات اور بلندی درجات کا مضبوط ترین ذریعہ ہے۔ مگر اس کے باوصف جب اس وظیفہ کو خاص قیدیات اور تکلفات والتزامات کے ساتھ پڑھا جائے گا تو یہی وظیفہ ہلاکت اور خسaran کا ذریعہ قرار پائے گا جیسا کہ سنن داری میں بسند صحیح حضرت عبد اللہ بن مسعود رض کا واقعہ بڑا مشہور ہے کہ کچھ لوگ کوفہ شہر کی مسجد میں سحری کے وقت حلقہ بنا کر کنکریوں پر سجوان اللہ، اللہ اکبر اور لا الہ الا اللہ سو مرتبہ پڑھ رہے تھے۔ تو حضرت عبد اللہ بن مسعود رض نے انہیں ڈانت پلاتے ہوئے فرمایا تھا:

(فقال: فعدوا من سيئاتكم فانا ضامن ان لا يضيع من حسناتكم شيء، ويحكم يا أمة محمد عَلَيْهِ الْكَلَمُ ما اسرع هلكتكم، هؤلاء الصحابة بنيكم متوفرون وهذا ثوابه عَلَيْهِ لِمْ تبل و

۱ آنیته لِمْ تكسر او مفتحي باب ضلاله)۔ (من دری بند جید)۔

”حضرت عبد اللہ بن مسعود رض نے فرمایا تم اپنی ان کنکریوں پر اپنے گناہوں کو شمار کرو۔ میں خمانت دیتا ہوں کہ تمہاری نیکیاں ضائع نہیں ہوں گی۔ افسوس ہے تم پر اے امت محمد عَلَيْهِ الْكَلَمُ! تم کتنی جلدی ہلاکت میں مبتلا ہو گئے ہو۔ ابھی تو تم میں صحابہ رسول عَلَيْهِ الْكَلَمُ کی بکثرت زندہ موجود ہیں۔ ابھی تو رسول اللہ عَلَيْهِ الْكَلَمُ کے کپڑے پرانے نہیں ہوئے، اور آپ عَلَيْهِ الْكَلَمُ کے استعمال میں آنے والے برتن بھی نہیں ٹوٹے۔ کیا تم [اتی جلدی میں] ایسا کر کے گمراہی کا دروازہ کھول رہے ہو۔ اور اس طرح اور بھی بہت سے واقعات منقول ہیں۔ مگر لعل فیہ کفایۃ لِمَنْ لَهُ ادْنَیْ درایۃ۔ اس ساری گفتگو سے ثابت ہوا کہ عبادت اور اطاعت شرع میں جس طرح سے منقول ہواں کو اسی انداز میں ادا کرنا چاہیئے۔

یعنی اس کو اسکی اسی بیت پر قائم رکھنا چاہیے جس بیت میں منقول ہو، اگر اس مطلق عبادت اور نیک عمل کو کسی خاص قید کے ساتھ مقید کیا جائے گا یا اس غیر موقت کو موقت بنایا جائیگا۔ یعنی کسی خاص وقت کے ساتھ مخصوص کیا جائے یا اس غیر معین کو معین کیا جائے گا تو وہ لامحالہ بدعت بن جائے گی۔ چنانچہ یہی وہ نکتہ ہے جس کے پیش نظر حضرت عبداللہ بن عمر رض نے نماز چاشت کی جماعت کو بدعت قرار دیا اور حضرت عبداللہ بن مسعود رض نے حلقہ باندھ کر اللہ اکبر، سبحان اللہ اور لا اله الا اللہ کے ذکر کو بدعت و گمراہی اور اقرار ہلاکت قرار دیا ہے۔

### چند تحقیقات علمیہ :

حضرت امام ابو سحاق شاطبی غزنی طی بدعات کی تعمین اور ان کا رد کرتے ہوئے ارتقا فرماتے ہیں:

(و منها التزام الكيفيات بهيئة الاجتماع على صوت واحد و اتخاذ يوم ولادة النبي ﷺ عيداً أو ما اشبه ذلك و منها التزام العبادات المعينة في اوقات معينة لم يوجد لها ذلك التعيين في الشريعة كالالتزام صوم يوم نصف من شعبان و قيام ليلته)۔

(كتاب الاعتصام للشاطبی ج: ۱، ص: ۲۰)۔

”کہ من جملہ بدعات کے یہ بھی بدعت ہے کہ کسی نیک عمل کی ادائیگی کیلئے کیفیات مخصوصہ اور پہنچ متعینہ کاالتزام کیا جائے۔ جیسا کہ ہمیت اجتماع کے ساتھ ایک آواز میں ذکر کرنا۔ اور حضرت نبی کریم ﷺ کے یوم ولادت باسعادت کو عید منانا وغیرہ اور انہی بدعات میں سے ایک یہ بدعت بھی ہے کہ اوقات خاص کے اندر ایسی عبادات متعینہ کاالتزام کر لینا جن کی ادائیگی کیلئے شریعت نے وہ اوقات معین نہیں کیئے۔ جیسے پندرہ شعبان کا روزہ اور اس کی پندرہ ہویں شب کی عبادات کاالتزام کرنا“۔

حضرت موصوف ایک دوسرے مقام پر مزید تفصیل کے ساتھ رقم طراز ہیں:

(اذا ندب الشرع مثلاً الى ذكر الله فالالتزام قوم الاجتماع عليه على لسان واحد وبصوت

او في وقت معلوم مخصوص عن سائر الاوقات لم يكن في ندب الشرع ما يدل على هذا التخصيص الملائم بل فيه ما يدل على خلافه لأن التزام الامور غير الازمة شرعاً شأنها ان تفهم التشريع و خصوصاً مع من يقتدى به في مجتمع الناس كالمساجد فانها اذا ظهرت هذا الاظهار و وضعت في المساجد كسائر الشعائر التي وضعها رسول الله ﷺ في المساجد و ما اشبهها كالاذان و صلوة العيدین ..... فهم منها بلا شك انها سنن اذ لم تفهم منها الفرضية..... فصارت من هذا الجهة بداعاً محدثة بذالك)۔ (الاعتصام ج: ۱، ص: ۲۰۰)۔

”جب شریعت نے کسی چیز کو مندوب قرار دیا ہو، جیسے مثلاً اللہ کا ذکر۔ اگر ایک قوم اس کا التزام کرے کہ ایک زبان ہو کر ایک ہی آواز سے ذکر کرنے لگ جاتی ہے یاد گیر اوقات کے علاوہ کسی معلوم اور مخصوص وقت کی پابندی کے ساتھ وہ ذکر کرتی ہے۔ تو شریعت کی ترغیب اس معین تخصیص اور التزام پر ہرگز دلیل نہ ہوگی۔ بلکہ شریعت اس کے خلاف ہوگی۔ کیوں کہ جو امور شرعاً لازم نہیں ان کا التزام کرنا دراصل شریعت سازی کا حکم رکھتا ہے [جبکہ شریعت سازی کا حق غیر بنی کو قطعاً حاصل نہیں] بالخصوص جبکہ ان غیر لازم امور کا التزام مساجد کے نامی گرامی آئمہ کرام اپنی مساجد میں شروع کر دیں تو لا محالة وہ غیر ثابت امور عوام الناس میں کم از کم سنت کا درجہ ضرور حاصل کر لیں گے۔ لہذا اس جہت سے یہ امور بلا شبه بدعت قرار پاتے ہیں“۔

امام محمد و ایک تیرے مقام پر لکھتے ہیں:

(فَاذَا اجْتَمَعَ فِي النَّافِلَةِ اَنْ تلتزم السُّنَنُ الرَّوَايَاتُ اَمَا دَائِمًاً وَ اَمَا فِي اوقات محدودة وَ عَلَى وَجْهِ محدود وَ اقِيمَتْ فِي الجَمَاعَةِ فِي الْمَسَاجِدِ الَّتِي تقام فِيهَا الْفَرَائِضُ اَوَ المَوَاضِعُ الَّتِي تقام فِيهَا السُّنَنُ الرَّوَايَاتُ فَذَلِكَ ابْتِداَعٌ وَ الدَّلِيلُ عَلَيْهِ اَنَّهُ لَمْ يَأْتِ عَنْ رَسُولِ اللَّهِ ﷺ وَ لَا عَنْ اَصْحَابِهِ وَ لَا مِنْ تَابِعِيهِنَّ لَهُمْ بِالْحَسَنَى فَعَلَى هَذَا الْمَجْمُوعِ هَكَذَا مَجْمُوعًا وَ اَنْ اتَى

مطلقاً من غير تلك التقييدات فالتقييد في المطلقات التي لم يثبت بدلليل الشرع  
تقييدها رأى في التشريع فكيف اذا عارضه الدليل وهو الامر باحتفاء النوافل مثلاً)۔  
(الاعتصام للشاطبی ج: ۱ ص: ۲۵۳)۔

”جب کوئی نفل نماز سنن رواتب [سنن مؤکدہ] کے الزام کے ساتھ ہمیشہ کیلئے یا محدود و اوقات میں ان  
مساجد اور مقامات میں باجماعت پڑھی جائے گی۔ جہاں فرائض اور سنن رواتب ادا کی جاتی ہوں تو یہ  
نماز بدعت ہوگی۔ کیونکہ ایسی نماز نہ تو رسول اللہ ﷺ سے مردی ہے نہ صحابہ کرام ﷺ اور تابعین عظام  
رحمہم اللہ سے مقول ہے۔ اور مطلق عبادات میں اپنی طرف سے قیود لگانا دراصل از خود شریعت میں تصرف  
کرنے کے مترادف ہے۔ یہ حکم تو اس صورت میں ہے جبکہ اس خاص نماز کے خلاف شرعی دلیل موجود نہ ہو  
لیکن یہاں تو اس طرح کی از خود تیار کردہ نماز کے خلاف شرعی دلیل بھی موجود ہے کہ رسول اللہ ﷺ نے  
نوافل کو چھپا کر پڑھنے کا حکم دے رکھا ہے۔ لہذا اس صورت میں یہ نماز بالا ولی بدعت قرار پاتی ہے۔“  
امام ابن دیقیں العید رحمہ، اللہ تصریح فرماتے ہیں:

(ان هذی الخصوصیات بالوقت او بالحال و الهیئة و الفعل المخصوص يحتاج الى دلیل  
خاص یقتضی استحبابه بخصوصه و هذی اقرب)۔ (احکام الأحكام لابن دیقیں العید ج: ۱ ص: ۱۷)۔  
”یعنی کسی عمل کو کسی خاص وقت یا خاص حالت اور حیثیت کی پابندی کے ساتھ کرنا یا کسی بھی مخصوص فعل کی  
ادائیگی ایسی شرعی دلیل کی محتاج ہے جو علی الخصوص اس کے استحباب پر دلالت کرتی ہو۔ ورنہ وہ عمل شرعاً  
جائے نہ ہوگا بلکہ بدعت ہوگا اور یہی حکم اقرب الی الصواب ہے۔“  
امام موصوف روضۃ کی عید غدری کی تردید کرنے کے بعد فرماتے ہیں:

(و قریب من ذالک ان تكون العبادة من جهة الشرع مرقبة على وجه مخصوص فيريد  
بعض الناس و ان يحدث فيها امر آخر لم يرد به الشرع زاعماً انه يدرج تحت عمومه فهذا  
لا يستقيم لان الغالب على العبادات التعبد و ما خذلها التوقف)۔

”اسی کے قریب یہ بات بھی ہے کہ کوئی عبادت شریعت میں کسی خاص طریقہ پر ثابت ہو، اور کوئی شخص اس میں کوئی غیر شرعی چیز شامل کر کے تبدیل کر دے اور یہ خیال کرے کہ یہ چیز اس عبادت کے عموم میں داخل ہے تو اس کا یہ خیال درست اور صحیح ہرگز نہیں ہوگا، کیونکہ عبادات میں تعبدی طریقہ غالب ہے اور اس کا مأخذ [رسول اللہ ﷺ اور صحابہ کرام ﷺ سے] اطلاع پائے بغیر معلوم نہیں ہو سکتا۔“

۳) مجدد وقت شاہ ولی اللہ مجدد شد دہلوی رحمہ اللہ وضاحت فرماتے ہیں۔

(و منها التشدد و حقيقته اختيارات عبادات شاقة لم يامر بها الشارع كدوم الصيام و القيام والتبل و ترك التزوج و ان يلتزم السنن و الآداب كالالتزام الواجبات ..... فاذا كان هذا المتعمق والمتشدد معلم قوم و رئيسهم ظنوا ان هذا امر الشرع و رضاه و هذا اداء رهبان اليهود و النصارى)۔ (جیہۃ اللہ البالغۃ، باب احکام الدین من تحریف: ۱، ص: ۲۰)۔

”دین میں تحریف کے جہاں اور اسباب بھی ہیں وہاں ان میں سے ایک یہ سبب بھی ہے کہ دین میں تشدید اختیار کیا جائے۔ اور تشدید کی حقیقت یہ ہے کہ ایسی مشکل عبادات کو اختیار کر لیا جائے، جن کے متعلق شارع نے کوئی حکم نہیں دیا۔ مثلاً کوئی شخص دوامی طور پر روزہ رکھے، قیام کرے، تخلیہ میں بیٹھا رہے اور نکاح کرنے سے گریز کرے۔ اور مثلاً یہ کہ سنتوں اور مستحبات کا ایسا التراجم کرے جیسا کہ واجبات کیلئے کیا جاتا ہے [تو اس کا ایسا کرنا ریباین یہود و نصاریٰ کی ادائیگی تحریف دین کا دروازہ کھولنا ہے]۔“

آگے فرمایا: جب کوئی معمق اور متشدد شخص خیر سے کسی قوم کا استاذ یا سردار بھی ہو تو پھر لامحالمہ وہ قوم یہ خیال کر لیتی ہے کہ ان کے استاذ یا سردار کا عمل شرع کا حکم اور اس کا پسندیدہ امر ہے۔ اور یہی بیماری تھی یہودیوں اور نصاریٰ کے صوفیوں میں جس کا نتیجہ بدیٰ نکلا کہ شریعت موسوی و عیسیوی تحریف کا ملغوب بن کر رہ گئی اور تورات و انجیل اپنے حقیقی وجود کو کھو بیٹھیں۔ یہی وجہ ہے کہ قانون الہی نے انسانوں کو ان کی اپنی مرضی پر نہیں چھوڑا۔ عبادات و معاملات بلکہ یہاں تک کہ حکومت اور سلطنت کے احکام میں بھی

پا بند کر دیا ہے تاکہ وہ اپنی اہوا و خواہشات کے حصول میں دین کا حلیمنہ بگاڑ بیٹھیں،۔۔۔۔۔

(علّامہ ابن خلدون التوفی ۸۰۵ھ) اس حقیقت کا یوں اظہار کرتے ہیں:

(فجاءت الشرائع بحملهم على ذالك في جميع احوالهم من عبادة او معاملة حتى في

الملك الذي هو الطبيعي للاجتماع الانسانى فاجترته على منهاج الدين ليكون الكل

محوطاً بنظر الشارع)۔ (مقدمة ابن خلدون ص: ۱۹۰ و منهاج الواضح ص: ۱۲۱)۔

”شرائع اسلامیہ اسی لیئے تو آئی ہیں کہ لوگوں کو تمام احوال میں خواہ وہ عبادات ہوں یا معاملات حتیٰ کہ ملکی انتظام جو لوگوں کے اجتماع کا ایک طبیعی امر ہے۔ دین پر ہی قائم رہنے کی تلقین کریں۔ تاکہ ان کے تمام معاملات شارع کی نگرانی میں تکمیل پائیں“۔

خلاصہ کلام یہ کہ حضرت عبد اللہ بن عمر رض، حضرت عبد اللہ بن مسعود رض، امام ابو سحاق ابراہیم بن موسیٰ شاطبی، امام ابو بکر محمد بن ولید طرشی مالکی، امام ابن دیقیت العید، امام شاہ ولی اللہ محدث دہلوی اور علامہ عبد الرحمن بن خلدون کی مذکورہ بالاتصریحات سے واضح ہوا کہ شریعت نے جن عبادات اور طاعات کو مطلق چھوڑا ہے ان میں اپنی طرف سے قیود لگانا یا ان کی کیفیت اور ہیئت کو بدلت دینا یا ان کو اوقات معینہ کے ساتھ معین کر دینا گویا دین کو بدلت دینا ہے، اور اسی کا نام تحریف دین ہے، جو کہ گمراہی کے ساتھ ساتھ بدترین بدعت بھی ہے۔ چنانچہ یہی وجہ ہے کہ صحابہ کرام رض ثابت شدہ عبادات اور طاعات میں اپنی طرف سے قیود عائد کرنے اور ان کی ہیئت کو تبدیل کرنے کو بدعت شمار کرتے تھے جیسا کہ حضرت عبد اللہ بن عمر رض نے نمازِ چاشت کی جماعت کو بدعت کہا اور حضرت عبد اللہ بن مسعود رض نے سبحان اللہ، اللہ اکبر اور لا اله الا اللہ کا مخصوص انداز میں وظیفہ پڑھنے والوں کو ڈانت پلاتے ہوئے ان کے اس مخصوص کیفیت والے وظیفہ کو گمراہی اور موجب ہلاکت قرار دیا تھا۔ ہذا ثابت ہوا کہ پڑھی ہوئی نماز کی باجماعت تکرار اور اس پر دوام اور اصرار اور پھر اس کا اہتمام درست نہیں۔ کہ یہ نہ رسول اللہ ﷺ سے

ثابت ہے اور نہ سبیل المؤمنین ہے جس کا قرآن مجید میں ذکر کیا گیا ہے۔ جہاں تک (شدہ مئزرہ و احیٰ لیلہ و ایقظ اہله) یعنی نبی ﷺ کمر کس لیئے، شب زندہ داری کرتے اور گھر والوں کو جگاتے تھے، پر عمل کا سوال ہے تو اس کا جواب یہ ہے کہ کثرت رکعات کی بجائے قرآن پاک بکثرت پڑھا جائے یعنی قراءت زیادہ کی جائے۔ جیسا کہ حضرات صحابہ کرام ﷺ کا بیان ہے کہ تیسری رات نماز تراویح سے ہم اس وقت فارغ ہوئے کہ سحری نوت ہو جانے کا خطہ لاحق ہو گیا۔

(لاحظہ ہو: سنن ابی داؤد اور مکملۃ کتاب الصیام۔ حتیٰ خشیننا الفلاح و معنی الفلاح السحور)۔

حضرت امام شافعی رحمہ اللہ ایک مقام پر فرماتے ہیں:

(ان اطالوا القيام و اقلوا السجود فحسن و ان اكثروا السجود و اقلوا القراءة و الاول

احبّ اليّ)۔ (فی الباری شرح صحیح البخاری ترتیب الشیخ ابن باز ج ۲، ص: ۳۵۳)۔

”اگر لوگ رکعات کم پڑھیں اور قراءت بھی کریں تو یہ اچھا ہے اور اگر رکعات بڑھالیں اور قراءت کم کر لیں تو یہ بھی اچھا ہے لیکن پہلی صورت یعنی رکعات کم اور قرآن زیادہ پڑھا جائے تو یہ صورت مجھے زیادہ محبوب ہے۔

فیصلہ :

مذکورہ بالاتصریحات کی روشنی میں ان مولانا صاحب کا نماز تراویح کے بعد دوبارہ نوافل کی جماعت کرنا، اس کا اہتمام کرنا، اس کیلئے لوگوں کو تیار کرنا اور اس پر اصرار کرنا سراسر خلاف سنت ہے اور سبیل المؤمنین کے خلاف ہے کہ رسول اللہ ﷺ، صحابہ کرام ﷺ، تابعین، تبع تابعین رحمہم اللہ اور فقہاء و محدثین اور دوسرے آئمہ دین سے ایسا تکلف اور اہتمام ہرگز ثابت نہیں۔ ان صاحب کا یہ عمل بدعت ہے۔ اور انہیں اس سے بازاً جانا چاہیے۔ هذا ما عندي و اللہ تعالیٰ أعلم بالصواب۔

(ہفت روزہ الحدیث لاہور جلد: ۲۰ شمارہ: ۲۰ بابت ۱۳ روشوال ۱۹۸۹ء و شمارہ: ۲۱ بابت ۲۰ روشوال ۱۹۸۹ء، مسی ۱۹۸۹ء انفوئی ارقم شیخ الحدیث مولانا عبد اللہ عفیف۔ لاہور)۔

مولانا عفیف کا یہ فتویٰ بڑے گر انقدر علمی و اصولی مباحث پر مشتمل ہے اور نمازِ تراویح کی دوبارہ جماعت کرانے والوں کیلئے اسی میں بصائر و عبر کا محیر بیکار کوزے میں بند ہے۔  
والله الموفق ۔



## تراجم و تصانیف محمد منیر قمر

نمبر شمار	نام کتاب	شائع کردہ	تاریخ طباعت
1	آئینہ نبوت (سیرت انبیاء کا چھوتے انداز میں)	بزم الہلال - مکتبہ کتاب و سنت	طبع اول 1974ء طبع دوم 2000ء
2	رمضان المبارک روحاً نتربیت کا مہینہ	بزم الہلال - مکتبہ کتاب و سنت	طبع اول 1977ء طبع دوم 2000ء
3	کشف الشبهات (توحید)	الحان علی سعید البارقرين شارجہ	۱۴۰۰ھ ۱۹۸۱ء
4	مسنون ذکر الہی (محضر)	الحان عامر محمد سعید البارقرين شارجہ	۱۴۰۱ھ ۱۹۸۱ء
5	مناسک الحج و العمرہ	الحان عامر محمد سعید البارقرين شارجہ	۱۹۸۱ء
6	در آمدہ گوشت کی شرعی حیثیت	شیخ محمد صالح الکندری شارجہ	۱۹۸۱ء
7	خزیر کی چبی پر مشتمل اشیاء (اردو)	صدیقی ٹرست کراچی	۱۴۰۰ھ ۱۹۸۰ء
8	خزیر کی چبی پر مشتمل اشیاء (اردو۔ انگلش)	ابیر ڈین یونیورسٹی (برطانیہ)	۱۹۸۱ء
	طبع سوم	مکتبہ کتاب و سنت ریحان چیمہ۔	۲۰۰۲ء
9	انسانی تاریخ کی خفیہ ترین تحریک	صدیقی ٹرست و مکتبہ کتاب و سنت	۱۹۸۲ء-۲۰۰۲ء
10	دعوت الی اللہ اور داعی کے اوصاف	الادارۃ الاسلامیۃ، فیصل آباد	۱۹۸۲ھ ۱۴۰۲ء
11	وجوب عمل بالسنۃ اور کفر منکر	الادارۃ الاسلامیۃ، فیصل آباد	۱۹۸۲ھ ۱۴۰۲ء
12	تین اہم اصول دین مع مختصر نماز	الادارۃ الاسلامیۃ، فیصل آباد	۱۹۸۳ھ ۱۴۰۳ء
13	تین اہم اصول دین	دارالافتاء والماکتبۃ التعاونیۃ	۲۰۰۲ء تک آٹھ ایڈیشن

- 14 قبولیت عمل کی شرائط (طبع چہارم)
- 15 مسنون ذکر الہی (مفصل) سوم
- 16 سیرت امام الانبیاء ﷺ
- 17 شراب اور دیگر منشیات - طبع اول
- 18 سوئے حرم (حج و عمرہ اور قربانی)
- 19 فقہ اصولہ (جلد اول)
- 20 فقہ اصولہ (جلد دوم)
- 21 فقہ اصولہ (جلد سوم) زیر ترتیب
- 22 فقہ اصولہ (جلد چہارم) زیر ترتیب
- 23 رمضان المبارک اور احکام روزہ
- 24 احکامِ رکوہ و صدقات
- 25 جہاد اسلامی کی حقیقت
- 26 سود و رشتہ
- 27 زنا کاری و غاشی
- 28 چند اختلافی مسائل میں را و اعتدال زیر ترتیب
- 29 مقالات قمر
- 30 گلہست نصیحت سے پچاس (50) بیہول
- 31 پچاس (50) سوال و فتاویٰ احکام حیض.
- 32 محرومات (حرام امور)
- 33 ممنوعات (ناجائز امور)
- 34 ا渥اط و انعام بازی
- مکتبہ کتاب و سنت و جامعہ سلفیہ بنارس 1991ء-2001ء  
مکتبہ کتاب و سنت ریحان چیمہ سیالکوٹ 1981ء-2001ء
- مکتبہ ابن تیمیہ - قطر 1992ء طبع اول
- مکتبہ کتاب و سنت، ریحان چیمہ 1993ء 1413ھ
- مکتبہ کتاب و سنت ریحان چیمہ سیالکوٹ طبع اول 1989ء 1495ھ طبع دوم 1995ء
- مکتبہ ابن تیمیہ سیالکوٹ طبع سوم 2002ء دہلی انڈیا.
- مکتبہ کتاب و سنت ریحان چیمہ سیالکوٹ 1990ء طبع اول
- مکتبہ کتاب و سنت ریحان چیمہ سیالکوٹ 1999ء (طبع اول)
- نور اسلام اکیڈمی - لاہور زیر ترتیب .
- مکتبہ کتاب و سنت ریحان چیمہ زیر ترتیب .
- مکتبہ کتاب و سنت ریحان چیمہ زیر ترتیب .
- مکتبہ کتاب و سنت ریحان چیمہ زیر ترتیب .
- مکتبہ کتاب و سنت ریحان چیمہ زیر ترتیب .
- مکتبہ کتاب و سنت ریحان چیمہ 1421ھ 2000ء
- مکتبہ کتاب و سنت ریحان چیمہ 1421ھ 2001ء
- مکتبہ کتاب و سنت ریحان چیمہ 1421ھ 2001ء
- مکتبہ کتاب و سنت ریحان چیمہ زیر ترتیب .
- مکتبہ کتاب و سنت ریحان چیمہ زیر ترتیب .
- اشیخ عبدالعزیز لامقبل اشیخ عبدالعزیز لامقبل
- اللشیخ محمد بن صالح العثیمین اللشیخ محمد بن صالح العثیمین
- اللشیخ محمد صالح المجدد، اخابر .
- اشیخ محمد صالح المجدد، اخابر .
- مکتبہ کتاب و سنت ریحان چیمہ سیالکوٹ 1421ھ 2000ء

- |    |   |   |
|----|---|---|
| 35 | انساد ناول و اساطیر کے لیے اسلام کی تدابیر  | مکتبہ کتاب و سنت ریحان چیمہ سیالکوٹ                           |
| 36 | سورہ فاتحہ، فضیلت، مقداری کے لیے حکم        | مکتبہ کتاب و سنت ریحان چیمہ                                   |
| 37 | آمین۔ معنی و مفہوم مقداری کے لیے حکم        | مکتبہ کتاب و سنت ریحان چیمہ سیالکوٹ                           |
| 38 | رخیل دین جائزین کے دلائل کا تحقیقی جائزہ    | مکتبہ کتاب و سنت ریحان چیمہ                                   |
| 39 | درود شریف۔ فضائل و احکام                    | نویر اسلام آکیڈمی لاہور                                       |
| 40 | ظهور امام مہدی طبع دوم                      | مکتبہ کتاب و سنت ریحان چیمہ                                   |
| 41 | مسائل قربانی و عیدین                        | مکتبہ کتاب و سنت ریحان چیمہ                                   |
| 42 | الامام العلامہ ابن باز                      | زیر کتابت   |
| 43 | الامام الحافظ الابانی                       | زیر ترتیب   |
| 44 | نماز مذکونہ کی رکعتیں مع و ترویج و جمع      | علی فواد پاپشرز، مکتبہ کتاب و سنت                             |
| 45 | تمہار کوئی نوشی                             | مکتبہ کتاب و سنت ریحان چیمہ سیالکوٹ                           |
| 46 | دخول جنت کے تین اسباب و ذرا رائع            | مکتبہ کتاب و سنت (طبع دوم)۔                                   |
| 47 | امر بالمعروف و نهى عن المنکر اور ضرورت جہاد | مکتبہ کتاب و سنت ریحان چیمہ سیالکوٹ                           |
| 48 | اسیران جہاد اور مسئلہ غلامی                 | مکتبہ کتاب و سنت (طبع دوم)۔                                   |
| 49 | انسانی جان کی قیمت اور فلسفہ جہاد           | مکتبہ کتاب و سنت ریحان چیمہ سیالکوٹ                           |
| 50 | مسائل و احکام طہارت                         | مکتبہ کتاب و سنت تو حید پبلیکیشنز بگور مسودہ تیار برائے طباعت |
| 51 | مسجد و مقابر اور مقامات نماز                | مکتبہ کتاب و سنت تو حید پبلیکیشنز بگور مسودہ تیار برائے طباعت |
| 52 | احکام و آداب مساجد                          | مکتبہ کتاب و سنت تو حید پبلیکیشنز بگور مسودہ تیار برائے طباعت |
| 53 | نماز کیلئے مردوzen کالباس                   | مکتبہ کتاب و سنت تو حید پبلیکیشنز بگور مسودہ تیار برائے طباعت |
| 54 | وجوب نقاب (چہرے کا پردہ)                    | مکتبہ کتاب و سنت تو حید پبلیکیشنز بگور مسودہ تیار برائے طباعت |
| 55 | وقایت نماز                                  | مکتبہ کتاب و سنت تو حید پبلیکیشنز بگور مسودہ تیار برائے طباعت |
| 56 | مسائل آذان و اقامت اور نماز با جماعت        | مکتبہ کتاب و سنت تو حید پبلیکیشنز بگور مسودہ تیار برائے طباعت |

- 57 مصنوعی اعضاء کی صورت میں غسل و ضوء مکتبہ کتاب و سنت تو حید پبلیکیشنز بگلور مسودہ تیار برائے طباعت
- 58 نماز کے مفادات و مکروہات و مباحثات مکتبہ کتاب و سنت تو حید پبلیکیشنز بگلور مسودہ تیار برائے طباعت
- 59 ٹوپی و پگڑی سے یا ننگے سر نماز؟ مکتبہ کتاب و سنت تو حید پبلیکیشنز بگلور مسودہ تیار برائے طباعت
- 60 نماز میں عدم پابندی اور تارک نماز مکتبہ کتاب و سنت تو حید پبلیکیشنز بگلور مسودہ تیار برائے طباعت
- 61 غیر مسلموں سے تعلقات اور جھوٹے مکتبہ کتاب و سنت تو حید پبلیکیشنز مسودہ تیار برائے طباعت  
بنگلور .  
کھانے پانی کا حکم
- 62 نماز و روزہ کی نیت مکتبہ کتاب و سنت 2002ء - 1423ھ
- 63 رُگوں سے سجدے میں جانے کی کیفیت مکتبہ کتاب و سنت 2002ء - 1423ھ
- 64 مختصر مسائل و احکام طہارت و نماز مکتبہ کتاب و سنت تو حید پبلیکیشنز بگلور 1423ھ - 2002ء
- 65 زیارت مدینہ منورہ (آداب و احکام) مکتبہ کتاب و سنت تو حید پبلیکیشنز بگلور 1423ھ - 2002ء
- 66 تعویذ گندوں اور جھات و جادو کا علاج مکتبہ کتاب و سنت تو حید پبلیکیشنز بگلور زیر طباعت
- 67 مختصر مسائل حج و عمرہ اور قربانی و عیدین مکتبہ کتاب و سنت تو حید پبلیکیشنز بگلور 1423ھ - 2002ء
- 68 مختصر مسائل و احکام رمضان و روزہ مکتبہ کتاب و سنت تو حید پبلیکیشنز بگلور 1423ھ - 2002ء
- 69 گناہ و مسیقی - قرآن و سنت کی نظر میں مکتبہ کتاب و سنت تو حید پبلیکیشنز بگلور مسودہ تیار برائے طباعت
- (70) جمعۃ المبارک : فضائل و مسائل زیر طباعت
- (71) آداب و دعاء (مقامات، اوقات وغیرہ) زیر طباعت
- (72) حج مسنون (شارچہ ٹیلیویژن سے نشر شدہ پروگرام) تفسیر سورہ حجرات
- 73 مسودہ تیار برائے طباعت
- 74 ) نمازِ پنجگانہ کے علاوہ چند نفلی نمازیں اور سجدے مسودہ تیار برائے طباعت
- 75 صحیح تاریخ ولادتِ مصطفیٰ ﷺ اور عیدِ میلاد، یوم وفات پر؟ مسودہ تیار برائے طباعت
- 76 رکوع والے کی رکعت؟ مسودہ تیار برائے طباعت
- (77) خطبات مسجد بنوی (مدینہ منورہ) مسودہ تیار برائے طباعت
- (78) خطبات مسجد حرام (مکہ مکرمہ) مسودہ تیار برائے طباعت

مسودہ تیار برائے طباعت

۱۴۲۳ھ - 2002ء

79) اور سکریٹ چھوٹ گئی

80) شراب سے علاج؟



## امام بخاری سے منسوب ایک بے اصل واقعہ

**سوال:** انوار خورشید دیوبندی نے حافظ ابن حجر (ہدی الساری مقدمۃ فتح الباری ج ۲ ص ۲۵۳) کے حوالے سے لکھا ہے کہ امام بخاری رحمہ اللہ تراویح کے بعد تہجد پڑھتے تھے۔ (حدیث اور اہم حدیث ص ۶۸۳) کیا یہ بات صحیح ہے؟

[تنویر حسین شاہ ہزاروی، ۲۱ شعبان ۱۴۲۶ھ]

**الجواب:** حافظ ابن حجر کی بیان کردہ روایت کی سند کا ایک راوی مقصّم یا مسح یا نسخ بن سعید پاسعد ہے۔ دیکھئے ہدی الساری (ص ۳۸۱) و تاریخ بغداد (ج ۲ ص ۱۲) و تاریخ دمشق (ج ۵۵ ص ۵۸) بعض مخطوط میں قسیم یا مسح لکھا ہوا ہے۔ ان ناموں کا کوئی راوی اسماء الرجال کی کتابوں میں نہیں ملا لہذا یہ مجہول ہے۔

خلاصہ: یہ واقعہ باطل و بے اصل ہے، امام بخاری رحمہ اللہ سے ثابت ہی نہیں ہے۔ وَمَا عَلِيْنَا إِلَّا الْبَلَاغُ

(۲۱ شعبان ۱۴۲۶ھ)